

داء از زید ذوالفقار

WWW.NOVELSCLUBB.COM



داء از زید ذوالفقار

WWW.NOVELSCLUBB.COM

السلام علیکم

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔ آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

داء از زید ذوالفقار

WWW.NOVELSCLUBB.COM

داء



www.novelsclubb.com

وَاِذَا مَرَضْتُ فَاَنْتُمْ لِيَشْفِيْنِ ۝

"اور جب میں بیمار ہوتا ہوں تو وہی (اللہ) مجھے شفا دیتا ہے"

دو دو عامانگتے ہوئے مجسم ہاتھ اور ان پہ نصب شدہ یہ آیت۔ میں جب جب وہاں سے گزرتا تھا تو اسے ضرور دیکھتا تھا۔ اس کے نیچے گھاس کے پلاٹ میں بیٹھے لوگوں کو دیکھتا تھا۔ آتے جاتے مریضوں کو دیکھتا تھا۔ سٹر پیچر۔۔۔ ایمر جنسی۔۔۔ درد تکلیف۔۔۔ ہائے کرتے۔۔۔ پریشان حال۔۔۔ مصیبت میں مبتلا۔۔۔

جب شفا وہی دیتا ہے تو ہمارے پاس کیا لینے آتے ہیں لوگ؟؟؟ ہم یہاں اتنی بڑی بڑی ڈگریاں لیکر، کھپ کھپ کے کیوں پہنچے ہیں؟؟؟ شفا تو وہی دیتا ہے تو اسے پانے کے لئے تو مسجد کا رخ کرو۔ اسکا گھر تو وہی ہے ناں؟؟؟؟؟

ڈاکٹر فرزان، ہیڈ آف ڈیپارٹمنٹ نے مسکرا کر اپنے دائیں بائیں قطار میں بیٹھے
ڈاکٹرز کو دیکھا تھا۔

"وہ کہتا ہے میں رازق ہوں اور وہ ہے۔۔۔۔۔ لیکن کیا رزق دینے وہ خود ایک
ایک بندے کے پاس جاتا ہے؟؟؟ اسباب پیدا کرتا ہے نا؟؟؟ روزی کا کہیں نا
کہیں، کوئی نا کوئی حیلہ پیدا کرتا ہے۔ تو شفا بھی ایسے ہی ہے۔ جسے چاہے گا وہی دے
گا، ہم اسکی کٹھ پتلیاں ہیں۔ ہم بس دعا نہیں کرتے، دوا بھی کرتے ہیں۔ ہم وہ سبب
ہیں جو کسی کو شفا تک لے جاسکتے ہیں۔ ہم جادو گر نہیں ہیں لیکن مسیحا ہیں۔ ہم شفا
نہیں دیتے، ہم مرحم رکھتے ہیں"

وہ زرار کے تھے۔ www.novelsclubb.com

"تو میرے مسیحاؤ۔۔۔۔۔"

مرحم ایسے رکھو کہ اس میں شفا تر ہی آئے۔۔۔۔۔"

"ڈاکٹر فرزان کو افسانے لکھنے چاہیے ہیں۔ قسم سے لوگ منٹو اور اشفاق احمد کو بھول جائیں گے"

ڈاکٹر فیصل نے کہا تو ڈاکٹر ذیشان نے قہقہہ لگایا تھا۔

"شرم کر۔ تیرے باپ کی عمر کے ہیں"

ڈاکٹر حسن نے گھر کا تھا۔

"تو؟؟؟ میرا باپ لکھنا چاہے تو وہ بھی لکھے لے"

اس نے ناک سے مکھی اڑائی اور کرسی گھسیٹی۔ وہ تینوں میٹنگ کے بعد کیفے تک آئے تھے۔

"یار میں بہت امپریس ہوں ان سے۔ کمال کا بندہ ہے یار۔ سچی یہ جو ڈاکٹروں کو بدنام کرتے پھرتے ہیں نا، انہوں نے پھر کوئی ڈاکٹر فرزان نہیں دیکھا ہوگا۔ میں کہتا ہوں دنیا کے سارے ڈاکٹر ایک طرف اور سر فرزان ایک طرف۔۔۔۔"

"بس بھائی بس"

ڈاکٹر حسن کے لمبے قصیدے پہ ذیشان نے باندھ باندھا تھا

"تو تو وہی بات کر رہا ہے کہ کاش سر میرے والد ہوتے۔۔۔۔۔"

وہ دونوں ہاتھ پہ ہاتھ مار کر ہنستے تھے۔

"تیرا باپ ہے نا اس لئے تجھے قدر نہیں ہے سالے"

www.novelsclubb.com

"باپ ہے تبھی تو کہہ رہا ہوں۔ کبھی بھول کے بھی یہ دعامت مانگ لینا کہ ہمیں ڈاکٹر فرزان جیسا انسان بنا۔ سچ کہہ رہا ہوں سر پکڑ پکڑ کے روؤ گے"

"بکو اس بند کر"

حسن نے کہا تو فیصل نے گھر کا

"تم دونوں بکو اس بند کرو۔۔۔۔ پہلے وہ دماغ کھاگئے اب تم دونوں کھا لو۔ چائے

منگواؤ جلدی۔ ڈیوٹی شروع ہونے والی ہے۔۔۔۔ لائن لگی ہوئی ہے آج

تو۔۔۔۔"

اسی نے ہی بیرے کو اشارہ کیا تھا۔

ڈاکٹر قرآۃ العین نے لپ سٹک کو بند کیا اور ہونٹوں کو پھیلا کر اس چھوٹے سے شیشے

میں دیکھا تھا۔

"پرفیکٹ"

خود کو وہ خود بھی اچھی لگی تھی۔ پاس بیٹھی ڈاکٹر حرانے اسکی ساری تیاری دیکھی تھی

"وارڈ جا رہی ہو یا اپنے سر کے ولیمے پہ؟؟؟؟؟"

"سسر کے ولیمے پہ یہ سفید اوور آل پہن کر جانا تھا میں؟؟؟ ہاں مرگ پہ پہنا جا سکتا ہے"

وہ آخری جملہ کہتے ہوئے وہ خود بھی ہنسی تھی۔ حرا بھی ہنس دی اور اسے کہنی ماری

"بد تمیز۔۔۔ کتنی بکواسن ہو تم"

وہ دیر تک ہنستی رہی تھی

"اتنی تیز لپ اسٹک اچھا نہیں لگتا ناں ایسے پیشینٹس کے درمیان"

اس نے کندھے اچکائے

"یار خدا نخواستہ میں پیشینٹ نہیں ہو۔ مجھے اپنا خیال رکھنے کا، خود کو سنوارنے کا حق

ہے۔ میں اگر پیشینٹ سے لپ اسٹک اتار کے بات کروں یا لگا کے، اسے تو کوئی فرق

نہیں پڑے گا ناں۔ ہاں مجھے پڑے گا۔ مجھے خوبصورت لگنا اچھا لگتا ہے تو کیا برائی

ہے؟؟؟"

وہ چپ رہ گئی۔

"کم از کم ڈاکٹر زینب کی طرح منہ جھاڑ سر پہاڑ تو نہیں ہوں ناں"

حرانے ناگواری سے اسکا ہاتھ دبایا اور دبے لہجے میں کہا

"وہ سن لے گی عینی"

"میں نے سن لیا"

دوسرے کونے میں بیٹھی ڈاکٹر زینب نے بنا سراٹھائے کہا تھا۔

"واٹ ایور"

قراۃ العین نے کندھے اچکائے اور اٹھ کھڑی ہوئی

"پھانسی تو نہیں لگا دو گی ناں مجھے؟؟؟؟؟"

داء از زید ذوالفقار

WWW.NOVELSCLUBB.COM

اس نے جواب نہیں دیا تھا۔ وہ کھٹ کھٹ کرتی باہر نکل گئی تھی۔ حرامعذرت
خواہانہ انداز میں اسکے پاس ہوئی

"زینی یار سوری وہ دراصل۔۔۔۔"

"کوئی بات نہیں"

گندمی سی رنگت اور تنومند ڈیل ڈول والی ڈاکٹر زینب نے ابھی بھی کتاب سے سر
نہیں اٹھایا تھا۔

باب نمبر ایک: نیم حکیم

www.novelsclubb.com

"السلام علیکم۔"

میرا نام ڈاکٹر اسد خان ہے، میں یہاں ہاؤس آفیسر ہوں۔ میں آپ سے آپکی بیماری کے بارے میں سوالات کروں گا۔ آپ میری ساتھ تعاون کیجئے گا۔ آپکا نام کیا ہے

"؟؟؟"

"محمد کمال"

"آپکی عمر کتنی ہے؟؟؟؟"

"سینتیس سال"

"کمال صاحب کہاں سے تشریف لائے ہیں؟؟؟"

"یہیں شہر سے"

www.novelsclubb.com

"شادی شدہ ہیں؟؟؟؟"

"جی"

"کتنے بچے ہیں؟؟؟"

"چار"

"اچھا کمال صاحب یہ بتائیں کیسے آنا ہوا ہسپتال؟؟؟"

ڈاکٹر اسد نے رجسٹر پہ presenting complaint لکھا تھا۔

پچیس دن پہلے

وہ عام سا ڈھابہ تھا۔ ادھر ادھر کے مزدور وہاں کھانا کھاتے آتے تھے۔ نان چنے، چاول، شامی روٹی، چائے۔۔۔۔۔ عام آدمی کی پہنچ کا کھانا۔ بھوک کا اچھا علاج تھا۔

وہیں ایک طرف بیچہ کمال بیٹھا ہوا ہے۔ سامنے پلیٹ میں چنے اور دوسری پلیٹ میں روٹی۔ زرا ساراستہ جس میں موٹی موٹی کٹی پیا زپڑی ہے۔ ایک پلاسٹک کا پانی

سے بھرا جگ۔ دو گلاس۔۔۔۔۔

"کتنے ہوئے؟؟؟"

ساٹھ"

اس نے رقم اسے تھمائی اور واپس مزدوری پہ۔

یہی معمول تھا۔

شام کو مغرب کے بعد گھر لوٹا تھا۔

سبزی۔۔۔ دال۔۔۔ کبھی پھل۔۔۔ آٹا چینی۔۔۔

"ابو آگئے۔۔۔"

چھوٹے والے دونوں وہیں دہلیز میں قدموں سے لپٹ جاتے تھے۔ ان میں تو جان

تھی باپ کی۔ وہیں سے گود میں بھر لیتا تھا۔

www.novelsclubb.com

اگلے دن شام کو گھر لوٹا تو طبیعت نڈھال سی تھی۔ جسم گرم تھا اور بے چینی سی

تھی۔ جسم میں جان سی نہیں تھی۔ تھکاوٹ سی۔

"ایک چائے بنا دو تیز پتی کی"

وہ بھی کار گرنار ہی۔ ساری رات اسی بے چینی میں گزر گئی۔ اگلی صبح اٹھا تو بخار تھا اور سر میں شدید درد تھا۔

"آرام کر لیں۔ کام کی چھٹی کر لیں"

"ارے کچھ نہیں۔ تم پھکی لے آؤ۔ یہ گیس چڑھ رہی ہے سر کو"

شام کو لوٹا تو آنکھیں لال، جسم آگ جیسا۔۔۔

بیوی چائے اور پیناڈول کا پتہ لے آئی۔ اس نے ایک گولی نگلی

"دو تو کھائیں"

www.novelsclubb.com

"نہیں زیادہ انگریزی دوا نہیں کھانی چاہیے۔ معدے کو پکڑ لیتی ہے"

کسی چیز نے معدے کو ہی پکڑ لیا تھا۔ ساری رات لیٹرین کے چکر۔ متلی سی۔ قبض کی سی کیفیت کہ واش روم میں جا کر بیٹھتا تو کچھ بھی نہیں اور لیٹتا تو مڑ سے اٹھتے رہے۔

چار دن یہی حال رہا۔ پھکی کھالی۔ دہی اسپنغول۔ چائے رس۔ ایک دو بار پینا ڈول کہ بخار تیز سے تیز ہوتا جا رہا تھا۔ کسی نے کہا لیموں شہد پیو، وہ پیا۔ کسی نے کہا قہوہ تو وہ بھی۔ ہر ٹوٹا کر ڈالا۔ پانچویں دن وہ کام پہ بھی ناسک۔ سارا جسم بخار میں پھنک رہا تھا اور ایسے درد کر رہا تھا جیسے کسی نے ڈنڈوں سے مارا ہو۔ ہفتہ ایسے ہی گزر گیا۔ وہیں محلے کے ایک عطائی کو دکھایا جسے سب ڈاکٹر ہی کہتے تھے۔ دوا انجکشن لگائے۔ شام تک بخار غائب۔ جسم کے درد ٹھیک۔

دوسرے دن جسم پھر تپنا شروع۔ ساتھ ہی پیٹ میں معدے والی سائیڈ پہ درد ہونے لگا۔ پیٹ پہ دور تک وہ لال لال نشان ابھرنے لگے۔ زرا زرا ابھرے ہوئے۔ پیٹ پھول سا گیا اور کھانسی بھی شروع ہو گئی۔

وہ کام پہ گیا ہوا تھا۔ دو بار نکسیر پھوٹ نکلی۔

شام کو گھر لوٹا تو بخار پھر سے موجود تھا۔ اسی ڈاکٹر کو پھر دکھایا۔ دوا انجکشن، پھکی، چار گولیاں۔

"پھر افاقہ ہوا؟؟؟"

"اس نے اثبات میں سر ہلادیا۔ ایسا کرتے ہوئے اسکے چہرے پہ تکلیف کے آثار تھے۔"

"بخار کم ہوتا چلا گیا۔ تیسرے دن تو جسم ٹھنڈا تھا۔ سر درد بھی بہت کم تھا۔ پیٹ کی حالت وہی تھی۔ سوچا انگریزی دوائی کے اثرات ہیں۔ میں کام پہ چلا گیا۔ قسم خدا کی وہاں آدھا گھنٹہ گزارنا مشکل ہو گیا۔ یہ پیٹ میں ایسی شدید درد کہ کیا بتاؤں۔ میں واش روم گیا۔ بہت تکلیف کے ساتھ پاخانہ اور ساتھ خون۔"

WWW.NOVELSCLUBB.COM

ڈاکٹر اسد نے اسکی کلائی تھامی اور پلس دیکھنے لگا۔

"ابھی بھی درد ہے؟؟؟؟؟"

"بہت شدید۔"

"سسٹر۔ اینٹل جیسک لگائیں۔۔۔۔۔ آئی ایم"

وہ اسکے باقی وائٹل چیک کرنے لگا تھا۔

"بخار ایک سو ایک۔ پیٹ پھولا ہوا ہے۔ بلیڈنگ پر ریکٹم ہے۔ ساتھ پیٹ میں

شدید درد"

www.novelsclubb.com

ڈاکٹر فرزان نے انہیں باری باری دیکھا۔

"کیا ہو سکتا ہے؟؟؟؟؟"

"سپاٹا سٹیس؟؟؟؟؟"

فیصل نے کہا تھا

"اسکے پیٹ میں لیور والی سائڈ تک تکلیف ہے"

"نہیں۔۔۔ مجھے نہیں لگتا؟؟؟؟؟ یرقان کی علامات نہیں ہیں"

ڈاکٹر فرزان آگے کو ہوئے۔

"اسکے جسم پہ لال نشانوں کو بھول گئے تم لوگ؟؟؟؟؟"

"اوہ!!!!!!"

ان تینوں نے ہونٹ سکوڑے تھے۔

وہ وارڈ میں داخل ہوئی تو سب نظریں اسی پہ تھیں۔ کچھ ستائشی نظریں، رشک بھری نگاہیں، کچھ دبی دبی باتیں، ستائشی جملے۔ وہ گردن تانے، اوور آل کے بازو چڑھائے، گلے میں سیٹھتو سکوپ ڈالے بیڈ سے بیڈ فائلز پڑھتی رہی، سسٹرز اور وارڈ بوائز کو ہدایات دیتی رہی۔

"ڈاکٹر قراۃ العین۔۔۔۔"

وہ ابھی آخری بیڈ پہ ہی تھی جب ڈاکٹر ذیشان اندر داخل ہوا۔ اسے چونک کر دیکھا، چہرے پہ وہ مسکان تیر گئی۔

"کیسی ہیں آپ؟؟؟؟؟"

www.novelsclubb.com "میں ٹھیک ہوں"

وہ دونوں ساتھ ہی باہر نکلے تھے

"میٹنگ میں نہیں نظر آئیں آپ؟؟؟؟؟"

"ہاں میں زیادہ دیر ڈاکٹر فرزان کے بھاشن نہیں سن سکتی۔ مجھے ورٹائیکو (چکر آنا) ہونے لگتا ہے"

وہ زور سے ہنسا تھا۔ دل کھول کے

"اتنا گیان، اتنا اچھا بننا۔ کم آن ہم سب جانتے ہیں کہ کوئی بھی فرشتہ نہیں ہوتا"

"لیکن سب انہیں فرشتہ ہی کہتے ہیں"

اس نے بے پروائی سے کندھے اچکا دیئے تھے۔

"کہتے رہیں۔ میری بلا سے۔۔۔۔"

وہ کہہ کر آگے بڑھ گئی تھی۔ وہ بہت دیر تک وہیں کھڑا سے جاتا دیکھتا رہا تھا۔
www.novelsclubb.com

"یہ۔۔۔۔ یہ ایٹی ٹیوڈ۔۔۔۔ یہی تو وجہ ہے ڈاکٹر۔۔۔۔"

وہ مسکرا دیا تھا۔

"کیا باتیں ہو رہی تھیں سرفرزان کے بیٹے سے؟؟؟"

اس نے اچھنبے سے حرا کو دیکھا

"سرفرزان کا بیٹا؟؟؟ کون؟؟؟"

"ارے وہی۔۔۔ جس کے ساتھ تم وارڈ سے باتیں کرتی ہوئی نکلی تھیں۔ ڈاکٹر

ذیشان"

"واٹ؟؟؟؟؟"

اس نے آگے ہو کر اس کا کندھا جھنجھوڑا

www.novelsclubb.com

"وہ ڈاکٹر فرزان کا بیٹا ہے؟؟؟"

حرا نے اثبات میں سر ہلایا تھا۔ قراة العین منہ پہ ہاتھ رکھے پیچھے کو ہوئی تھی۔

"شٹ پیار۔۔۔ میں اس سے کیا کیا بکواس کر آئی ہوں اسے باپ کو لیکر۔۔۔"

"ڈونٹ ٹیل می کہ تم نے یہ نہیں کہا کہ وہ خود کو فرشتہ سمجھتے ہیں"

وہ چپ رہ گئی۔ حرازور سے ہنسی تھی

"تو تو گئی بیٹا۔ تو بھی گئی اور تیری نوکری بھی۔۔۔"

"دل کی نالیوں میں جمنے والے کو لیسٹروں کے پلاک (چربی کا مجمع) سے زیادہ

خطرناک ہے۔ وہ دل میں اتری اور انجانا کی طرح بیٹھا بیٹھا درد شروع۔۔۔"

ایم آئی (ہارٹ اٹیک) سے کم پہ تو نہیں بخشنے والی"

www.novelsclubb.com

ڈاکٹر ذیشان سینے پہ ہاتھ رکھے جذب سے کہہ رہا تھا

"مگر خیر۔۔۔۔۔ اسے تو سو خون معاف ہیں۔"

اس نے پاس بیٹھے فیصل کے ہاتھ پہ ہاتھ مارا تھا

"مجھے وہ بیچ چورا ہے یہ سولی بھی چڑھا دے گی ناں، تب بھی آہ نہیں کروں گا"

"ہونہہ اتنا تورا انجھا ٹکتا نہیں کہیں"

فیصل نے منہ بنایا تھا

"چار دن ہوئے نہیں اسے جو اُن کیسے اور تو ایسا ریجھ گیا اس پہ؟؟؟ کوئی شرم حیا

بھی ہونی چاہیے"

اس نے منہ بسورا

"اس میں ہے بھی کیا؟؟؟ ایٹی ٹیوڈ ہی ایٹی ٹیوڈ ہے۔۔۔۔ ہونہہ وارڈ میں ایسی جاتی

ہے جیسے ماڈلنگ کے لئے ریمپ پہ چل رہی ہو۔۔۔۔"

www.novelsclubb.com

"بکو اس خود بند کرے گا کہ میں کرواؤں؟؟؟"

اس نے گھورا تھا۔

"ٹائفائیڈ۔ وہ بھی پیچیدگیوں کے ساتھ"

اسد نے پیشینٹ کی فائل بھرنا شروع کی تھی۔

"مریض کو بخار ہوا۔ ساتھ پیٹ درد۔ قبض اور معمولی علامات۔ اس نے انکور کیا۔

بخار بڑھتا رہا۔ یہ ٹائفائیڈ ہو سکتا ہے۔ اس میں بخار سیڑھی کی طرح اوپر سے اوپر جاتا

ہے۔ بیماری کے سات دس دن بعد اس کے جسم پہ لال نشان نمودار ہوئے۔ اس

نے عطائی سے سٹیئر انڈز لگوائے۔ وقتی وقتی آرام اور پھر وہیں۔ بخار بڑھتا رہا۔ توجہ

نہیں دی۔ آنت پھٹ گئی۔ کمپلیکیشن کی ایک نشانی یہ ہے کہ بخار کم ہو جاتا ہے۔

مریض کو لگتا ہے میں ٹھیک ہو گیا لیکن درد۔۔۔۔۔ وہ وہیں رہتا ہے۔"

ڈاکٹر فرزان وزٹ پہ تھے۔ سارے پی جیز، ایم اوز اور ایچ اوز پیچھے پیچھے تھے۔

"سر جری ڈیپارٹمنٹ کو ریفر کریں گے۔ وہ ایلو سٹمی کریں گے۔ پیٹ کے اوپر سے کٹ لگا کر بیگ لگا دیں گے۔ پچیس تیس دن سارا فلوئیڈ فیکل میٹیریل (فضلہ جات) نکلے گا۔ ساتھ اینٹی بائیوٹک اور ڈرپس۔"

وہ مریض کی طرف مڑے تھے۔

"کمال صاحب ہم سب جو یہاں کھڑے ہیں، ڈاکٹر زہیں۔ آپ کو پتہ ہے ایک ڈاکٹر بننا کتنا مشکل کام ہے؟؟؟ ذہنی، جسمانی، مالی مشقت۔ یہ سب کس لئے؟؟؟ تاکہ آپ سب کو وقت پہ ایک اچھا علاج مل سکے۔ بیماری سے لڑا جاسکے۔ کیوں ہر سال ہزاروں ڈاکٹر بنتے ہیں؟؟؟ ہر بیماری کا علاج پیناڈال اور یہ گلی محلے کے عطائی ہیں تو ہم کیوں یہاں بھرے پڑے ہیں؟؟؟"

وہ رساں سے کہہ رہے تھے۔

"ہم نے کپڑے سلوانے ہوں تو درزی کے پاس جاتے ہیں۔ گھر بنانا ہو تو مستری۔
لوہے کا کام لوہار اور سونے کا سنار کرتا ہے۔ پھر جب بیماری اور علاج کی بات آتی ہے
تو ڈاکٹر کے پاس کیوں نہیں آتے؟؟؟ خود ڈاکٹر کیوں بن جاتے ہو؟؟؟ دوست یار
کیوں طبیب نظر آتے ہیں؟؟؟؟ ایک اچھا کپڑا تو اچھا درزی ڈھونڈتے ہو کہ
مہنگی چیز خراب ناہو۔ پھر تم خود جو اتنے قیمتی ہو، اسے یونہی لوگوں کے تجربات کی
نظر کیوں کرتے ہو؟؟؟؟؟"
وہ چپ چاپ سن رہا تھا۔

"ہاں مان لیا سرکاری ہسپتالوں میں لمبی لمبی قطاریں ہیں، باری دیر سے آتی ہے،
انتظار کرنا پڑتا ہے لیکن کمال صاحب اپنے لئے اتنا تو کر سکتے ہیں۔ خود کے لئے دس
پندرہ پچیس منٹ۔ ہم ہیں یہاں۔ یقین مانئے ہم آپ کے لئے ہی ہیں۔ کچھ کالی
بھیڑیں بھی ہیں لیکن ان کی وجہ سے سب کو ایک سامت سمجھیں۔ تکلیف ہو تو

اسکی دوا کیجیے۔ اچھی دوا۔۔۔ سینکڑوں ہزاروں روپے کھانے پینے پینے، پہننے

اوڑھنے پہ لگاتے ہیں، کچھ دوا پہ کیوں نہیں؟؟؟؟؟"

انہوں نے اسکا کندھا تھپتھپایا تھا

"بیماریاں سب قابل علاج ہوتی ہیں، ہماری لاپرواہی انہیں لاعلاج بنا دیتی ہے۔

پریشان مت ہوئیے گا۔ ٹھیک ہو جائیں گے ان شاء اللہ۔ ہم دوا کرتے ہیں۔ آپ دعا

کریں۔ چلیں ڈاکٹر آگے۔۔۔۔۔"

"سر وہ جو کمپلیکسڈ ٹائفائیڈ کا مریض تھا نا، اسکے دو بچوں کو وہی علامات ظاہر ہوئی

ہیں۔ اسکی بیوی لیکر آئی تھی۔ ہم نے ٹیسٹ بھی کروائے ہیں۔ ٹائفائیڈ ہی ہے"

انہوں نے اثبات میں سر ہلادیا

"اسکا مطلب یہ علاقے میں اپنی ڈیمک پھیل رہا ہے۔ سر جری ڈیپارٹمنٹ میں کل

آٹھ مریض پھٹی انت کے ساتھ داخل ہوئے ہیں۔ ایک سامسٹہ، ایک سی

ہسٹری۔ مزدور یا لوٹر کلاس ہے۔ ڈھابے وغیرہ سے کھانا پینا ہے"

"تم لیٹر لکھو، فوڈ انسپکٹر اور اوپر اتھارٹی کے لئے۔۔۔"

"جی سر"

حراکھنکاری تھی۔

"سر یہ بچوں کو باپ سے ہوا ہے کیا؟؟؟"

"ہو سکتا ہے لیکن زیادہ یہ ہو سکتا ہے کہ انہوں نے بھی سکول میں گند بلا کھایا ہو۔

دس پندرہ روپے میں ملنے والی کینٹین کی چیزیں آرگینک تو نہیں ہوتی ہیں نا۔ نا

صاف پانی ناصفائی۔"

اس نے اثبات میں سر ہلایا تھا

"دیکھیں میڈم طریقہ یہ ہے کہ جب ایسے ایک بیماری پھیلے تو اسے فوراً رپورٹ کیا جائے۔ سرکاری ٹیمیں حرکت میں آئیں، نوٹس لیں اور تدارک کریں۔ اب یہاں مریضوں کو پتہ ہی نہیں ہے کہ انہیں مسئلہ کیا ہے، کیونکہ انہوں نے جاننے کی کوشش ہی نہیں کی تو رپورٹ کون کرے؟؟؟ ہر بات گورنمنٹ کے سر پہ ناڈالیں نان۔ کچھ ہماری انفرادی ذمہ داریاں بھی تو ہیں۔ سب سے پہلے اپنی ذمہ داری۔ وقت پہ معائنہ اور تشخیص۔ پھر اگر کسی خاص علاقے میں وہ بیماری پھیل رہی ہے تو اسکا روک تھام۔ وہ کیسے بھلا ڈاکٹر زینب؟؟؟"

"صاف پانی۔ صفائی کا خیال۔ کھانے پینے میں احتیاط۔ گھر کا پکا کھانا۔ آجکل تو ویکسینیشن بھی ہو رہی ہے"

"بالکل یہی سب۔۔۔۔ صفائی تو ویسے بھی نصف ایمان ہے۔۔۔۔۔"

وہ کہتے چلے گئے تھے۔

ذیشان اور فیصل اس رات ڈیوٹی پہ تھی۔ انکی شفٹ دس بجے ختم ہونا تھی۔ دس بجے کے بعد والی ڈیوٹی کے لئے ڈاکٹر آگے تو ذیشان اٹھ کھڑا ہوا تھا۔

"چل ٹھیک ہے، میں نکلتا ہوں"

اس نے اپنی چیزیں سمیٹیں اور اسے دیکھا

"تو نے نہیں جانا؟؟؟"

"نہیں میں بھی بس نکل رہا ہوں"

"چل ساتھ چلتے ہیں پھر"

www.novelsclubb.com

"نہیں۔۔۔ وہ مجھے کچھ سامان اٹھانا ہے آفس سے تو۔۔۔ تو جا میں آ جاؤں گا"

"چل ٹھیک ہے"

وہ بیگ کندھے پہ اور اوور آل بازو میں لٹکائے نکلاتا تھا۔ ابھی پارکنگ میں پہنچا تھا جب یاد آیا کہ اسکا فون تو وہیں ایم اوز (میڈیکل آفیسرز) کے روم میں چارجنگ پہ لگا رہ گیا ہے۔ وہ جھنجھلا کر واپسی کے لئے پلٹا تھا۔ وہاں پہنچا تو دروازہ بند تھا۔

وہ اندر سے بند تھا۔

اس نے دستک دی تھی۔ اندر ہلکی سی کھٹ پٹ ہوئی تھی۔ رات کے وت ویسے بھی وہاں اتنا رش نہیں ہوتا تھا۔ نرسنگ سٹیشن میں اونگھتی سسٹرز، فون میں لگے وارڈ بوائے اور وزٹ کے بعد بریک کے لئے، چائے کافی پینے جا چکے ایچ اوز اور ڈاکٹرز۔

پھر اندر کون تھا؟؟؟؟

www.novelsclubb.com
اس نے پھر سے دستک دی تھی۔

تیسری دستک کے لئے ہاتھ اٹھایا تھا کہ دروازہ کھلا۔ زراسا۔

"فیصل؟؟؟ تو ابھی تک یہیں ہے؟؟؟"

اسکی ہوائیاں اڑی ہوئی تھیں۔ اس نے دیکھا اسکی شرٹ کے اوپری بٹن بھی کھلے ہوئے تھے۔

فق چہرہ۔۔۔۔۔

"تت۔۔۔۔۔ تو تو گھر چلا گیا تھا۔۔۔۔۔؟؟؟؟"

باب نمبر دوم: سنکھیا

"میں پلٹ کر زندگی میں پیچھے دیکھوں تو سمجھ نہیں پاتا کہ وہ کونسی نیکی ہوئی جو خدا نے مجھے احمد جیسا بیٹا عطا کیا"

راشد صاحب بانگِ دہل کہتے تھے۔ سب کے سامنے کہتے تھے۔ بار بار کہتے تھے۔
اسے سینے سے لگائے، اسے ساتھ چمٹائے، اسکی بلائیں لیتے ہوئے۔۔۔۔۔

"میرا بیٹا۔۔۔۔۔ میرا بیٹا۔۔۔۔۔"

وہ ڈیزر و کرتا یہ سب۔ انکے لاڈ، محبت، یہ عزت، یہ فخر۔۔۔۔۔ سارا بچپن ان سب کے لئے ترسا تھا۔۔۔۔۔ ساری جوانی کی محنت تھی وہ۔۔۔۔۔ وہ پھل تھا۔۔۔۔۔ اس کے صبر کا پھل۔۔۔۔۔ میٹھا پھل۔۔۔۔۔ بہت میٹھا۔۔۔۔۔ پہلے وہ کڑوا ترش پھل تھا۔۔۔۔۔

اسے دیکھتے ہی، اس کا نام سنتے ہی انکے ماتھے کی رگیں تن جاتی تھیں۔

"حلیمہ۔۔۔۔۔ حلیمہ اس سنبو لئے کو لیکر جاؤ یہاں سے۔۔۔۔۔ یہ یہاں کیوں آیا

میری لائبریری میں۔۔۔۔۔ دفعان کرو اسے یہاں سے ورنہ میں بہت بری طرح

پیش آؤں گا اسکے ساتھ" www.novelsclubb.com

ڈرا سہا وہ ان کے پیچھے چھپ جاتا۔۔۔۔۔

ایسے ہی ہوتا تھا۔

انکے ہر بگڑے کام کی بد شگونیاں اسکے سر تھی۔ انکا ہر نقصان اسکی وجہ سے تھا۔ ہر غصہ دباؤ وہ اس پہ ہی اتارتے تھے۔

"جب سے اس منحوس کو اس گھر میں لایا ہوں، بے برکتی ہی ہے ہر طرف۔ پہلے ماں باپ کو نکل گیا، اب کیا ہمیں بھی ختم کر دے گا"

"ایسے تو نا کہیں۔۔۔ بچہ ہے۔۔۔ آپکے سگے مرحوم بھائی کی نشانی ہے۔۔۔ اسے کیا منہ دکھائیں گے قیامت کے دن۔۔۔"

وہ بھائی کے منہ کو چپ ہو جاتے تھے کہ وہ انکو کیا جواب دیں گے جب وہ رب کے سامنے سوال کرے گا۔ یہ نہیں سوچتے تھے کہ یتیم جب انکا گریبان پکڑے گا تو

کہاں جائیں گے۔۔۔۔۔
www.novelsclubb.com

مجید صاحب اور انکی بیوی کسی شادی میں شرکت کے لئے اسلام آباد سے لاہور جا رہے تھے جب راستے میں وہ حادثہ ہو گیا۔ وہ اینٹوں سے بھرا ٹرالر گاڑی سے ٹکرایا اور گاڑی الٹ گئی۔ منٹوں میں دونوں ختم۔۔۔۔

احمد مجید یتیم مسکین۔۔۔۔

انکی چلتی فیکٹری تھی۔ کاروبار تھا۔ گھر بار سب کچھ۔ اس سب کو ہڑپ کرنے کی بس ایک ہی شرط تھی۔

احمد مجید یتیم مسکین۔۔۔۔

کوئی بات ہی نہیں۔۔۔۔

www.novelsclubb.com
لے آئے گھر۔۔۔۔ اسکے باپ کا پیسہ خرچ کرتے اور اسے ہی گالیاں سناتے۔ اسکے حصے کا کھانا پینا کپڑا تاسب کے تن پہ تھا اور وہ پھر بھی منحوس۔۔۔۔

وہ چھ سال کا تھا تب۔ اب سولہ کا ہونے کو تھا۔ وہی سب سنتے۔ ماریں کھاتے۔
بلاوجہ کی گالیاں۔ مار پیٹ۔

صرف وہ نہیں۔ اب انکی دیکھا دیکھارحم بھی شروع ہو گیا تھا۔ انکا کلوتا بیٹا۔۔۔۔۔

دنیا کا شاید کوئی ہی عیب ہو جو اس میں نہیں تھا۔

بد تمیز۔۔۔ خود سر۔۔۔ منہ پھٹ۔۔۔ ہتھ چھٹ۔۔۔ آوارہ۔۔۔ بد
چلن۔۔۔ غلط صحبت۔۔۔۔۔

وہ ہوتا ہے ناں کہ دوا کی مقدار ضرورت سے زیادہ ہو تو زہر بن جاتی ہے۔ اسکے لئے
www.novelsclubb.com
بھی ضرورت سے زیادہ کی محبت بن رہی تھی۔

ہم یہی تو کرتے ہیں۔ بچوں کو بگاڑنے میں پیش پیش۔۔۔

"کوئی نہیں بچہ ہے۔۔۔ لاڈلہ ہے ناں۔۔۔ بچے ایسے ہی کرتے ہیں۔۔۔ بڑا شرارتی ہے یہ"

لاڈلہ پن بھی ایک بیماری ہے۔ یقین مانئے۔

خیر۔۔۔

وہ بھی اسکے ساتھ ویسے ہی تھا۔ گالیاں دینا، باپ کی دیکھا دیکھ مار پیٹ۔۔۔ وقت گزرتا گیا۔۔۔

سیاہ سیاہ تر ہوتا گیا۔۔۔ اجلا اسکے نیچے دبتا گیا۔۔۔

"ہر گزہر گز نہیں۔۔۔"

www.novelsclubb.com

"میں تو اپنی ہی کروں گا۔ آپ ہوتے کون ہیں مجھے روکنے والے"

وہ باپ کے سامنے تن کے کھڑا ہو جاتا۔ روپیہ پیسہ تو اسکے ہاتھ کی میل تھا۔ اب جوانی کی بیماریاں پال لی تھیں۔

نشہ۔۔۔ جوا۔۔۔ لڑکیاں۔۔۔ بس۔۔۔

ہر وقت یہی۔۔۔ دنوں گھر سے غائب رہتا تھا۔۔۔ ہفتوں شکل نہیں دکھاتا
تھا۔۔۔

ڈاکٹر ذیشان نے دیکھا کہ اسکے چہرے پہ ہوائیاں اڑ رہی تھیں۔

فق چہرہ۔۔۔ زرد پڑتی رنگت۔۔۔ لب کاٹا ہوا۔۔۔

"تت۔۔۔ تو تو گھر چلا گیا تھاناں؟؟؟؟؟ کیا ہوا؟؟؟؟؟"

"میں اپنا فون بھول گیا تھا یار۔"

www.novelsclubb.com

اس نے آگے بڑھ کہ دروازہ کھولنا چاہا لیکن وہ راستے میں، دروازے میں پیراڑائے

کھڑا تھا

"تو کیوں اتنا پریشان ہو رہا ہے فیصل؟؟؟ خیریت تو ہے ناں؟؟؟؟؟"

"ہاں ہاں۔۔۔۔ ہاں میں ٹھیک ہوں۔ وہ بس۔۔۔۔ آجاندر"

اس نے ایک نظر اندر دیکھا اور پھر دروازہ کھول دیا۔ فرش پہ اسکے جوتے اوندھے سیدھے پڑے تھے۔ کرسی سے فرش پہ لٹکتا اور آل۔۔۔۔

"وہ۔۔۔۔ میں دراصل۔۔۔۔ مجھے لگامیری قمیض میں کوئی چیز ہے کیڑا وغیرہ۔ میں وہ دیکھ رہا تھا دروازہ بند کر کے۔۔۔۔"

ذیشان نے اٹیچڈ واش روم میں آہٹ سی محسوس کی تھی۔ اس نے بغور ادھ کھلے دروازے کو گھورتا ایک سایہ سا جھری میں سے ہٹ گیا تھا۔

"مجھے لگا کوئی سانپ بچھونا ہو۔۔۔۔ ہا ہا ہا۔۔۔۔ ایویں میں مر مر اجاتا تو اس ماہ کی سیلری کون خرچ کرتا۔۔۔۔"

وہ واپس اپنی جون میں آچکا تھا۔ ذیشان فون چار جنگ سے اتار کے مڑا تو وہ پہلے کی طرح نارمل ہو چکا تھا۔

"ٹھیک ہے میں چلتا ہوں۔۔۔"

"میں بھی چلتا ہوں تیرے ساتھ ہی۔۔۔"

وہ فٹافٹ جوتے پہن کر، اور آل اٹھا کر، اسے لئیے کمرے سے باہر نکال آیا تھا۔

ذیشان ابھی تک اسی الجھن میں تھا۔

کیا وہ واقعی اسکا وہم تھا؟؟؟؟؟؟

اگلے دن ڈاکٹر فیصل اسے معمول کی طرح ملا تھا۔ ہشاش بشاش۔۔۔ خوش

گپیاں۔۔۔

www.novelsclubb.com

"اور سنائیں فرزان صاحب کے ولی عہد! کب ہینڈ اور کر رہے ہیں پاپا آپکو یہ

ڈیپارٹمنٹ؟؟؟؟"

وہ دھیمے سے ہنسا تھا

"پتہ نہیں۔ پوچھ کے بتادوں گا۔"

وہ دونوں ان ساتھ ساتھ موجود بیڈز پہ کھڑے فائلز دیکھ رہے تھے۔

"ویسے ایک بات ہے۔ میں ایچ او ڈی بن گیا تو مشکل ہو جائے گی سب کے

لئیے۔۔۔۔۔ یونو میں سخت قسم کی نگرانی رکھوں گا سب کی۔"

اس نے چبا چبا کر کہا تھا۔

"اچھی بات ہے۔ لیکن مشکل تو پھر مجرموں کے لئے ہو گی نا۔ مجھ جیسے معصوم

لوگوں کو کیا پرواہ۔ ہمارے دل اور ہاتھ صاف ہیں ڈاکٹر ذیشان صاحب"

"گڈ"

اس نے تائید میں سر ہلا دیا اور سسٹر کو ہدایات دینے لگا تھا۔

"یہ تیرا وہم بھی ہو سکتا ہے ذیشان۔"

حسن نے اسے بغور دیکھا تھا۔ وہ دونوں ہسپتال سے بھی پہلے دوست تھے۔ دونوں کا ایم بی بی ایس علامہ اقبال سے ہی تھا۔ ذیشان نے ابھی دو ماہ پہلے جو اُن کیا تھا جبکہ ڈاکٹر حسن اور فیصل پہلے سے تھے۔

"اور میں کہوں گا یہ تیرا وہم ہی ہے۔ فیصل کو بھلے میں نہیں جانتا ہوں گا لیکن ایک اچھے ڈاکٹر کو میں جانتا ہوں۔ وہ بددیانتی نہیں کر سکتا ذیشان۔ اور وہ ایک اچھا ڈاکٹر ہے"

وہ کچھ دیر کو چپ رہ گیا

"میں یہ بات کرنا بھی نہیں چاہتا تھا لیکن دوست سمجھ کے ڈسکس کر لی۔ مجھے پتہ ہے کہ یہ غیبت اور چغلی ہے، یہ جاسوسی ہے، یہ ناپسندیدہ ہے لیکن۔۔۔۔"

"لیکن یہ تیرے باپ کی ریپوٹیشن کا سوال ہے؟؟؟"

اس نے جلدی سے نفی میں سر ہلادیا

"مجھے انکی اور انکی عزت کی رتی بھر بھی پرواہ نہیں۔ مجھے اپنی پرواہ ہے۔ اپنے کو لیگ کی پرواہ ہے۔ میں نہیں چاہتا کہ کسی کی سیاہی مجھے بھی داغ دے جائے یا کوئی ہمیشہ تک اپنی سیاہی میں ہی جیتا رہے۔۔۔۔"

"ذیشان۔۔۔۔ ذیشان۔۔۔۔"

حسن نے رسان سے کہا تھا

Let it go..... Its nothing.... Nothing..... Oky"

"???"

اس نے سر جھکا لیا تھا۔

www.novelsclubb.com
"ہاں۔۔۔۔ نہیں ٹھیک ہے۔۔۔۔ تو شاید صحیح کہہ رہا ہے۔ میں بلا وجہ اس پہ

شک کر رہا ہوں۔ ہو سکتا ہے وہ کوئی سانپ بچھو ہی چیک کر رہا ہو۔۔۔۔"

اس دن اس نے خود کو بھی گھر کا تھا۔ اسے کوئی زہریلی شے کاٹ جاتی تب وہ بے گناہ
قرار پاتا؟؟؟؟؟

اس دن خبر ملی پولیس پکڑ کے لے گئی ہے۔ جانے کیا کیا جرم تھے۔ انکے پیروں
تلے سے زمین نکل گئی۔ وہیں سینے پہ ہاتھ رکھ کے ڈھے گئے۔

"سٹروک۔۔۔ دونوں ٹانگیں ضائع"

وہ عمر بھر کے لئے مفلوج ہو گئے۔ جس کا غم تھا، اسے زرا پرواہ نہیں تھی۔ اسکے
وہی حالات تھے۔ اسکے لئے دنیا بس ایک شخص کی ذات تھی۔ اسکی خود کی۔۔۔

کاروبار دیکھنے لگا۔۔۔ فیکٹری۔۔۔ وہ سب جو اسکا اپنا ہی تھا قدرت نے یوں لوٹا دیا تھا۔ پھر انکی ذمہ داریا۔ کھلانا پلانا، نہلانا دھلانا سب۔۔۔ تائی تو بہت پہلے گزر چکی تھیں۔ ان کے لئے اب بس وہی تھا۔

سب کچھ۔۔۔۔۔

سر پہ پڑی تو احساس ہوا کہ انہوں نے کیا بویا۔۔۔ وہی بویا تھا جو بیٹے کی صورت میں کاٹ رہے تھے۔

اور وہ۔۔۔۔۔

وہ تو کسی نیکی کا صلہ تھا۔

www.novelsclubb.com

بنا تھکے، بنا چڑھے، بنا اکتائے ہر وقت انکے لئے تیار۔۔۔

"ابو جی کھانا۔۔۔ ابو جی نہلا لیں۔۔۔ جی ابو جی۔۔۔ ٹھیک ہے ابو جی۔۔۔"

"میں پلٹ کر زندگی میں پیچھے دیکھوں تو سمجھ نہیں پاتا کہ وہ کونسی نیکی ہوئی جو خدا نے مجھے احمد جیسا پیٹا عطا کیا"

راشد صاحب بانگ دہل کہنے لگے تھے۔ سب کے سامنے کہنے لگے تھے۔ بار بار کہنے لگے تھے۔ اسے سینے سے لگائے، اسے ساتھ چمٹائے، اسکی بلائیں لیتے ہوئے۔۔۔۔

"میرا بیٹا۔۔۔۔ میرا بیٹا۔۔۔۔"

کئی سال یونہی گزرے۔

اور اس دن وہ پھر سے باپ کے سامنے تھا۔ لال چادر میں لپیٹی وہ لڑکی۔

"میں پیار کرتا ہوں اس سے۔ شادی کرنے والا ہوں۔"

وہ اسے دیکھتے رہ گئے۔

"ارحم؟؟؟؟؟؟؟؟"

وہ کسی کو بھگالایا تھا اور اب ان سے کیا چاہتا تھا؟؟؟ باقی کا دھڑ؟؟؟؟۔

"دفعان ہو جاؤ۔۔۔۔ چلے جاؤ۔۔۔۔ جاؤ۔۔۔۔"

وہ دیر تک چلاتے رہے تھے۔ احمد انہیں سنبھالنے کی کوششوں میں ہلکان تھا۔

"ابو۔۔۔ بس کریں نا۔۔۔ اچھا بس کریں۔۔۔ چلیں گئے ہیں وہ۔۔۔۔ ہاں

نہیں آئیں گے وہ اب۔۔۔۔ اچھا ٹھیک ہے۔۔۔۔"

وہ ساری رات ایسے ہی بے چین گزری۔ اگلی صبح وہ نماز پڑھ کے لوٹا تو اسے بلایا۔

پاس بٹھایا۔

"ساری رات سوچا ہے۔ جیسا بھی ہے، میری اولاد ہے۔ میرا خون۔ آج اس سے

منہ پھیر لیا تو کل کو حلیمہ منہ پھیر لے گی۔"

انہوں نے وہ کاغذ اسے تھمایا۔

"اس بلا لو۔ وہ آجائے۔ یہ سب اسکا ہی تو ہے۔ بٹوارہ کر دیا ہے۔ اسکا سے دیدیا ہے، تمہارا تمہیں۔ دونوں بھائی ساتھ رہو۔ خوش خوش۔ ہمیشہ۔۔۔۔"

"ڈاکٹر ذیشان"

وہ وارڈ سے نکل رہا تھا جب اسے کسی نے پکارا۔ وہ چونک کر مڑا تو سامنے ڈاکٹر قراۃ العین کھڑی تھی۔ اسکے وجود میں وہ توانائی کی سی لہر دوڑ گئی تھی۔ اسے دیکھتے ہی پتہ نہیں کیوں ہر تھکان دور ہونے لگتی تھی۔

وہ رک گیا اور مسکرا کر اسے دیکھا۔

"جی ڈاکٹر۔۔۔۔"

وہ اسکے سامنے کھڑی کچھ دیر سوچتی رہی

"وہ دراصل۔۔۔۔ کل۔۔۔۔ میں۔۔۔۔"

اس نے سر اٹھایا اور اسے دیکھا

"مجھے سوری کرنا تھی آپ سے۔ کل میں آپ کے سامنے ڈاکٹر فرزان کو پتہ نہیں

کیا کیا کہہ گئی۔ سو سوری مجھے نہیں پتہ تھا وہ آپ کے فادر ہیں"

وہ ہنس پڑا

"کیا آپ نے میرے بارے میں کچھ الٹا سیدھا بولا تھا؟؟؟؟؟"

"نہیں"

"تو پھر مجھے سوری کیوں کہہ رہی ہیں؟؟؟"

وہ چپ رہ گئی

"بیلیومی اگر آپ مجھے سیدھا سیدھا گالیاں بھی نکال لیتیں، میں تب بھی ماسنڈنا

کرتا۔ اس اوکے ڈاکٹر"

وہ کہہ کر آگے بڑھنے کو تھا۔

"لیکن وہ آپکے فادر۔۔۔۔۔"

"اٹس اوکے میم۔۔۔۔۔ اٹس اوکے۔۔۔۔۔"

اس نے ہاتھ اٹھا کر کہا تھا۔

"جائیے۔۔۔ آپکے مریض آپکی راہ دیکھ رہے ہیں"

ڈاکٹر حرا اور زینب آفس میں بیٹھی فائلز دیکھ رہی تھیں۔ مہینے کا آخر تھا تو ریکارڈ بھیجنا تھا۔ اس کام سے حرا کی جان جاتی تھی۔ وہ سارا دن مریض وارڈ میں کھڑی رہ سکتی تھی لیکن یہ دفتری قسم کا کام اسے شدید کوفت دیتا تھا۔

www.novelsclubb.com

"میں تھک گئی یار۔۔۔ چلو بریک لیتے ہیں؟؟"

"ابھی تو دس فائلز بھی نہیں ہوئیں۔ یہ کم سے کم بھی کل تیس تو ہوں گی"

اس نے منہ بسورا۔

"مجھے نہیں پتہ۔ میں ایک منٹ بھی اور یہاں رکی تو سٹر وک ہو جائے گا مجھے۔ چلو اٹھو۔۔۔"

اس نے کہا تھا اور اٹھی۔

"اٹھو بھی۔۔۔ چلو۔۔۔ بعد میں کر لیں گے باقی۔۔۔"

اس نے اسکا ہاتھ پکڑ کر اٹھایا تو اسکی انگلی میں پڑی انگوٹھی دیکھ کر چونک گئی

"کیا؟؟؟؟ سچی؟؟؟؟؟"

"کیا ہوا؟؟؟؟؟"

زینب حیرانی سے اسے دیکھ رہی تھی

www.novelsclubb.com

"جہاں تک مجھے یاد پڑتا ہے، پچھلے ہفتے تک یہ تمہاری انگلی میں نہیں تھی۔ میسنی

لڑکی منگنی کروالی چپکے چپکے؟؟؟؟؟"

وہ جھینپ گئی تھی۔

"مطلب واقعی؟؟؟؟؟"

اس نے اثبات میں سر ہلایا تھا

"واقعی بہت پہنچی ہوئی شے ہو تم عینی تمہیں ٹھیک کہتی ہے گھنٹی میسنی۔۔۔"

"اچھا؟؟؟ وہ مجھے بھینس گائے بھالور پچھ پانڈہ، اسکے علاوہ بھی کچھ کہتی ہے

"؟؟؟؟؟"

حرا ایک لمحے کو چپ رہ گئی تھی۔

"اچھا اب تم زیادہ بکو اس نا کرو۔۔۔ چلو مجھے پارٹی چاہیے۔۔۔ چلو۔۔۔"

چلو۔۔۔"

اسکی منگنی کی خبر سارے ڈیپارٹمنٹ میں پھیل گئی تھی۔ وہ جو اسے چھپانا چاہ رہی تھی، چھپانا سکی۔ ویسے بھی وہ ان لوگوں میں سے تھی جنہیں سپاٹ لائٹ میں آنا

پسند نہیں ہوتا۔ انہیں سب کی توجہ کا مرکز بننے کی عادت نہیں ہوتی ہے تو انہیں وہ سب عجیب لگتا ہے۔ اب بھی وہ بس شرمندہ شرمندہ، جھینپی ہوئی، سر جھکائے، لال پڑتی سب سے مبارکباد وصول کرتی، شکر یہ کہتی جا رہی تھی۔

ڈاکٹر فرزان نے بہت خوش ہو کر مٹھائی کھائی اور اسے زبردستی نوٹ بھی تھمایا تھا

"ارے پاگل لڑکی رکھ لو۔۔۔ باپ سمجھ کے دے رہا ہوں۔۔۔ خوش رہو"

وہ بہت دیر تک اس سے پوچھتے رہے تھے

"برخوردار کرتے کیا ہیں؟؟؟"

"چچا زاد ہیں۔ اپنا شوروم ہے۔ یہیں۔۔۔"

www.novelsclubb.com

"اچھا اچھا۔۔۔ ماشا اللہ"

"جی انکانام رشید حسین ہے۔ میرے تایا ہیں۔ کل دوپہر سے یہی حالت ہے۔

الٹیوں پہ الٹیاں اور ساتھ ڈائریا۔ پانی پانی۔ چاولوں کے پانی جیسا۔"

ڈاکٹر حرانے انکی آنکھیں چیک کی تھیں

"کیا کھایا تھا صبح؟؟؟"

"ناشتہ وہی روز کا ہی ایک جیسا ہے۔ چائے انڈہ پراٹھا"

"اور کچھ؟؟؟"

اس نے نفی میں سر ہلادیا

"دانت خراب ہیں۔ پان کھاتے ہیں؟؟؟"

www.novelsclubb.com

"جی؟؟؟"

"کب سے؟؟؟؟"

"کافی دیر سے۔ بیس پچیس سال"

"آج بھی کھایا ہے؟؟؟؟"

"جی صبح کھایا تھا دن دس بجے کے قریب"

اس نے اثبات میں سر ہلایا

"ڈاکٹر صاحبہ کیا مسئلہ ہے انہیں؟؟؟؟"

"نہیں خطرے کی کوئی بات نہیں ہے۔ فوڈ پوائزنگ ہے۔ ہو جاتا ہے۔ کھانے میں

کچھ اوپر نیچے۔ انڈے سے ہو سکتا ہے۔ کئی دفعہ پانی ٹھیک نہیں ہوتا"

احمد خاموشی سے سن رہا تھا۔

"یہ اینٹی بائیوٹک لگوائیں۔ پانی کثرت سے دیں۔ اہ آرائس لے لیں۔ جتنا زیادہ

پئیں گے اتنا اچھا ہے۔ ڈائریا کاد شم ہے یہ۔ بس یہی۔۔۔ اور یہ الٹی کے لئے گولی

لکھ دی ہے"

"تھینک یو ڈاکٹر۔۔۔"

طبعیت سنبھلی نہیں تھی۔

دوا لینے کے بعد بھی انکی حالت خراب سے خراب ہوتی جا رہی تھی۔ ان کے کہنے پہ اس نے ارحم کا نمبر ملا یا لیکن وہ بند تھا۔

شام تک وہ چکر اگئے تھے۔ ہاتھوں پاؤں میں درد اور جسم سے جیسے جان نکل رہی تھی۔

وہ دوبارہ ایمر جنسی میں لے گیا۔

www.novelsclubb.com

"ڈی ہائیڈریشن (پانی کی کمی) کی وجہ سے ہے۔"

فوراً فلوئیڈ لگوا دیا۔ کچھ سکون بخش دوائیں۔ اسے کچھ ٹیسٹ لکھ دیئے۔

رات کسی وقت طبعیت زیادہ بگڑ گئی تھی۔

"ٹھیک ہوں سر"

اسے رکن پڑا تھا۔ فیصل نے بنشاشت سے اس سے پوچھا تھا

"کام سمجھ آرہا ہے؟؟؟ کوئی پریشانی تو نہیں ہے؟؟؟"

وہ وارڈ بوائے تھا۔ اٹھارہ انیس سالہ لڑکا۔ نکلتا ہوا سا قد۔ بھگتی مسیں۔ تیکھے سے

نقوش۔ گندمی سے زرا نکھرارنگ۔۔۔۔۔

اس نے تین ہفتے پہلے جوائن کیا تھا۔ نیا نیا آیا تو ظاہر ہے کوئی تجربہ نہیں تھا۔ کام اکثر

گڑ بڑ کر جاتا تھا۔ ابھی صبح ایک بیڈ پہ اتنی تیز ڈرپ چلا دی تھی۔

"جی سر آرہا ہے"

www.novelsclubb.com

"گڈ۔ کچھ مدد چاہیے ہو تو بتا دینا۔ ہم سب ایک فیملی ہیں یہاں"

"جی سر۔ تھینک یو"

فیصل اسکا کندھا تھپتھپا کر آگے بڑھ گیا تھا۔

"کون؟؟؟؟؟"

"ڈاکٹر روح الامین"

حرانے ڈرامائی انداز میں نام کو کھینچ کر کہا تھا۔

Associate professor, former Head of "
"department medicine in DHQ, Gujranwala

"اچھا بندہ اوپر سے نیچے کو بھی آسکتا ہے؟؟؟؟؟"

"سنا ہے انہوں نے خود جاب چھوڑی ہے وہ والی۔"

www.novelsclubb.com

عینی نے منہ بنایا

"عجب انسان ہے۔ ایچ او ڈی کی پوسٹ پہ روز ڈنڈے پڑیں کوئی تب بھی نا

چھوڑے اور انہوں نے ایسے ہی چھوڑ دی"

"کہتے ہیں بہت قابل ڈاکٹر ہیں۔ پتہ نہیں کون کون سی ڈگری۔ پتہ نہیں کتنے گولڈ میڈل"

"تمہاری بڑی ریسرچ ہے۔ خیر ہے؟؟؟؟ تمہارے انکل و نکل تو نہیں ہیں وہ

؟؟؟؟؟"

"انکل؟؟؟؟"

حرا کی انکھیں ابل پڑیں

"بیالیس سال کا بندہ انکل ہوتا ہے؟؟؟"

"اور کیا ننھا کا ہوتا ہے؟؟؟؟؟"

"اور تم ننھی کا کی ہو کیا؟؟؟؟ کتنے کی ہو؟؟؟؟ تیس؟؟؟؟ اکتیس؟؟؟ چوہنیتس

؟؟؟؟؟"

اس نے ایک ادا سے بال لہرائے

"I am just sixteen"

وہ دونوں زور سے ہنسی تھیں

"سولہ سال کی بالی عمر کو سلام۔۔۔۔۔"

ایک لے سے دونوں نے گایا تھا۔

"میرے ساتھی ڈاکٹرز، مجھے بہت خوشی ہے کہ آج ہمارے درمیان میرے ایک بہت اچھے دوست ڈاکٹر موجود ہیں۔ آئیے میں آپکا تعارف کرواتا ہوں، ڈاکٹر روح الامین"

www.novelsclubb.com

کانفرنس روم میں سب جمع تھے۔ دراصل وہ نئے انیوالے ڈاکٹر کے لئے استقبالیہ تھا۔

"یہ ملک کے چند اچھے اور قابل ڈاکٹر میں سے ایک ہیں۔ کوئی بھی جریدہ، اخبار اٹھا لیں، یہ کہیں نا کہیں وہاں موجود ہوں گے۔ انکی خدمات کی فہرست یقیناً بہت طویل ہے اور اس نشست کا وقت بہت مختصر"

ڈاکٹر روح الامین اپنے تعارف کے لئے ڈانس پہ آئے تھے۔

وہ چالیس کے پیٹے میں کھڑے ایک وجیہہ مرد تھے۔ ایک ایسا انسان جو اپنی زندگی کے محض تیس پینتیس سالوں میں سب کچھ حاصل کر چکا تھا۔ شہرت دولت مقام، سب کچھ۔ اسکی ذات میں ایک رعب تھا۔ وہ حقیقت میں قابل رشک تھے۔

"میں جاب چھوڑ رہا تھا۔ میں جہاں تھا وہاں ہیڈ تھا لیکن خوش نہیں تھا۔ میری ٹیم اچھی نہیں تھی۔ ڈاکٹر فرزان سے میں نے مشورہ کیا۔ یہ میرے محترم استاد رہ چکے ہیں۔ مائی مینسٹر۔۔۔ گرو۔۔۔ انہوں نے کہا روح یہ مت کرنا۔ ان کو تمہاری

ضرورت نہیں، ہمیں ہے۔ تو بس۔۔۔۔ انکا حکم سر آنکھوں پہ اور میں یہاں
ہوں۔ امید کرتا ہوں یہ سفر اچھا گزرے گا"
سب نے تالیوں سے انکی بات کی تائید کی تھی۔

"ایکسپائر ہو گیا پیشنٹ؟؟؟؟؟"

ڈاکٹر روح نے چونک کر دیکھا اور پھر وہ فائل اپنے سامنے کی۔ آفس میں سامنے
ڈاکٹر فرازان موجود تھے۔ میز کے سامنے ادھر ڈاکٹر حرا اور اسکے برابر میں وہ بیٹھے
تھے۔

"سر ڈائریا شدید تھا۔ رک نہیں رہا تھا۔ اینٹی بائیوٹک دی، آئی وی فلوئیڈ دیئے،
لیکن نہیں رکی سر"

"پہلے وہ چلے کیوں گئے تھے؟؟؟"

"میں نے روکا تھا سر لیکن انکا بیٹا کہنے لگا کہ میں گھر پہ اچھی کئیر کر لوں گا۔ میں نے ٹیسٹ کروائے۔ کوئی بیکٹریا نہیں ملا۔ فوڈ پوائزنگ تھی لیکن وی کو لرا نہیں تھا۔ علامات اسی کی تھیں۔"

ڈاکٹر روح کھنکارے

"پہلے واٹری ڈائریا تھا، پھر بعد میں خون بھی آیا؟؟"

"جی سر، رات کو"

انہوں نے فائل کے صفحات پلٹے

"سکن پہ ریش تھے؟؟؟؟؟"

www.novelsclubb.com

"جی۔ میں نے پوچھا تو انکے بیٹے نے کہا شاید پرانے ہیں۔۔۔۔۔"

"وی کو لرا نیگیٹو؟؟؟؟؟"

"جی"

انہوں نے ڈاکٹر فرزان کو دیکھا۔ وہ انہیں ہی دیکھ رہے تھے۔ وہ ہولے سے مسکرا
دیئے

"آر سینک؟؟؟؟"

ڈاکٹر فرزان نے سر ہلایا تھا۔

احمدان کی قبر کے پاس بیٹھا تھا۔

خاموش۔۔۔ کتبے پہ لکھے نام کو گھورتا ہوا۔۔۔ بہت دیر تک۔۔۔۔۔

ہر طرف خاموشی تھی۔ قبرستان سنسان تھا۔

www.novelsclubb.com

"آپ نے اچھا نہیں کیا۔۔۔۔۔ ساری زندگی۔۔۔۔۔ کبھی کچھ اچھا نہیں

کیا۔۔۔۔۔"

اس نے بنانا اثرات کے سپاٹ لہجے میں کہا تھا۔ فضا میں اگر بتی کی تیز باڈرچی تھی۔

"جو تیرا ہے وہ تجھے دیدیا، جو اسکا ہے، اسے دے رہا ہوں۔۔۔ اسکا؟؟؟؟؟ کچھ تھا

بھی اسکا؟؟؟؟؟ یا آپکا؟؟؟؟؟"

اس نے حقارت سے دیکھا

"فیکٹری میرے باپ کی۔۔۔ کاروبار میرے باپ کا۔۔۔ گھر بار بنک بیلنس

سب۔۔۔۔ اسکا کچھ بھی کیوں؟؟؟؟؟ سب میرا تھا تو وہ کیوں؟؟؟؟؟"

اس نے نفرت سے تھوکا تھا

"ساری زندگی گالیاں سنیں، ماریں کھائیں اور آخر میں بھی میرے ہی حق پہ ڈاکہ

؟؟؟؟؟"

"ہر گز نہیں۔۔۔۔۔"

وہ اٹھ کھڑا ہوا تھا۔

"سب کچھ میرا ہے۔۔۔۔ مجھ اکیلے کا۔۔۔۔ ہمیشہ تک۔۔۔۔"

اس نے جیب میں ہاتھ ڈالا اور وہ کاغذ نکالا۔ انکی وصیت۔ اس نے کاغذ پھاڑ کے ہوا
میں اچھال دیا تھا۔

"آر سینک۔۔۔۔ سنکھیا کہتے ہیں عام زبان میں۔۔۔۔ ایک مشہور زہر۔۔۔۔"

ڈاکٹر روح الامین بول رہے تھے۔

"ستا ہے، آسانی سے مل جاتا ہے۔ نازائقہ نارنگ ناخو شبو۔۔۔۔"

www.novelsclubb.com

احمدان کے لئے پان بنا رہا تھا۔

کتھا۔۔۔۔ چوننا۔۔۔۔ چھالیہ۔۔۔۔ اور وہ شیشی۔۔۔۔

وہ سفوف۔۔۔۔

"اسکی علامات کو لرایا فوڈ پوائزنگ جیسی ہیں تو اس سے کنفیوز ہو جاتا ہے۔ متلی،

الٹیاں، ڈائریا، بخار، تھکاوٹ۔۔۔ وہی ساری باتیں"

رشید صاحب اپنی وہیل چیئر پہ تھے۔ منہ سے الٹی بہہ رہی تھی۔ وہ احمد کو آوازیں دے رہے تھے۔

"لیکن فرق کر سکتے ہیں۔ اس میں پاخانے میں خون آتا ہے۔ گلے میں تکلیف ہوتی

ہے۔ جسم پہ ریش ہو جاتے ہیں۔"

وہ بستر پہ پڑے تھے۔

ہلکان۔۔۔۔۔ نڈھال۔۔۔۔۔ احمد انکے لیئے او آرائس کا گلاس بھر رہا تھا۔ جٹکی بھر

"وہ لڑکا بہت کچھ چھپا گیا۔ جلدی جلدی میں۔۔۔۔۔ لیکن ایک غلطی بھی کر گیا۔

آر سینک اتنی جلدی سے تباہ نہیں ہوتا۔ لاش جل جائے، ڈوب جائے، خراب

ہو جائے، تب بھی یہ موجود رہتا ہے۔ سالوں بعد بھی تحقیق کروں تو مل جائے گا۔
اور زیادہ نہیں بس زر اسٹوچا چاہیے ہوتا ہے ٹیسٹ کے لئے "

احمد فون پہ لگا ہوا تھا۔

کال پہ کال۔۔۔۔ پریشان۔۔۔۔ جلدی جلدی۔۔۔۔

ساتھ وہ سامان باندھ رہا تھا۔ ویزہ۔۔۔۔ ڈاکو منٹس۔۔۔۔

"تو سراب ہم کیا کریں گے؟؟؟"

"سب سے پہلے پولیس کو کال۔ ہمارا شک جس پہ ہے اسکا نام لیں گے۔ پھر

فارینسک سے بات کریں گے۔ وہ تحقیقات کریں گے۔ قبر کھلوانے کے سارے

www.novelsclubb.com

معاملات وہ دیکھیں گے۔"

وہ زرار کے تھے۔

"لیکن اس سب سے قطع نظر یہاں سبق کیا ہے ڈاکٹر حرا؟؟؟؟؟؟؟؟"

اس نے سراٹھایا

"کانوں سنی، آنکھوں دیکھی بھی جھوٹ ہو سکتی ہے۔۔۔ لیکن سچ بھی وہیں ہوتا ہے۔۔۔ جھوٹ کے اندھیروں تلے کہیں۔ اسے کھوجنا ہی ہمارا کام ہے۔۔۔ پیشینٹ کی ضرور سنو لیکن اپنے دل کی بھی سنو۔ آنکھیں بند کر کے مریض کے کہے پہ مت چل پڑو۔ خود سے سوچو، ڈھونڈو اور تب قدم اٹھاؤ۔۔۔"

وہ مسکرا دیئے۔

ان سے پرے،

احمد جہاز کی سیڑھیاں چڑھ چکا تھا۔

باب سوم: کیونکہ یہ دل کا معاملہ ہے

ڈاکٹر حسن نے انجکشن بھرا اور احتیاط سے انکے بازو میں لگایا تھا۔ سرنج باہر نکالتے ہی وہاں روی کا پھویار کھا اور کچھ دیر تک نرمی سے ملا تھا۔

"امی کوئی ایسی شُبھ مہورت بھی نہیں نکلی ہوئی آج کے دن کی۔۔۔ آپ ریسٹ کر لیں، ہم پھر کسی اور دن پہ رکھ لیتے ہیں"

وہ خالی انجکشن پہ سرنج چڑھا کر ڈسٹ بن میں اچھال چکا تھا

"اچھا وہ" کسی اور دن "میں زندہ ہوں گی؟؟؟ یہ گارنٹی ہے؟؟؟؟؟"

www.novelsclubb.com

"پلیز امی۔۔۔"

وہ اکتایا

"آپ نے وعدہ کیا تھا یہ بات پھر نہیں کریں گی"

"تو نے بھی وعدہ کیا تھا کہ چپ چاپ سب کرتا رہے گا۔ جیسے جیسے میں کہوں گی"

"میں صرف آپکی طبیعت کی وجہ سے کہہ رہا تھا"

"ٹھیک ہوں میں"

انہوں نے ٹیک چھوڑ دی اور سیدھی ہو بیٹھی تھیں

"لڑکی اچھی ہے۔ گھر اچھا ہے۔ گھر والے اچھے ہیں۔ تو ایسے اچھے رشتے روز روز

نہیں ملتے۔ آج کے دن کی بات ہو چکی ہے تو وہ انتظار میں ہوں گے۔ یوں عین

وقت پہ منع کرنا مناسب نہیں ہے بیٹا۔۔۔۔"

وہ چپ رہ گیا

"جلدی آنے کی کوشش کرنا۔۔۔۔"

"جی۔۔۔۔ لیکن آپ بھی ریٹ کیجئے گا۔ بھابھیاں کر لیں گی سب۔۔۔۔"

انہوں نے اثبات میں سر ہلا دیا۔ اسے پتہ تھا وہ اسے نکلتے ہی بستر چھوڑ دیں گی۔

”ابھی مہینہ نہیں ہوا کہ وہ گھر شفٹ ہوئی ہیں۔ ایم آئی (مائیو کارڈیل انفارکشن یعنی ہارٹ اٹیک) کے بعد سے بہت ڈر گئی ہیں۔ موت کو دیکھ کر انسان زندگی سے ایسے ہی بے اعتبار ہو جاتا ہے جیسے وہ ہو گئی ہیں۔“

ذیشان خاموشی سے سن رہا تھا۔

”رشتے تو وہ بہت دیر سے دیکھ رہی تھیں لیکن تب کوئی پسند نہیں آتا تھا۔ اب تو وہ چٹ منگنی پٹ بیاہ کرنے کو تیار ہیں۔ پرسوں کسی رشتے کرانے والی نے رشتہ بتایا ہے۔ لڑکی ایم فل ہے۔ ایک پرائیویٹ کالج میں لیکچرار ہے۔ دو بہنیں ایک بھائی۔“

www.novelsclubb.com ”چھوٹی سی فیملی“

”تجھے ٹھیک لگ رہا ہے؟؟؟؟“

”انہیں ٹھیک لگنا چاہیے“

"لیکن زندگی تو نے گزارنی ہے۔ تیری بھی تو پسند ہونی چاہیے"

وہ ہنس پڑا

"میں تو مشرقی لڑکا ہوں میرے بھائی۔ میری دلہن میری ماں کی پسند سے ہی ہوگی۔ مجھے انہیں یہ مان دینا اچھا لگتا ہے۔ انکو یہ احساس دلانا کہ وہ اتنی اہم ہیں کہ میں یہ فیصلہ بھی ان پہ چھوڑ رہا ہوں۔ ہاں ٹھیک ہے میں لو میرج کے خلاف نہیں۔ یہ میری ذاتی رائے ہے جس سے بہت سارے لوگ شاید متفق ناہوں لیکن مجھے یہ ایسے ہی پسند ہے۔ یہ روایت۔۔۔۔۔ یہ ہی تو مشرق کی پہچان ہے"

ذیشان نے اسے کندھے پہ ہاتھ رکھا تھا۔

www.novelsclubb.com
"میں تیرے لئے خوش ہوں بھائی"

وہ دونوں مسکرا دیئے تھے۔

وہ ہسپتال سے جلدی فری ہو کر گھر پہنچا تو چھوٹا بھائی اٹوٹی کھٹوٹی لئیے پڑا تھا۔

"دوپہر سے طبیعت خراب ہے۔ میں نے بہت کہا کہ تیرے پاس چیک اپ کروا

آئے پر سنتا کون ہے میری"

اس نے زبردستی بی پی چیک کیا۔ ہمیشہ کی طرح شوٹ کر رہا تھا۔

"خدا کا خوف کیا کر حسین۔ جب پتہ ہے کہ بی پی مسئلہ کرتا ہے تو کیوں دھیان

نہیں دیتا؟؟؟ یہ دو دو پینا ڈال روز مسئلے کا حل نہیں ہے۔ دل کے ساتھ ساتھ معدہ

بھی بیمار ہو جائے گا تب سبق سیکھے گا؟؟؟"

اس نے گھورا تھا۔

"کل کو تو چیک اپ کے لئے آئے گا اور ہم اس کا علاج شروع کریں گے"

"کچھ نہیں بھائی بس تھکاوٹ۔۔۔۔"

"شٹ اپ۔۔۔۔"

اس نے گھر کا

"ریسٹ کر اور کل کو تو نہیں پہنچا ہسپتال تو پھر دیکھنا۔۔۔۔۔ سمجھا؟؟؟؟؟"

گھر میں جانے کی تیاریاں زور و شور سے جاری تھیں۔ امی حسب معمول آرام ترک کئے خود ہر کام میں لگی ہوئی تھیں۔ اس نے کچھ کہنا چاہا لیکن پھر چپ ہو گیا۔ گھر کی مرغی دال برابر تھی۔

اور ماں باپ کہانتے ہیں اولاد کی۔ لاکھ سمجھاؤ پر نہیں۔ آرام کی بات پہ تو چڑ جاتے ہیں۔

"ہاں ہاں اب ہم ناکارہ ہیں تو سارا دن بستر توڑیں۔۔۔۔۔ کوئی بوڑھا پانہیں ہے،

زبردستی بیمار بناؤ۔۔۔۔۔" www.novelsclubb.com

حد ہے یار۔۔۔۔۔

ڈرائنگ روم میں بڑا اچھا ماحول تھا۔ اے سی کی ختنکی کے ساتھ ساتھ وہاں جذبوں کی گرمائش سی بھی تھی۔ فضا میں ہنسی کی تتلیاں اڑتی پھر رہی تھیں۔ باتوں کے جگنو ٹمٹماتے پھر رہے تھے۔

"وہ تو جی پرانے زمانے کی باتیں ہیں کہ لڑکا ہونے والی بیوی کے گھر تو کیا محلے میں بھی نظر نا آئے۔ ہم تو جی ماڈرن خیالوں کے ہیں۔ اتنے نہیں کہ شتر بے مہار ہو جائیں، لیکن اتنے ضرور کہ فرسودہ باتوں کو خود سے نوج پھینک چکے ہیں۔ اب دیکھیں ناں بر خور دار آپ کے ساتھ آئے ہیں۔ یہ میری بیٹی میرے ساتھ بیٹھی ہے۔ ایک دوسرے کو دیکھ لیں۔ بات کرنا چاہیں تو کر لیں، جو پوچھنا ہو، بتانا ہو سب کے سامنے ہو جائے۔ بعد کے جھنجھٹ نار ہیں"

"ٹھیک کہہ رہے ہیں بھائی صاحب"

امی نے تائید کی تھی۔ اس نے دیکھا، وہ اپنی ماں کے برابر میں بیٹھی تھی۔ امی اور بھابھی سے دھیمے لہجے میں بات کرتی ہوئی۔ کن انکھیوں سے اسے بھی دیکھ لیتی تھی۔ اسکا سر تا پا معائنہ تو وہ پورا کر چکی تھی۔

"ہارٹ اٹیک کے بعد سے بھائی صاحب میں زندگی سے بے اعتبار ہو چکی ہوں۔ اب تو بس یہی خواہش ہے کہ جلد از جلد اپنے بچے کا گھر بسادہ کھ لوں۔ اسی لئے میں منگنی وغیرہ کے جھنجھٹ میں نہیں پڑنا چاہتی۔ اپنا نکاح کی تاریخ دیں تاکہ اسکی تیاری کر سکیں"

انہوں نے اثبات میں سر ہلادیا۔ امی نے پرس سے وہ نوٹ نکالے اور اس کے ہاتھ پہ رکھے تھے۔

"بس اب سے یہ میری امانت ہے آپکے گھر بہن جی۔۔۔"

اسکی بڑی بہن مٹھائی کی ٹرے اٹھائے سب کا منہ میٹھا کروانے لگی تھیں۔ اس بچے نے وہ گلاب جا من اٹھانا چاہا جب اسکی ماں نے گھورا اور دبے لہجے میں ڈانٹا

"نانچے، خوشی کا موقع ہے"

"وہ دراصل آئی اسے شوگر ہے"

امی کی آنکھیں ابلیں

"اِتی سی عمر میں؟؟؟؟"

انہوں نے اثبات میں سر ہلادیا

"چار سال ہوگئے پتہ چلے۔ اب تو انسولین بھی لگنے لگی ہے۔ گھر میں تو ہم نظر

رکھتے ہیں لیکن بچہ ہے، باہر سکول میں بچوں کے ساتھ ڈنڈی مار جاتا ہے"

"الساخیر کرے"

"میں تو یار امپریس ہو گئی ہوں ڈاکٹر روح الامین سے۔۔۔ انکے جو یہاں وہاں
چرچے ہیں، بلا وجہ نہیں ہیں۔ وہ ماشاء اللہ اتنے ذہین ہیں۔ یوں لمحے میں معاملے کی
تہہ تک پہنچ گئے۔ وہ پوائزنگ کا کیس تھا اور میں ڈائریا کا علاج کرتی رہ گئی"
ڈاکٹر حرا بولتی چلی گئی تھی۔

....He is genius. He deserves more seriously"

"

قراۃ العین نے اکتا کر اسے دیکھا تھا

"اچھا بس بھی کرو۔ کب سے انکی آرتی اتار رہی ہو"

www.novelsclubb.com

"اور تمہاری آرتی اتاروں؟؟؟"

اس نے منہ بنایا

"میں نے تم سے ڈسکس کیا تھا وہ کیس۔ تم اتنی جینیئس تھیں تو تم بتا دیتیں مجھے

کچھ۔ تم نے بھی تو میری ہاں میں ہاں ملائی بس"

"سولی چڑھا دو مجھے"

"چڑ کیوں رہی ہو؟؟؟ گھر والوں سے لڑ کے آئی ہو صبح؟؟؟ ویسے میں نے

نوٹس کیا ہے، جس دن یہ منحوس لال سا سوٹ پہن کر آتی ہونا، سارا دن

انگارے چباتی رہتی ہو۔۔۔۔"

وہ ہنس دی

"ہاں میں ڈریگن ہوں نا۔۔۔۔"

"نہیں ڈریگولن ہو۔۔۔ خون آشام۔۔۔۔"

"چلو بکو اس بند کرو۔۔۔ راؤنڈ ہے ساڑھے دس۔ تمہارے وہ ڈاکٹر روح الامین کا

ہے۔۔۔۔"

"پچھلے چار سال سے بلڈ پریشر کی مریض ہیں۔ دوائی روٹین سے نہیں لیتی ہیں۔

آج لے لی پھر چھوڑ دی، ہفتے بعد طبیعت خراب ہوئی تو چار دن لے لی پھر وہی حال۔ رات واش روم کے لئے اٹھی ہیں تو چکر کے گر پڑیں۔ ہم ہسپتال لیکر آئے

ہیں۔ ڈاکٹر کہتے ہیں سٹروک ہوا ہے"

ڈاکٹر روح نے اثبات میں سر ہلادیا

"کو لیسٹرول بڑھا ہوا ہے۔ وہ نالیوں میں جم رہا ہے۔ یہ دل کی نالی میں جمے تو ہارٹ

اٹیک، دماغ تک پہنچ جائے تو سٹروک۔"

"یہ ساری ماڈرن بیماریاں۔ انہیں امیروں کی بیماریاں کہتے تھے پہلے۔۔۔ اب تو

سب امیر غریب شکار ہیں انکا۔ ہائی بلڈ پریشر، دل کے مرض، سٹروک، ایم آئی،

انجاننا، ذیابیطیس، اسکیمک ہارٹ ڈیزیز۔ یہ سب ایک دوسرے سے جڑی ہوئی ہیں۔ ان کے مریض اکٹھے کریں تو باقی سب بیماروں سے زیادہ ہوں گے۔"

"سر مریض سمجھتا نہیں"

"تو اسے سمجھائیں۔ اسے تعلیم دیں۔ اسے نہیں پتہ، اسے بتائیں کہ یہ معمولی سی باتیں کتنی خطرناک ہو سکتی ہیں۔ وہ ٹال جاتا ہے۔ بی پی بڑھا ہوا ہے، چلو کوئی نہیں اجکل کس کا نہیں بڑھا ہوا۔ ارے ہاں بڑھا ہوا ہے سب کا لیکن یہ نارمل بات تو نہیں ہے۔ سب بیمار ہیں تو تم بھی بیمار ہو۔ بیمار ہونا بیمار نہیں۔ یہ عام بات نہیں"

انہوں نے مریض کی فائل رکھی تھی۔

"وارڈ بھر اڑا ہے۔ کسی کی بھی ہسٹری لے لیں۔ ہائپر ٹینشن، دل کا مسئلہ،

شوگر۔۔۔ ہر دوسرا، ہر تیسرا اپینٹ۔ اور انکی دوائے کتنے لوگ لیتے ہیں؟؟؟ پر ہیز

کتنے کرتے ہیں؟؟؟؟؟ پوچھیں۔۔۔۔۔ دس میں سے دو مل جائیں تو میرا گریبان
پکڑ لینا۔۔۔۔۔"

"سر السلام علیکم"

ڈاکٹر حرانے اگے بڑھ کر سلام کیا تھا۔ وہ خوشدلی سے مسکرائے تھے

"جی ڈاکٹر صاحبہ! کیسی ہیں آپ؟؟؟"

"میں ٹھیک ہوں سر"

ڈاکٹر قرآۃ العین اسکے ساتھ ہی تھی۔

www.novelsclubb.com

"سر اس لڑکے کا کیا بنا؟؟؟ وہ آر سینک والا؟؟؟"

اس نے پوچھا تھا

"وہ آر سینک ہی تھا؟؟؟؟"

"جی ہاں۔ فارینسک والوں نے قبر کھلوا کے سیمپل لیئے تھے۔ بہت زیادہ مقدار ملی ہے۔"

"تو وہ پکڑا گیا؟؟؟؟"

"نہیں۔ سب کچھ بیچ باج وہ باہر بھاگ گیا ہے۔"

وہ چپ رہ گئی

"ڈاکٹر حرا کچھ گناہوں کی سزا ہمیں دنیا میں بی ملتی ہے۔ اسکے چچا نے کافی زیادتی کی

اس کے ساتھ بچپن میں۔ تو اس ظلم کا بدلہ اس نے یوں لیا ہے۔ ٹھیک ہے بدل

لینے کا حق ہے۔ لیکن کیا یہاں انصاف ہوا؟؟؟؟ کتنا بدلہ جائز ہے یہ کون طے

کرتا ہے؟؟؟؟ انسان نے تو ہمیشہ ڈنڈی ماری ہے۔ اس نے ترازو کب سیدھا پکڑا

ہے؟؟؟؟"

وہ سمجھنے کے سے انداز میں سر ہلا گئی تھی۔

"خیر یہ تو دنیا کی باتیں ہیں چلتی رہیں گی۔ چلیں چائے پلو اتا ہوں آپ کو۔۔۔"

"شیور سر۔۔۔"

وہ انکے آفس کی طرف بڑھ گئی تھیں۔

"منگنی کروا کے تو عید کا چاند ہو گئی ہیں آپ ڈاکٹر زینب!!!"

ڈاکٹر ذیشان نے اس سے کہا تھا۔ وہ اپنی اپنی فائل لئیے ایچ او ڈی آفس میں موجود تھے۔

www.novelsclubb.com

"کہاں ہوتی ہیں آپ سارا دن؟؟؟ نظر ہی نہیں آتیں؟؟؟؟"

"میں تو یہی ہوتی ہوں سر۔۔۔ لیکن آپ شاید کہیں اور ہی پہنچے ہوتے ہیں۔۔۔"

ڈاکٹر قرۃ العین کے علاوہ کچھ اور دیکھیں تو پتہ چلے۔۔۔۔"

وہ ہنس پڑا تھا۔

"تہمتیں۔۔۔۔۔"

"نہیں سر۔۔۔۔۔ توبہ کریں۔۔۔۔۔"

تبھی ڈاکٹر فرزان اندر آئے۔ وہ سیدھا ہو بیٹھا۔ وہ ان سے پرو فیشنل انداز میں وہ فائلز ڈسکس کرتے رہے تھے۔ وہ قریباً آدھے گھنٹے بعد آفس سے نکل رہے تھے

جب ڈاکٹر فرزان نے اسے اواز دی تھی

"ڈاکٹر ذیشان آپ دو منٹ رکیں"

زینب اللہ حافظ کہہ کر نکل گئی تھی۔ وہ بادل نحواستہ سا واپس پلٹا۔

www.novelsclubb.com

"بیٹھ جاؤ یار۔ باپ ہوں کھا تو نہیں جاؤں گا"

وہ طنزیہ ہنسا

"کیا پتہ۔۔۔۔۔"

"ذیشان بس کردو یار۔۔۔ پلیز۔۔۔"

"آپکو کوئی کام تھا سر"

وہ اسے دیکھ کر رہ گئے تھے۔ اسکی زبان سے سر کی جگہ بابا سننا چاہتے تھے۔

"میں چاہ رہا تھا تم رات کا کھانا میرے ساتھ کھاؤ۔ گھر پہ"

اس نے نفی میں سر ہلا دیا

"سوری سر۔۔۔"

"ذیشان۔۔۔ پلیز بیٹا۔۔۔"

وہ نفی میں سر ہلاتا واپسی کو پلٹا تھا۔

www.novelsclubb.com

"اتنی بار معافی مانگو تو خدا بھی معاف کر دیتا ہے یار"

اس نے پلٹ کر انہیں دیکھا تھا۔

"لیکن میں خدا نہیں۔۔۔۔۔ ہوتا تو شاید تب بھی معاف نہیں کرتا۔۔۔۔۔"

وہ کہہ کر رکا نہیں تھا۔

"دس دن پہلے کہا تھا میں نے تمہیں چیک اپ کروانے کو۔ آج یاد آیا ہے؟؟؟؟"

ڈاکٹر حسن نے چھوٹے بھائی کو گھورا تھا۔ وہ اسے لئیے آفس میں آ گیا تھا۔ وہیں ایک کرسی پہ ذیشان بیٹھا تھا۔ دوسری دیوار کے ساتھ رکھے صوفے پہ حرا اور عینی بیٹھی اپنے کاموں میں مصروف تھیں

"اب پھر سر درد ہوا ہوگا تبھی یاد آیا۔ ہے نا؟؟؟"

www.novelsclubb.com

"کم آن بھائی۔ یہاں تو بخش دیں سب کے سامنے۔ گھر پہ تور عب جمالیتے ہیں، یہاں تو جانے دیں"

اس نے بلڈ پریشر چیک کرنا شروع کیا تھا۔

"اتنی سی عمر میں بی بی کا مسئلہ؟؟؟؟"

ذیشان نے حیرانی سے دیکھا

"mm of Hg100/180"

اس نے بتایا تو ذیشان کی آنکھیں ابل پڑیں۔ وہ اسکی طرف پلٹا

"کیا کرتا ہے یار تو؟؟؟؟"

وہ چپ رہ گیا

"اسکی وجہ بھی ہم خود ہیں۔ چلو کچھ تو ہمیں اماں ابا سے ملی ہے لیکن ہم اسے کنٹرول

تو کر سکتے ہیں۔ اس سے پوچھو کیا روٹین ہے اسکی؟؟؟؟؟ دن چڑھے اٹھنا تو واک کا تو

سوال ہی پیدا نہیں۔ پھر کالج۔ چھ گھنٹے بیٹھ کے پڑھنا۔ آکے سو جانا۔ شام کو اکیڈمی

میں بیٹھے رہنا۔ رات گئے تک موویز، ڈرامے۔۔۔۔۔ لیٹے لیٹے۔۔۔۔۔ بیٹھے

بیٹھے۔۔۔۔۔ واک۔۔۔۔۔ ورزش۔۔۔۔۔ ایکس سائز۔۔۔۔۔؟؟؟؟"

وہ زرار کا

"اور خوراک۔ پراٹھے۔ آملیٹ۔ سبزی نامی کوئی شے نہیں۔ گھی سے روٹی کھلا دو۔

کھانے میں کھیوڑہ کی کان چھڑک کے کھانا۔ پھر روز پزیرا برگا شوارے۔۔۔"

"یہ تو میری کہانی سنار ہے ہیں ڈاکٹر حسن"

حرانے لقمہ دیا تھا

"یہ ہم سب کی کہانی ہے۔ یہ ہم سب کی زندگی ہے۔ ہم سب کالائف سٹائل۔

اپا ہجوں جیسی زندگی۔"

وہ ہنسا

"کل وارڈ میں بی پی آپکا ہی لوہور ہاتھانا؟؟؟ پھر دوپہر میں پزیرا اور کوک بھی آپ

نے ہی اڑائی تھی۔ اب ڈاکٹر کا یہ حال ہے تو میرا یہ مریض بھائی تو معصوم ہے"

وہ ہنس پڑی

"کیا کریں سر۔۔۔۔۔ چھٹتی نہیں ہے کافر منہ کو لگی ہوئی۔۔۔۔۔"

اس نے نفی میں سر ہلادیا

"ناں جی۔ سچ تو یہ ہے کہ ہم چھوڑنے کی کوشش ہی نہیں کرتے۔"

وہ ٹیسٹ لکھنے لگا تھا۔

"یہ دل کے معاملے ہیں جناب۔ یہ مشکل ہی سے ٹھیک ہوتے ہیں"

ذیشان نے کن انکھیوں سے ڈاکٹر عینی کو دیکھا تھا۔

"شاپنگ تو ساری سعدیہ (اسکی ہونیوالی بیوی) کی مرضی سے ہی ہوگی۔ وہ ان کے

ساتھ چلی جائے اور اپنی مرضی کا کپڑا جو تالے لے۔ بعد میں اس نے ہی پہننا ہے تو

مرضی بھی اسکی ہی ہونی چاہیے"

امی نے کہا تھا۔

"صحیح کہہ رہی ہیں"

بھا بھی نے تائید آگہا تھا۔

گھر میں شادی کے ہنگامے شروع ہو چکے تھے۔ امی اور بھا بھی زور و شور سے تیار یوں میں لگی ہوئی تھیں۔ ہر احتیاط اور پرہیز بھلائے وہ بس کاموں میں جتی رہتی تھیں۔

"ٹھیک ہوں میں۔ بس تو چپ کر جا۔۔۔"

وہ بھی چپ ہی کر جاتا تھا۔

حسین پہ اس نے سختی شروع کی تھی۔ روز صبح نماز کے وقت اسے زبردستی اٹھاتا تھا

"بیڈ نمبر تین کی پٹی کروادیں"

"جی سر"

سسٹر عالیہ نے کہا تھا

"کس کی ڈیوٹی ہے؟؟؟"

"تیمور کی سر"

"چلیں اسے کہیں کر دے"

ڈاکٹر فیصل کہہ کر وارڈ سے نکل آیا تھا۔ شام میں وہ راؤنڈ کے لیے نکلا تو پیشنٹ کے

بازو کی حالت دیکھ کر شاکڈ رہ گیا۔

www.novelsclubb.com

پٹی اتنے بھونڈے انداز میں کی گئی تھی، اتنی سخت کہ کلائی سے کہنی تک سارا بازو

سوج چکا تھا۔

"تیمور کو بلائیں"

وہ پھنکارا تھا۔ اسے قہر ہی تو چڑھ گیا تھا۔ وہ بیڈا سکی زمرہ داری تھا اور مریض کی جو حالت تھی، اسکا بازو اور ہاتھ کی ہمیشہ کے لئے گنگرین ہو سکتی تھی۔

"یہ پٹی کی ہے تم نے ڈفر؟؟؟ سارا خون رکا ہوا ہے اسکا چھ گھنٹوں سے؟؟؟؟ اسی ہاتھ پہ ڈرپ ٹھوک دی ہے۔ یہ ایڈیما تو دیکھو"

وہ اس پہ برس پڑا تھا۔

"یہ سیکھ کے آئے ہو؟؟؟"

وہ سر جھکائے کھڑا تھا۔

"سوری سر"

"وہ ہمیشہ کے لئے مفلوج ہو جاتا اور تم کہتے سوری سر۔۔۔۔۔؟؟؟؟؟"

وہ زور سے چلایا تھا۔ سارے وارڈ میں اسکی ہی آواز گونج رہی تھی۔

"اس دن بکواس کی تھی میں نے کہ جو کچھ پتہ نہیں چلتا پوچھ لیا کرو۔ ایسے ہی اس دن مریض کو انجکشن آرٹری میں ٹھوک دیا تھاناں؟؟؟؟"

"میں بدل۔۔۔۔"

"کوئی ضرورت نہیں ہے۔۔۔۔ دفع ہو جاؤ۔۔۔۔"

اس نے فائل اٹھا کے اسکے منہ پہ ماری تھی۔

باب چہارم: پریشر گگر

"نانٹی فائیو پر سنٹ مار کس۔ اس سے ایک بھی نمبر کم اور میں تمہاری چھڑی ادھیڑ
دوں گا"

ابو کی کہی تو ویسے بھی پتھر پہ لکیر ہوتی تھی۔

قراة العین نے سنا تو باپ سے کئی بار بات کی۔ بار بار سمجھانا چاہا لیکن انہوں نے درستی سے اسے بھی چپ کر دیا۔

"میں اسکا باپ ہوں، میں اسے اچھے سے جانتا ہوں اور یہ بھی جانتا ہوں کہ اس کے لئے کیا اچھا ہے اور کیا نہیں۔"

"ابو وہ پڑھائی میں کمزور ہے۔ وہ بائو نہیں پڑھ سکے گا"

"میں جان بھی نکال دوں گا اسکی۔"

وہ دھاڑے

"کوئی کمزور نہیں ہے وہ۔ سب انسان ایک سے ہوتے ہیں۔ ایک جیسی آنکھیں ناک کان۔۔۔ اور دماغ۔۔۔ بس کچھ لوگ اسے استعمال نہیں کرتے۔ زنگ لگ جاتا ہے۔ ہڈ حرام ہو جاتے ہیں۔ لیکن ان سے نمٹنا آتا ہے"

ہر ماں باپ کو لگتا ہے کہ اسے اپنی اولاد سے نمٹنا آتا ہے۔ شاید آتا بھی ہو لیکن کم از کم انہیں نہیں آتا تھا۔

وہ اسکا چھوٹا بھائی تھا۔

فہم۔۔۔ اکلوتا بھائی۔۔۔ جان سے پیارا بھائی۔۔۔

لیکن وہ اسکے لئے کچھ بھی نہیں کر سکی تھی۔ کبھی بھی نہیں۔۔۔ جب وہ میٹرک میں کم نمبر لانے پہ باپ کے ہاے ہوں جانوروں کی طرح پٹا تھا تب بھی وہ چھڑوانا سکی، انکا ہاتھ روکنا سکی تھی۔

"بائیو نہیں سمجھ آتی مجھے"

"فلمیں ڈرامے بڑی جلدی امجھ آتے ہیں تجھے؟؟؟"

وہ ڈاکٹر کا بھائی تھا۔ وہ جس راہ سے گزر کر جہاں پہنچ چکی تھی، اس کے لئے بھی وہاں پہنچنا لازم کر دیا گیا تھا۔ یہ تو فرض ہوتا ہے ناں ہمارے گھروں میں۔۔۔ فوجی کے بھائی بہن بچے فوجی، ڈاکٹر کے ڈاکٹر،۔۔۔۔۔

"میں نے نہیں بننا ڈاکٹر۔۔۔۔۔ مجھ سے نہیں ہوگا"

اس نے روکے بھی کہا، ضد کر کے بھی دیکھ لی، مار بھی کھائی پر جیت ناسکا۔ ایف ایس سی میں اسکے 67 فیصد نمبر آئے تھے۔ ابو نے کمرہ بند کر کے اس پہ کئی ڈنڈے توڑے تھے۔ وہ رات گئے اسکے بدن پہ زخم گنتی رہی، مرحم رکھتی رہی تھی۔

www.novelsclubb.com
"یہی پڑھے گا۔ یہی کرے گا۔ یہی۔۔۔۔۔ بس"

"ابواللہ کا واسطہ رحم کریں"

"اسے کہہ یہ رحم کرے"

وہ بھی چلائے

"وہ رضا صاحب کا بیٹا۔۔۔ نوے فیصد نمبر۔۔۔ ارسلان صاحب کی بیٹی۔۔۔

ستانوے فیصد۔۔۔ اور وہ خورشید صاحب کا بچہ۔۔۔ بورڈ میں ٹاپ۔۔۔ میں ان

سب کو کیا منہ دکھاؤں۔۔۔ کیا بتاؤں۔۔۔؟؟؟؟"

معاشرے نے انسان کا جو حال کیا ہے، وہ جنگوں نے بھی نہیں کیا۔

اسے ریپیٹ کروایا۔۔۔ نمبر ستر فیصد ہو گئے۔۔۔

پھر ریپیٹ۔۔۔ نمبر وہیں کے وہیں۔۔۔

ساتھ ہی انٹری ٹیسٹ۔۔۔ ہر بار۔۔۔ ہر بار اسکے پچاس فیصد نمبر بھی نہیں آتے

"یہی کرے گا۔۔۔ یہی۔۔۔ وہ تیرے ساتھ کے تیرے کزن، تینوں ڈاکٹر بن رہے ہیں۔ کیا فرق ہے تجھ میں اور ان میں۔۔۔ تو کیوں نہیں کر سکتا۔۔۔ کرنا ہے۔۔۔ کرنا ہے بس۔۔۔"

وہ سارا دن کمرے میں بند رہتا تھا۔ پڑھائی اور کتابیں۔ ہر وقت۔ ہر لمحہ۔ کوئی ایکٹیویٹی نہیں۔ کوئی سرگرمی نہیں۔ نائی وی ناموبائل۔ وہیں کھانا پینا۔ ٹیوٹر۔ بس پڑھائی۔۔۔۔۔

یہی ہے ناں آجکل؟؟؟؟؟؟؟؟

گول سیٹ کر دیئے۔۔۔ معاشرے نے۔۔۔ بس اب دوڑو۔۔۔ بھاگو۔۔۔ میرا تھن ہے۔۔۔ زرا جور کے، تھکے تو سمجھو فیملی۔۔۔ سارا جہان لعنت ڈالے گا تم پہ۔۔۔۔۔

ہر بچے کا یہی حال ہے۔ انہیں پتہ ہی نہیں ہے کہ وہ کیا چاہتے ہیں۔ ابو یہ کہتے ہیں، امی وہ، بھائی یہ، انکل وہ۔۔۔۔ تم خود کیا کہتے ہو، تمہیں کیا کرنا ہے، یہ کوئی پوچھتا ہی نہیں۔ کبھی بھی نہیں۔ آرٹس کا تو نام بھی نالو۔ چھی چھی۔۔۔ بس سائنس۔ مر جانا لیکن سائنس۔ ڈاکٹر یا انجینئر بس۔۔۔۔ نہیں بنے تو لعنت۔۔۔۔ پھر فرسٹیڈ وکیل استاد پیدا ہوں گے۔۔۔ خود سے ہارے ہوئے، ترحم زدہ۔۔۔ انہیں وہ سب چاہئے نہیں۔ کیا چاہئے، پتہ نہیں۔۔۔۔ اسے بھی پتہ نہیں کیا چاہئے تھا۔۔۔۔ لیکن وہ سب نہیں چاہئے تھا۔۔۔۔ وہ ادھی رات کو چیخیں مار کے اٹھنے لگا تھا۔ سارا دن بستر پہ پڑا رہتا۔ ابو کی ڈانٹ سنتا، لعنت گالیاں سب۔ بس پڑا رہتا تھا۔ بنا بولے۔ ایک لفظ بھی نہیں۔ اب کے نتیجہ آیا تو وہ ہر ہر مضمون میں فیل تھا۔

ابو شاکد کھڑے رہ گئے۔۔۔

اور وہ۔۔۔۔۔

وہ بس قہقہے لگاتا ہنستا جا رہا تھا۔ مسلسل۔۔۔ تھرکتے پیر۔۔۔ فضا میں لہراتے

بازو۔۔۔۔۔

"شیم۔۔۔ شیم۔۔۔ شیم۔۔۔"

اسے جانے کیا بناتے بناتے، وہ جانے کیا بنا چکے تھے۔

"انیس سال کی ہو گئی ہے۔ ایک ڈھنگ کا رشتہ نہیں آیا۔ کیا بنے گا اس لڑکی کا۔
www.novelsclubb.com
ساری عمر ایسے ہی ماں کی دہلیز پہ پڑی رہے گی کیا"

ڈاکٹر زینب سے دو سال بڑی تھی وہ۔

خوبصورت۔ اچھا قد کاٹھ۔ گھریلو امور میں ماہر۔

پرائیویٹ ایم اے کیا ہوا تھا۔

اب بس امی کو اسکے بیاہ کی فکر تھی۔ صبح شام اٹھتے بیٹھتے بس یہی فکر۔۔۔۔

"کوئی رشتہ نہیں آرہا۔۔۔ کیا بنے گا اسکا۔۔۔ شادی کی عمر ہو گئی ہے۔۔۔"

کسی کو تعلیم زیادہ لگتی، کسی کو کم۔ کسی کو گھر چھوٹا لگتا اور کسی کو ابو کی آمدنی۔ کسی کو اسکا سفید رنگ پھیکا لگتا اور کسی کو وہ بھی پکا لگتا۔

"ہائے ہائے۔۔۔۔ یہ بھی ریجیکٹ کر گئے۔۔۔ نی فاطمہ تیرا کیا بنے گا۔۔۔"

وہ بس یہی سوچتی رہتی تھی۔

"کیا بنے گا میرا؟؟؟؟ ساری زندگی ایسے ہی پڑی رپوں گی؟؟؟ شادی نہیں

ہو گی؟؟؟؟ لوگ کیا کہیں گے؟؟؟ ہائے کتنی بے عزتی ہو گی۔۔۔ میری ساری

دوستوں کی ہو گئی۔۔۔۔ میرا کیا بنے گا؟؟؟؟؟"

اسکی طبیعت خراب رہنے لگی تھی۔

معدے میں درد۔۔۔ پیٹ میں درد۔۔۔ ٹانگوں میں درد۔۔۔

اگلی بار رشتہ دیکھنے والے ناں کر گئے تورات کو وہ چیخیں مارتی اٹھ بیٹھی۔ اسے کچھ
لچھ نظر آنے لگا تھا۔ دورے سے پڑنے لگے۔

"اندر۔۔۔ اندر کچھ ہے۔۔۔ کچھ دباؤ۔۔۔"

وہ اندر نہیں تھا۔

وہ تو باہر تھا۔۔۔

وہ جو ماں کی ہائے ہائے میں تھا۔ لوگوں کی ناں میں تھا۔ معاشرے کی تند نظروں
میں تھا۔

www.novelsclubb.com

تعویذ کروائے۔۔۔ دم درود۔۔۔ نظر۔۔۔ آسیب۔۔۔ عامل۔۔۔

وہ چار پائی سے جا لگی۔

"ہسٹیریا۔۔۔ اس عمر میں لڑکیوں کو ہو جاتا ہے"

"کیوں؟؟؟؟؟؟؟؟؟؟"

"تمہیں کوئی کہے تم دنیا کی سب سے فضول بے مقصد شے ہو، تم مان لو گے؟؟؟؟
شائد تم نامانو، لیکن تمہارا جسم مان لے گا۔ وہ مان لے گا اور پھر ناکارہ بن کے دکھائے

گا"

کسی نے ڈاکٹر کا بتایا

"وہ پاگلوں کا ڈاکٹر۔۔۔۔ میں کبھی بھی نالیکر جاؤں وہاں۔ میری بچی پاگل ہے۔ پتہ
ہے لوگ کیا کہیں گے۔ رشتہ کیسے ہو گا؟؟؟؟؟؟؟؟"

ادھر بچی پیدا ہوئی، ادھر اسکے کان میں پھونکیں شروع۔

www.novelsclubb.com
پرایادھن۔۔۔ یہ تیرا گھر نہیں۔۔۔ اچھا بر۔۔۔ شادی۔۔۔ بچے۔۔۔

بردکھوے۔۔۔۔ بس۔۔۔

اور یہ سب نہیں ہوا تو سمجھو تم ناکارہ۔۔۔

اور ڈاکٹر فیصل کی ڈانٹ پہلی بار یا آخری بار نہیں تھی۔ اسے ڈیپارٹمنٹ کے ہر ہر بندے سے صلواتیں سننے کو ملی تھیں۔

اسکی پریکٹس نہیں تھی۔ کام میں دھیان نہیں رہتا تھا۔ وہ سب اسکو پاند نہیں تھا۔ وہ تو بس مجبوری تھی۔

وہ مریض کو انجکشن لگا رہا ہوتا تھا اور ذہن میں ماں کی بیماری چل رہی ہوتی تھی۔
ڈرپ لگا رہا تو سوچ رہا ہوتا تھا کہ کل کو چھوٹے بھائیوں کی فیس کہاں سے دے گا۔
گھر کاراشن، بجلی کابل، سودا سلف، کرایہ۔۔۔۔۔

www.novelsclubb.com " تیموریہ پیٹی پھر غلط کی ہے "

" بھیانئی کاپی چاہیے۔۔۔ "

" تیمور نے انجکشن پھر غلط لگایا ہے سر، پیشینٹ کو الرجی ہو گئی ہے "

"بجلی کابل آگیا ہے"

"دھیان کہاں رہتا ہے تمہارا تیمور؟؟؟؟؟"

"امی کی دوائیاں ختم ہو گئی ہیں"

اسکی ذاتی زندگی میں پریشانیاں بڑھتی جا رہی تھیں۔ اسکے کام میں اسکی بے توجہی بڑھتی جا رہی تھی۔ اس دن وہ غلط انجکشن تابوت میں آخری کیل ثابت ہوا تھا۔ مریض کی بری حالت تھی۔ وہ موت کے منہ تک پہنچ چکا تھا۔

"انف-----"

اسے نوکری سے نکال دیا گیا تھا۔

"تیری نئی نئی شادی ہوئی ہے اور تو جا بپہ بھی آگیا۔ شرم کریا۔ کم از کم دس دن تو

گھر پہ بھا بھی کے ساتھ گزارتا"

ڈاکٹر ذیشان نے کیا تھا۔ وہ بس چپ چاپ اپنا کام کرتا رہا۔
اور یہ بات سب نے نوٹ کی تھی۔ وہ پہلے کی نسبت چپ چاپ تھا۔ پریشان سا۔۔۔
الجھا ہوا۔۔۔

"سب ٹھیک تو ہے ناں؟؟؟?"

"ہاں"

"لگتا تو نہیں۔۔۔"

"وہ چپ ہو گیا۔۔۔"

"حسن کیا ہوا ہے؟؟؟؟?"

www.novelsclubb.com

"کچھ نہیں یار۔۔۔"

وہ بھی چپ کر گیا۔

اس دن وارڈ کے وزٹ کے دوران بھی وہ غیر حاضر ساتھ۔ غائب دماغی سے سنتا رہا۔ کسی نے کچھ پوچھا تو چونک کے دیکھا۔

"شادی کے بعد سے تو تبدیل ہو گیا ہے۔ ایسا تو نہیں تھا تو"

"کیسا؟؟؟؟؟"

"تجھے پتہ ہے کیا؟؟؟؟؟"

"مجھے نہیں پتہ کیسا۔۔۔۔ اور اب تو مجھے بتائے گا کہ میں کیسا تھا اور کیسا ہونا چاہیے"

ہوں؟؟؟؟؟"

ہاں تو وہ پہلے ایسا نہیں تھا۔ بات پہ بات غصہ کرنے لگا تھا۔ چڑچڑاہوار ہتا تھا۔

www.novelsclubb.com

خاموش۔۔۔

"ڈپریشن ہے ڈاکٹر۔ آپ تو سمجھ سکتی ہیں"

ڈاکٹر روح الامین نے اسے دیکھا اور پھر اسکے برابر میں بیٹھے فہد کو
"پڑھائی کا دباؤ اسے اندر سے توڑ چکا ہے۔ کچھ کر دکھانے کی کوشش لیکن اس میں
کامیاب نہ ہونا۔۔۔ یہی وجہ ہے۔ ڈپریشن۔"

وہ سر جھکائے خود سے نجانے کیا کیا بول رہا تھا۔

"یہ بس ماں باپ کا ظلم نہیں ہوتا۔ پوری سوسائٹی کا ہوتا ہے۔ ڈنڈی ماری ہے ہم
نے رولز سیٹ کرتے ہوئے۔ کچھ پروفیشنز بہت اچھے، باقی گندے۔۔۔ کیوں
بھئی۔ ضرورت تو تمہیں خاکروب کی بھی ہے۔ وہ کہہ دے میں یہ نہیں کروں گا
پھر؟؟؟؟؟"

"میں نے ابو کو سمجھایا سر۔۔۔ بار بار۔۔۔ لیکن بس وہی۔۔۔ تم بھی تو ہو، وہ
کیوں نہیں۔۔۔"

وہ بے بسی سے بولی تھی۔

"اب اس دن سے خاموش ہیں۔ بے بسی سے مجھے دیکھتے رہتے ہیں۔ کہتے ہیں

میرے بیٹے کو ٹھیک کر دو۔۔۔۔۔"

اس نے لاچارگی سے بھائی کو دیکھا

"میرے بھائی کو ٹھیک کر دیں ڈاکٹر۔۔۔۔۔"

جس دن گھر پہ زینب کی منگنی تھی، اس نے طوفان برپا کر دیا تھا۔ چیزیں اٹھاٹھا کے
فرش پہ دے ماریں۔ ہذیبانی انداز میں چلاتی رہی۔ بار بار اس پہ جھپٹی اور اسکا منہ
نوج ڈالا۔

www.novelsclubb.com

"کتی۔۔۔ تو ذلیل ہے۔۔۔ تو گندی ہے۔۔۔۔۔"

بمشکل اسے سکون آورا انجکشن لگا تو وہ سب تھما

"ہسٹیریا۔۔۔ ڈپریشن کی ہی ایک شکل ہے۔ احساسِ محرومی، احساسِ کمتری۔۔۔ یہی تو سب سے بڑی وجہ ہے۔ لڑکیاں ریجیکٹ ہوتی ہیں اور اپنے اندر خامیاں ڈھونڈنے لگتی ہیں۔ ماں باپ کی پریشان نظروں پہ خود کو ملامت کرنے لگتی ہیں۔ پریشتر۔۔۔ دباؤ۔۔۔ وہ کہیں تو نکلے گا نا۔۔۔"

وہ بمشکل اسے سائیکالوجسٹ کے پاس لائی تھی۔

وہ پریشتر لگ کر بنتا جا رہا تھا۔

نیچے آگ تھی جس کی تپش بڑھتی جا رہی تھی۔ اندر بھاپ بھرتی جا رہی تھی۔
ڈھکن مضبوطی سے بند تھا۔ وہ ابال کہاں نکلتا؟؟؟؟ وہ اندر ہی اندر پکنے لگا تھا۔

وہ سب پریشتر لگ رہے تھے۔

ہم سب اسی کی طرح ہیں۔

پریشتر ککر ایک مہینے تک چولہے پہ رکھیں تو کیا ہوگا؟؟؟؟؟ وہی ہو رہا تھا اسکے

ساتھ۔۔۔۔ وہ دباؤ بڑھتا جا رہا تھا۔۔۔۔ گھر میں۔۔۔۔ ہسپتال میں۔۔۔۔

غصہ۔۔۔۔ چڑچڑاپن۔۔۔۔ بے چینی۔۔۔۔ ابال۔۔۔۔ ہر وقت۔۔۔۔

"میرا نام ڈاکٹر فرقان ہے۔ تمہارا نام کیا ہے؟؟؟؟؟"

"ابو۔۔۔۔ انہوں نے۔۔۔۔ وہ گندے ہیں۔۔۔۔ وہ۔۔۔۔ وہ مجھے ماریں

گے۔۔۔۔ وہ۔۔۔۔ مجھے بچالیں۔۔۔۔"

"ڈر مت۔۔۔۔ میں تمہارے پاس ہوں۔۔۔۔ بالکل فکر مت کرو۔۔۔۔"

www.novelsclubb.com

"وہ۔۔۔۔ وہ گندے ہیں۔۔۔۔"

وہ ان کے سامنے بیٹھا تھا۔ ڈاکٹر اسکی باتیں دھیان سے سن رہے تھے۔

ان سے پرے تیمور کا گھر کا تھا۔

وہ بستر پہ لیٹا ہوا خاموشی سے چھت کو گھور رہا تھا۔ ذہن میں وہ سب چل رہا تھا۔

چلاتے ہوئے ڈاکٹر۔۔۔۔۔ گھٹی گھٹی سانسیں لیتا مریض۔۔۔۔۔ بیمار

ماں۔۔۔۔۔ بل۔۔۔۔۔ فیسیں۔۔۔۔۔ ڈرپ۔۔۔۔۔ انجکشن۔۔۔۔۔

"دفعان ہو جاؤ۔۔۔۔۔ تم فیلیئر ہو۔۔۔۔۔ کل سے مت آنا۔۔۔۔۔ دوائیں ختم

ہیں۔۔۔۔۔ گیٹ آؤٹ۔۔۔۔۔"

اس نے دونوں کانوں پہ ہاتھ رکھ لئیے تھے۔

واپس ہسپتال آئیں۔

کاؤنچ پہ وہ نیم دراز تھی۔ پاس کرسی پہ ڈاکٹر علیزے بیٹھی تھیں۔

www.novelsclubb.com

"دیکھو فاطمہ۔ تم ایک انسان ہو۔ ایک خوبصورت تخلیق۔ تمہیں خدا نے بنایا ہے۔

تم جب خود پہ شک کرتی ہو تو تم اسکی تخلیق پہ شک کرتی ہو۔ لوگوں کا کیا ہے، انکے

حلق سے تو ابلیس کا شر بولتا ہے۔ تم یہ دیکھو کہ تمہیں خیر کہاں سے مل سکتی ہے۔

وہ تمہارے اندر ہے۔ اسے وہیں ڈھونڈو۔ خود سے نفرت مت کرو۔ خود کو چاہو۔

خود سے محبت کرو گی تو لوگ تمہیں اچھا کہیں گے نا۔"

ان سے دور، آفس میں وہ دونوں بیٹھے تھے۔

ڈاکٹر حسن سر جھکائے ہوئے تھا۔ اسکے چہرے پہ آنسو رواں تھے۔

"مم۔۔۔۔ میں کیا بتاؤں سب کو۔۔۔۔ میں نامرد ہوں۔۔۔۔ میں۔۔۔۔

میں یہ تعلق کیسے قائم کروں۔۔۔۔ وہ۔۔۔۔ مجھے مان سے دیکھتی ہے۔۔۔۔

اور میں۔۔۔۔ میں کیا کروں۔۔۔۔ میرا ذہن۔۔۔۔ مجھے لگ رہا ہے میں پاگل

ہو چکا ہوں۔۔۔۔ مجھے کچھ سمجھ نہیں آرہی ذیشان۔۔۔۔"

www.novelsclubb.com
واپس ڈاکٹر فرقان کے آفس میں آتے ہیں

"اسکی ذہنی حالت دن بدن بگڑتی جا رہی ہے۔ اسے مینٹل اسائلم شفٹ کرنا چاہیے

ڈاکٹر قراۃ العین۔۔۔۔"

وہ دھک سے رہ گئی۔

"نہیں۔۔۔ ہر گز نہیں۔۔۔"

"وہ ریسپانس نہیں دے رہا۔ وہ واپس نہیں آنا چاہتا۔۔۔ اب جیسا تم نے خود کہا وہ کئی بار خود کو اور تمہارے فادر کو نقصان پہنچانے کی کوشش کر چکا ہے تو اسکا گھر رہنا ٹھیک نہیں"

وہ مسلسل نفی میں سر ہکا رہی تھی

"سمجھنے کی کوشش کرو۔۔۔ وہاں اسکا بہتر علاج ممکن ہوگا۔۔۔"

وہیں ڈیپارٹمنٹ میں ڈاکٹر علیزے کے سامنے فاطمہ تھی۔ پہلے کی برعکس وہ بہت بہتر تھی۔ وہ تیزی سے ریکور کر رہی تھی۔ اسکی پراگریس اچھی تھی۔

"اب میں کیا کروں ڈاکٹر؟؟؟"

"یہ جو بیماری ہے ناں، وہ یہاں ہے، دماغ میں۔ خالی ذہن تو شیطان کا گھر ہوتا ہے ناں۔ بس اسے خالی مت چھوڑو۔ کسی ناکسی کام میں لگ جاؤ۔ شادی کرنا بچے پیدا کرنا کل نہیں ہے۔ جب تک کوئی تمہارا قدر دان نہیں ملتا، کوئی ایسا جو تم پہ رشک کرے، تب تک خود کو اور کاموں میں مصروف رکھو۔ ٹیچنگ ہے، گھر میں سو کام ہوتے ہیں، سلانی کڑھائی، نوڈ سروس۔۔۔۔۔ کچھ بھی۔۔۔۔۔"

ان سے پرے ڈاکٹر حسن کا گھر ہے۔

وہ بیوی کے سامنے سر جھکائے بیٹھا تھا۔

"مجھ سے بات کریں۔ میں ہوں آپ کے پاس۔ میں حج نہیں کروں گی آپکو۔ کوئی

بھی بات۔ اس سب کے علاوہ۔ ہماری بات۔ کیا اچھا لگتا ہے، کھانا پینا

گھومنا۔۔۔۔۔ کچھ بھی حسن۔۔۔۔۔ بات کریں۔۔۔۔۔ بولیں۔۔۔۔۔ سب نکال

دیں اندر سے۔۔۔۔۔ میں ہوں یہاں۔۔۔۔۔"

شام کا وقت تھا۔ صحن میں ایک طرف چٹائی بچی ہوئی تھی۔ وہ بچے بستے لئیے وہاں بیٹھے تھے۔ ایک طرف کرسی پہ فاطمہ بیٹھی تھی۔ باآواز بلند سبق پڑھاتی ہوئی۔۔۔۔

واپس ڈاکٹر حسن کا گھر ہے۔

وہ بالکونی میں کھڑا تھا۔ اسکے برابر میں وہ چائے کا کپ پکڑے کھڑی اسکی بات پہ ہنس رہی تھی۔

"السلام۔۔۔۔۔ کتنے گندے رنگ کی ٹائی پہن کر آئے تھے اپ پہلی بار ہمارے گھر"

"اچھا جی۔۔۔ اور تم نے جو دو مختلف کانٹے پہن رکھے تھے وہ؟؟؟؟؟"

www.novelsclubb.com

"سچی؟؟؟؟؟"

"جی ہاں۔۔۔۔۔"

وہ ہنس پڑی تھی۔ حسن نے بڑی دیر تک دلچسپی سے اسے دیکھا تھا۔

"سنو۔۔۔۔۔ اب سونا چاہیے ہمیں؟؟؟؟؟"

اس نے چونک کر اسے دیکھا۔ وہ اسے ہی دیکھ رہا تھا۔ وہ جھینپ گئی تھی۔

ان سے دور وہ چھوٹا سا کمرہ تھا۔

تیمور بیڈ پہ وہ چھوٹی سی ٹیبل رکھے، وہ رسی پنکھے پہ سے اچھال چکا تھا۔ دوسرا سر اس

نے پھندا سا بنا کر گلے میں ڈالا اور میز پہ چڑھ گیا تھا۔

"مجھے معاف کر دیجئیے گا امی۔۔۔۔۔"

پہلی بار اسے دیکھا بازار میں۔۔۔ دوسری بار محلے کی ایک شادی میں۔ تیسری بار اسکے گھر کی چھت پہ....

وہ بڑی اچھی لگی، بڑی پیاری۔۔ اسکا دل کرتا تھا اسے دیکھے جائے، بس دیکھی جائے پھر دیکھی جائے۔۔۔ ابھی کل "ہماری ادھوری کہانی" دیکھی تھی، اب "ہاں ہنسی بن گئے" گانے کو دل کر رہا تھا۔۔۔

وہ چودہ سال کا تھا، وہ بھی لگ بھگ اتنی ہی۔۔۔ اتنی ہی۔۔۔

پھر آنکھیں ملیں۔ یونہی آتے جاتے، ادھر ادھر۔۔۔ پہلے یونہی ہوتا ہے ناں کسے جانے پہچانے سے انجان کو دیکھا جاتا ہے تو سوچا جاتا ہے ہاں ایک یہ بھی ہے، اچھا سہی۔۔۔ پھر وہ یونہی سا ملنا یونہی سا نارہا۔ وہ خاص تو تھی، اب خاصہ خاصان ہو گئی۔ وہ سکول جاتی تو یہ چند قدم پیچھے ہو لیتا۔۔۔ وہ آگے آگے یہ پیچھے پیچھے۔۔۔ اب اسے بھی پتہ ہے کہ یہ پیچھے ہے۔

اب کچھ کچھ ہونے لگا ہے۔ ہاں ہاں۔۔۔

وہ چودہ سال دو ماہ کا ہے اور وہ بھی لگ بھگ پیار ہو گیا ہے۔ جی ہاں وہ تو یہی کہتا ہے۔
فلموں ہوتا ہو

ہے ناں۔ ہیر و نے ہیر وئن کا پیچھا کیا، یو نہی ایک دو بار سائل دی، ایک گانا بجا اور
میں نے بتا دیا، سائل بھی ہوئی ہوگی اور گانا آپ اپنی اپنی پسند کا بجا لو پر ہو
رومانوی۔۔۔۔۔ تو چلیں پیار ہو گیا۔۔۔۔۔

اس نے اسے خط بھی لکھا ہے۔ پھر ایک کارڈ بھی پکڑا یا ہے۔ ساتھ میں گلابی ٹیڈی
بیئر۔ ایک دل کی شکل کا ہار۔

www.novelsclubb.com
تو وہ چودہ سال اڑھائی ماہ کا ہے اور وہ بھی لگ بھگ اتنی ہی۔۔۔۔۔

تو جناب پیار پیار کھیلتے بہت دن ہو گئے ہیں۔ پیار جو ابھی گلابی گلابی ہے۔ ایک دن اسکے پاپا نے جالیا۔ اوئے ہوئے۔ ایسی ایسی گم چوٹیں ماری ہیں کہ ہر جگہ سے دھواں نکلا ہے۔

"حرامزادہ ابھی سے عاشقی معشوقی کے چکروں

ہے۔"

اُدھر اسکے پاپا نے بھی اسکی کھنچائی کی ہے۔

اس سارے معاملے کے دو دن بعد اسکا خط ملا ہے۔ وہ روتے روتے کہ رہی ہے کہ اسکے بغیر مر جائے گی۔ مر تو یہ حرامی بھی جائے گا۔ اس نے اپنے خون سے اسے آئی لو پو لکھ کہ بھیجا ہے۔ اور ساتھ ایک خط "دنیا تو ہمیشہ سے پیار کی دشمن ہے۔ جیتے جی ہمیں کبھی ملنے نہیں گے۔ میں تم کو کبھی نہیں چھوڑوں گا۔"

اگلے دن وہ اسکے سکول گھس آیا ہے۔ بیگ میں پاپا کی پستول چھپا کر لایا ہے۔۔۔۔۔

ہاں تو وہ چودہ سال تین ماہ کا ہے اور وہ بھی لگ بھگ اتنی ہی۔۔۔۔۔

گلابی پریت لال لال ہوگی۔

سکول کی چھت پہ ان دونوں کے بے جان لاشے

ملے۔

ساتھ ایک نوٹ تھا

"اس موت سے حسین اور کیا شے ہوگی کہ ہم اپنے محبوب کی بانہوں میں، اسکے ہاتھوں میں۔ اس جنم میں تو دنیا نے ملنے نہیں دیا، اگلے ہر جنم میں ہم ساتھ ہوں گے"

www.novelsclubb.com

ابھی پچھلے دنوں اس نے عشق زادے دیکھی

تھی۔ انت اسے بڑا شاندار لگا تھا۔۔۔

تیمور نے بڑا جی کڑا کر کے وہ فیصلہ کیا تھا۔ ماں کو جب پتہ چلتا کہ وہ نوکری سے نکال دیا گیا ہے تو کیسا صدمہ ہوتا نہیں۔ وہ کیسے نظریں ملا پاتا ان سے؟؟؟؟

وہ کہاں سے پورے کرتا سارے اخراجات؟؟؟؟

وہ کیسے کرتا وہ سب؟؟؟؟

"جینا بڑا مشکل ہے امی۔ مجھ سے نہیں ہو رہا۔ مجھ سے نہیں ہو سکے گا۔ میں ہارمانتا ہوں۔"

اس نے چادر کورسی کے ایسے پنکھے سے گزارا تھا اور اسکا سر اگلے میں ڈال لیا تھا۔

"مجھے معاف کر دیجئیے گا امی۔ آپکا بیٹا، آپکا تیمور بزدل نکلا۔۔۔۔۔"

اسنے پیر مار کے وہ میز گرا دی تھی۔ سارا وزن گلے میں لٹکے پھندے پہ آچکا تھا۔

اسکا وجود پنکھے سے لٹکا تڑپ رہا تھا جب بیرونی دروازے زور زور سے کھٹکا تھا۔

ہسپتال کے کوریڈور میں دوڑتے قدموں کی آہٹ تھی۔

وہ سٹر پیجر کو کھینچتے وارڈ بوائے۔۔۔۔۔ وہ راستہ دو کی صدا نہیں۔۔۔۔۔ وہ بوڑھی

ماں۔۔۔۔۔ وہ دو بہنیں۔۔۔۔۔

"ایمر جنسی ہے۔ ڈاکٹر صالح کو بلائیں۔ سٹرینگو لیشن۔۔۔۔۔ سوسائٹیڈ اٹیمیٹ ہے"

وہ اسے آئی سی یو میں لے گئے تھے۔

ڈاکٹر صالح، دوہاؤس آفیسرز، سسٹرز، وارڈ بوائے۔۔۔۔۔

"نام کیا ہے تمہارا؟؟؟؟"

انہوں نے اسکا گال تھپتھپایا تھا۔ اس نے کوئی جواب نہیں دیا تھا
www.novelsclubb.com

"پلس ہے؟؟؟؟"

"سینٹالیس پر منٹ"

"ٹریکیو سٹی کریں۔ ہری اپ۔۔۔۔"

وائٹلز کی ٹوں ٹوں۔۔۔۔ اوزاروں کی ٹرائی۔۔۔۔ منہ پہ ماسک چڑھائے

ڈاکٹر۔۔۔۔ فلوئیڈ۔۔۔۔ خون۔۔۔۔۔۔

"ایکس رے اور فاسٹ سکین کروائیں۔ جلدی"

فہد نے خود کو نقصان پہنچانے کی کوشش کی تھی۔

جانے کہاں سے اسے وہ لوہے کا پترہ مل گیا تھا۔ اس نے اڈکانو کیلا کونا مار مار کے خود کو لہو لہان کر لیا تھا۔

ڈاکٹر قراۃ العین جب تک وہاں پہنچی تو وہ اسے بمشکل قابو کئے ہوئے تھے۔

وہ خود پہ جھکے ڈاکٹر فرقان کا بھی ہاتھ اور منہ نوچ چکا تھا۔

وہ منہ پہ ہاتھ رکھے بے یقینی سے کھڑی اسے دیکھتی رہ گئی تھی۔ وہ جو اسکی جان تھا، کیسے اپنی جان کے درپے ہو چکا تھا۔

"اسے بچالیں ڈاکٹر۔۔۔۔۔ پلیز۔۔۔۔۔ میں اسے یوں نہیں دیکھ سکتی۔۔۔۔۔"
اسے بچالیں۔۔۔۔۔"

وہ رورو کے بے حال تھی اور اندر وہ تڑپ تڑپ کے۔۔۔ ڈاکٹر فرقان نے اسے سکون آورد واکا انجکشن لگایا تھا۔ اسے دلا سے دیتے ہوئے ڈاکٹر روح الامین نے وہاں سے ہٹایا تھا۔

"بس۔۔۔ ہمت کریں۔۔۔۔۔ سب ٹھیک ہو جائے گا۔۔۔۔۔"

"وہ۔۔۔۔۔ وہ اتنا سا تھا۔۔۔۔۔ چند سال کا جب امی گزر گئیں۔۔۔۔۔ میں اسکی بہن

سے زیادہ ماں بن گئی۔۔۔۔۔ اور وہ۔۔۔۔۔ وہ یوں۔۔۔۔۔"

انہوں نے رسان سے اسکا ہاتھ دبایا تھا

"وہ ٹھیک ہو جائے گا۔۔۔ ہم سب ہیں ناں یہاں۔۔۔ بس۔۔۔ آنسو صاف کریں۔۔۔ کوئی ڈاکٹر کو روتے دیکھے گا تو ہمت چھوڑ بیٹھے گا۔۔۔"

انہوں نے اسکو ٹشودیا تھا

"بہادر بنیں۔ آپ کمزور بنو گی تو وہ اندر۔۔۔ وہ ہار جائے گا۔۔۔ شکر کریں تاکہ وہ ناشکری نا کرے۔۔۔"

"اللہ میرے بچے کو زندگی دینا۔ میرا ایک ہی بیٹا ہے۔ اللہ اسے اپنے حفظ و امان میں رکھنا"

وہ ماں رورو کے بے حال تھی۔ اسے آئی سی یو میں دو گھنٹے ہو چکے تھے۔ سانس کی نالی لگی ہوئی تھی۔ وہ ہنوز بے ہوش تھا۔

بہنیں بھی وہیں تھیں۔ حال سے بے حال۔۔۔

تو ایک انسان جب موت چھنتا ہے تو وہ کتنی زندگیوں کو چھوڑ کر اسکا انتخاب کرتا ہے۔
کوئی کیسے یہ طے کر لیتا ہے کہ اب اسے مر جانا چاہیے۔ کوئی کیونکر اپنی زندگی تیاگ
دینے کو تیار ہو جاتا ہے؟؟؟؟؟

"پولیس کیس ہے ماں جی۔"

ڈاکٹر نے انہیں کہا تھا

"خودکشی کے کیس میں پولیس سوال جواب کرتی ہے۔ اسکا کسی سے جھگڑایا اور ایسی
باتیں۔"

وہ الگ کٹہرا لگا تھا۔

معاشرے کی اپنی عدالت تھی۔

کیسی خود غرضی دکھائی تھی اس بیٹے نے۔ اپنی مشکلوں کے لئے وہ موت کا بھونڈا
حل ڈھونڈا اور اپنوں کے لئے کیسی مشکلیں پیدا کر دی تھیں۔

"میں نے کہا تھا ناں کہ انسان کا جسم بڑا ڈھیٹ مٹی کا بنا ہوا ہے۔ یہ اتنی جلدی ہار نہیں مانتا۔ زندگی کو موت دیدینا ایسا بھی کوئی آسان کام نہیں ہے کہ لٹک گئے اور مر گئے۔۔۔ نس کاٹ لی اور مر گئے۔۔۔ گولیاں کھالیں اور مر گئے۔۔۔ تم تھک کے ہار مان جاتے ہو، یہ جسم تو آخری لمحے تک اپنی بقا کی جنگ لڑتا ہے"

اسے ہوش آ گیا تھا۔

سانس کی نالی ابھی بھی لگی ہوئی تھی۔ وہ ابھی بات بھی نہیں کر سکتا تھا۔ گلے پہ وہ نشان ابھی تک تازہ تھے لیکن خیر۔۔۔ وقت کا مرہم وہ سب غائب کر دیتا۔۔۔

اہم یہ تھا کہ زندگی کا پرندہ ابھی تک پرواز میں تھا۔

وہ اسے فیس بک پہ ہی ملی تھی۔ فرینڈز سچیشن میں اسکا نام دیکھا تو آؤ دیکھانا تاؤ اسے ریکوئسٹ بھیج دی۔ ویسے بھی ہمارا ایمان ہی ناں کہ سوشل میڈیا پہ ہر لڑکی سیٹ ہونے ہی آئی ہے۔

خیر۔۔۔۔۔

اسکی آئی ڈی بھی بڑی پیاری تھی۔ پاپا کی پری اگلے دن ریکوئسٹ مقبول ہوئی۔ یہ موصوف جا پہنچے انباکس میں۔۔۔۔۔
"دوستی قبول کرنے کا بہت شکر یہ"
چلو شروعات تو ہوئی۔

روز بات ہوتی

"کیسی ہیں؟ کیا کرتی ہیں" سچ میں پری ہیں؟ آپ بہت اچھی ہیں؟ کیا لائیک کرتی ہیں؟ آپ سچ میں پری ہیں۔۔۔۔۔"

اب یہ ہونے لگا کہ وہ دھونس جمانے لگا۔۔۔

"پیار کرتی ہو تو ایسے کرو ورنہ۔۔۔۔ ایسے تو کرنا ہی ہو گا نہیں تو۔۔۔"

اور ہماری زندگیاں یہ ورنہ اور نہیں تو برباد کر جاتے ہیں۔۔۔

دو ہفتے بعد نئی ڈیمانڈ آگئی

"میں نیا بزنس شروع کر رہا ہوں تمہاری مدد چاہیے۔ صرف دو لاکھ"

پری کو لگا وہ مذاق کر رہا ہے۔ وہ منتوں پہ اتر آیا۔ وہ ابھی بھی مذاق سمجھی۔ آخری

حربہ بلیک میلنگ تھا۔

"تمہاری چھبیس برہنہ تصاویر اور چار ویڈیوز ہیں میرے پاس۔ تم دو لاکھ دو گی یا

www.novelsclubb.com

میں ان سے کمالوں؟؟؟؟؟"

وہ چکرا گئی۔ جس چولے کو وہ پیار سمجھ بیٹھی تھی وہ تو ضرورت کا لبادہ تھا، اب اتر چکا تو

ننگا بدن سامنے تھا۔

وہ واسطے دیتی گئی۔ ادھر سے کاؤنٹ ڈاؤن شروع ہوا

وہ چار دن میں چار ہزار بھی نا جمع کر سکی۔

پانچویں دن اس نے دیکھا وہ اسکی برہنہ تصویر ایک فحش ویب سائٹ پہ ڈال چکا

تھا۔۔۔۔

تھو تھو تھو۔۔۔۔

تمہیں بتایا گیا ہے ناں معاشرہ بھیڑیوں کا ہے، تمہیں معلوم ہے ناں تم شکار ہو اور

تمہیں سب پتہ ہے کیا کیا نہیں کرنا۔۔۔۔

پھر کیوں، آخر کیوں؟؟؟؟؟؟

www.novelsclubb.com

وہ پیناڈول کی مٹھی بھر گولیاں پھانک گئی تھی۔

"اپنی نالا لنتی کی سزا دوسروں کو دو گے؟؟؟؟"

ڈاکٹر فرزان نے بیڈ پہ لیٹے تیمور کو بغور دیکھا تھا۔ وہ بستر پہ لیٹا لیٹا نظریں جھکا گیا تھا "کجا یہ کہ اپنی کمیوں کو، اپنی کوتاہیوں کو ختم کرنے کی کوشش کرتے، بہتر بننے کی کوشش کرتے، تم موت کے پیچھے پیچھے چل پڑے۔؟؟ وہ ابھی تمہیں لے جانے کو تیار نہیں ہے پر تم بصد ہو گئے کہ مجھے تو ابھی مرنا ہے۔۔۔۔ کیا یو قونی ہے بچے؟؟؟؟"

انہوں نے رسان سے کہا تھا۔
"یہ ماں کو دیکھو۔ پچھلے چھ گھنٹوں سے بھوک پیاسی رورو کے ہلکان ہے۔ اسکو ایک سوری کہا اور بس؟؟؟؟؟ تمہیں کچھ ہو جاتا تو یہ پیچھے کیا کرتی؟؟؟؟؟ اپنے لئے تو موت چنی اور اس کے لئے؟؟؟؟؟ ان بہنوں کے لئے؟؟؟؟؟"

وہ خاموش تھا۔ کوئی جواب نہیں تھا۔ تھا ہی نہیں

"ناشکرے انسان۔ جانتے بھی ہو کتنے قیمتی ہو؟؟؟ ان سے پوچھو جن کے
ہو۔۔۔ وہ تمہیں بتائیں گے کس مالیت کے ہو۔۔۔ تم جو خود کو ارباں کرنے
نکل پڑے تھے، ایک بار خود کو دیکھتے تو سہی۔۔۔۔۔"

اسکی آنکھوں سے بے آواز آنسو بہہ نکلے تھے۔

اسے ایمر جنسی میں لایا گیا تھا۔

"پیناڈول پوائزنگ۔ اسکے پاس سے چار تین پتے ملے ہیں پیناڈول کے۔"

"سٹیٹس کیا ہے؟؟؟؟؟"

"تین گھنٹے ہو چکے ہیں سر۔ وہ ہنوز بے ہوش ہے۔ ہارٹ ریٹ بہت بڑھا ہوا ہے"

وہ کچھ سوچنے لگے تھے

"گیسٹرک لواج کرنا ہوگا۔ لیورٹا کسپیسیٹی شروع ہو گئی ہوگی۔ اینٹی ڈاٹ بھی شروع کروائیں"

"جی سر"

اسکے ماں باپ وہیں ایمر جنسی سے لگے کھڑے تھے۔

"ہماری بچی۔۔۔ ڈاکٹر صاحب اسے بچالیں۔۔۔"

اولاد شائد اسی لئے فتنہ ہے۔۔۔۔

ڈاکٹر فیصل نے اسے دیکھا اور بشاشت سے پوچھا تھا

www.novelsclubb.com

"اور کیسے ہو بھئی؟؟؟"

"ٹھیک ہوں سر"

تیمور نے اٹھنے کی کوشش کی تھی

"اب گلے کی کیا حالت ہے؟؟؟ درد تو نہیں ہے؟؟؟"

"ہلکا سا ہے سر۔۔۔"

"ٹھیک ہو جائے گا ان شاء اللہ"

اس نے فائل میں لکھا اور سسٹر کو آواز دی۔

"اینل جیسک لگا دیں۔ اور شام کو ڈریسنگ بھی بدلوا دینا ٹیوب کی"

وہ اسکی طرف مڑا اور بغور دیکھا

"سبق سیکھ گئے ہو؟؟؟؟؟"

www.novelsclubb.com

وہ سر جھکا گیا

"جی"

"کیا بھلا؟؟؟؟؟"

"میں بہت قیمتی ہوں"

"اور؟؟؟؟؟"

"موت حل نہیں ہوتی۔۔۔"

"موت آسان نہیں ہوتی۔ یہ فلمی باتیں باتیں ہیں کہ تکلیف زندگی دیتی ہے۔ ہر گز نہیں۔۔۔ مرنے والا بتا نہیں سکتا کہ وہ کیسی قیامت سے گزرتا ہے۔ بتا سکے تو بتائے کہ موت آسان نہیں ہوتی۔ زندگی آسان ہے۔ بس۔۔۔۔ سانس لیتے رہو۔۔۔۔"

وہ چپ رہ گیا تھا۔ فیصل نے اسکے کندھے پہ ہاتھ رکھا تھا۔

"ڈاکٹر فرزان کا آڈر ہے۔ جلد از جلد ٹھیک ہو کر واپس آؤ۔ اور ہاں۔۔۔۔"

غلطیاں کرنا، ڈانٹ کھانا اور اگلی بار انہیں کم کرنے کی کوشش کرنا۔۔۔۔"

"جی سر۔۔۔۔۔ تھینک یو۔۔۔۔۔"

"تو پال رہا تھا ہمیں؟؟؟؟؟ تو نے ساری زندگی خود کما کے کھایا ہے؟؟؟؟؟ بچپن سے لیکر آج تک۔۔۔۔۔ کپڑے جوتے کھانا پینا سکول کالج سب۔۔۔۔۔ یہ سب تو نے خود کیا؟؟؟؟؟ یا میں نے کیا؟؟؟؟؟ یا تیرے باپ نے؟؟؟؟؟"

امی نے آنسوؤں سے بھگیے مگر سخت لہجے میں پوچھا تھا

"تو پالنا ہمارے اور ناں میں، ناں تیرا باپ ناں اور کوئی۔۔۔۔۔ وہ رازق اوپر بیٹھا ہوا ہے۔ اس نے بھوکا سلا یا کبھی؟؟؟؟؟ اس نے چھت نہیں دی؟؟؟؟؟ اس نے تن ڈھانپنے کا حیلہ نہیں کیا؟؟؟؟؟ یہ جاب اس نے نہیں دلوائی تھی؟؟؟؟؟ وہ دوبارہ نہیں دلوا سکتا؟؟؟؟؟"

"مجھے معاف کر دیں امی۔۔۔۔۔"

اس نے ہاتھ جوڑے تھے۔

"اس سے معافی مانگی ہے جس کی ناشکری کی ہے۔"

انہوں نے اسے دیر تک دیکھا تھا

"اسے کہا ہے اللہ معاف کر دے؟؟؟؟ اسکی ناشکری کی تو شرک کیا۔۔۔۔ اس

سے مایوس ہو تو مرتد ہو گیا۔۔۔۔ اس سے معافی مانگی ہے؟؟؟؟"

"اس سے بھی مانگوں گا۔۔۔۔ وہ معاف کر دے گا۔۔۔۔"

"ہاں کر دے گا۔۔۔۔ میں نے کر دیا تو وہ تو ستر ماؤں سے زیادہ پیار کرتا ہے تجھ

سے۔۔۔۔ وہ بھی کر دے گا۔۔۔۔"

www.novelsclubb.com

انہوں نے اسے سینے سے لگا لیا تھا۔ وہ پھوٹ پھوٹ کے رو پڑا تھا۔

فہد کی تھر اپنی جاری تھی۔

وہ ڈاکٹر فرقان کی نگہداشت میں تھا۔ وہ ڈاکٹر روح الامین کے کزن تھے۔ انکی ہی ریکونسٹ پہ وہ اسکا بہت اچھے سے خیال رکھ رہے تھے۔ وہ روز ڈیوٹی کے بعد اساتلم چلی آتی تھی۔ اس کے ساتھ وقت گزارتی، چھوٹی چھوٹی باتیں کرتی رہتی۔۔۔۔۔
روٹھے کو منانا آسان نہیں ہوتا۔۔۔

وہ تو زندگی سے روٹھا ہوا تھا۔۔۔ اتنی آسانی سے کیسے مان جاتا۔۔۔۔۔
لیکن وہ سامنے والے بھی چٹان تھے۔ وہ جہاں جانا چاہتا تھا، اسکے سامنے کھڑے
تھے۔ راستہ روکے ہوئے۔۔۔۔۔ واپس بھیجنے کو۔۔۔۔۔

ڈاکٹر حرانے اسکا کمزور ہاتھ اپنے ہاتھ میں لیا تھا۔ وہ خاموش پڑی رہی تھی۔

اس نے ہولے سے نفی میں سر ہلادیا تھا۔ وہ کچھ دیر تک کھڑی اسے دیکھتی رہی تھی۔

"پتہ ہے ہم یہاں کیوں ہیں؟؟؟ سینکڑوں ہزاتوں ڈاکٹر، نرسیں، وارڈبوائے؟؟؟؟ مہنگی دوائیاں، مشینیں، یہ بڑے بڑے ہسپتال، یہ سب؟؟؟؟ یہ ہیلتھ پہ اربوں روپے کے خرچے؟؟؟؟؟ یہ سب کیوں ہیں؟؟؟؟؟"

وہ زرار کی

"کیونکہ زندگی اہم ہے۔ اسے ہر حال میں چلتے رہنا چاہیے۔۔۔ ایک گولی سے لیکر الیکٹرک شاک دینے تک ہم ہر حربہ آزما تے ہیں کہ زندگی بچ جائے۔ کیوں؟؟؟ کیونکہ یہ اہم ہے۔۔۔۔۔" www.novelsclubb.com

وہ خاموشی سے اسے ہی دیکھ رہی تھی

"کوئی بھی اس قابل نہیں ہوتا بچے کہ اس پہ یہ اہم شے لٹادی جائے۔ کوئی انسان بھی اتنا ڈیزرونگ نہیں ہوتا کہ اس کے لئے مر جائے۔ کوئی اتنا اہم نہیں ہوتا کہ اس کے لئے خود کو غیر اہم کر دیا جائے"

"میں نے اس کے لئے بہت غلطیاں کیں۔۔۔۔۔"

وہ سسک پڑی تھی

"تو؟؟؟؟ غلطیاں ہو جائیں تو بس زندگی ختم کر لی جائے؟؟؟؟ کوئی خطا کار ٹھہرے تو مر جائے؟؟؟؟ تمہیں نہیں لگتا کہ ہر جرم کی سزا موت نہیں ہے؟؟؟؟ وہ بھی خود کو خود دی گئی موت؟؟؟؟ نہیں۔۔۔۔۔ بچے نہیں۔۔۔۔۔"

"وعدہ کرو آئندہ یہ حرکت نہیں کرو گی۔ پیار کرو گی پر گناہ نہیں کرو گی۔ غلطی کرو گی پر اسکا ازالہ موت سے نہیں کرو گی۔ پیار کرو گی تو پہلے خود سے کرو گی۔ کرو گی ناں؟؟؟؟؟؟؟؟"

اس نے ہولے سے اثبات میں سر ہلادیا تھا۔

"ڈاکٹر فرزان ایسا کیوں ہے؟؟؟ خود کشی گویا فیشن بن گئی ہے۔ ابھی صبح اخبار میں پڑھا۔ طالب علم نے فیل ہونے پہ خود کشی کر لی۔ ماں نے دو بچوں سمیت دریا میں چھلانگ لگا دی۔ باپ نے بچوں کو کمرہ بند کر کے اگ لگالی؟؟؟؟ کیوں؟؟؟؟؟ غربت آج کا مسئلہ تو نہیں ہے۔ یہ تو ہمیشہ سے ہے۔ بچے فیل بھی ہمیشہ سے ہی ہوتے آئے ہیں۔ بیروزگاری، معاشی دباؤ، یہ سب تو پہلے بھی تھا، پھر اب ایسا کیا ہو گیا؟؟؟؟؟"

انہوں نے اسے بغور دیکھا

"بگاڑ جس بھی شے میں ہو، اسکی بس کوئی ایک وجہ نہیں ہوتی۔ بہت سارے

عوامل ہوتے ہیں نا۔"

وہ زرار کے

"میڈیا۔۔۔ سب سے پہلے۔۔۔ سنسنی پھیلائی ہوئی ہے۔ یہ نام نہاد محبت کی کہانیاں، ڈرامے فلمیں۔ ہر دوسرے میں خود کشی۔ ہارگئے، مر جاؤ۔ کسی کو کھودیا، لٹک جاؤ۔ کسی سے کچھ منوانا ہے، نس کاٹ لو۔۔۔ کیا ایسا نہیں ہے؟؟؟"

اس نے اثبات میں سر ہلا دیا

"معاشرہ اور اسکی باتیں۔ ٹکے ٹکے کی بکواس لوگوں کی۔ یوں بھی مارنا، ویسے

بھی۔۔۔ یہ دباؤ، ڈپریشن۔۔۔ یہ موت تک ہی لے جائے گا۔۔۔"

پھر دین سے دوری۔۔۔ اللہ سے امید چھوڑ دینا۔۔۔ ناشکری۔۔۔ اپنوں سے
اوپر دیکھنا، نیچے نہیں۔۔۔۔۔ جھولی بھرتی ہی نہیں ہے ہماری۔۔۔۔۔ پھر قبر کی
مٹی ہی بھرے گی۔۔۔۔۔"

وہ سب خاموشی سے سن رہے تھے

"پھر ہمارے بچے اور ہمارے اور انکے فاصلے۔۔۔۔۔ وہ اپنے فون میں مصروف ہیں
ہم اپنے میں۔۔۔۔۔ وہ کیا دیکھ رہے ہیں، کیا سوچ رہے ہیں، کیا پلاننگ ہے، ہمیں پتہ
ہوتا ہے؟؟؟؟؟ فیل ہمیشہ سے ہوتے تھے بچے، لیکن کیا یہ میرٹ کی آگ ہمیشہ سے
ہے؟؟؟؟؟ امیر کے بچے فرسٹ، غریب کے فیل۔۔۔۔۔ یہ اب زیادہ نہیں ہونے
لگا؟؟؟؟؟ میں نے آج تک زندگی میں کوئی ریڑھی والا ٹاپ کرتا نہیں دیکھا۔ کون
ہیں یہ، کہاں ہیں جو میڈیا دکھاتا ہے؟؟؟؟؟ کہیں بھی نہیں ہیں۔۔۔۔۔ جھوٹ
ہے۔۔۔۔۔ تو یہ جھوٹ وجہ ہے۔۔۔۔۔ فلاں کا بچہ اتنا اچھا تم برے۔۔۔۔۔ یہ ہے
وجہ۔۔۔۔۔ بات نا کرنا ہے وجہ۔۔۔۔۔ بچے کا حوصلہ نا بڑھانا ہے وجہ۔۔۔۔۔"

وہ بولتے چلے گئے تھے۔

باب نمبر چھ: مرض سے پہلے دوا

پولیو کے قطرے پلانے والی خواتین محلے میں ایک ایک گھر جاتی تھیں، بچوں کا پوچھتیں اور اگر کوئی چھوٹا بچہ ہوتا تو دو بوند شفا اسکے منہ میں ٹپکا دیتیں۔ باجی رخشندہ کا دروازہ کھٹکایا۔ اول تو کھولا نہیں، کوئی پانچویں چھٹی دستک پہ کھولا تو باہر سے ہی منہ بنا کہ چلتا کرنا چاہا۔ انکی ڈیڑھ سالہ نواسی وہیں برآمدے میں کھیل رہی تھی۔ خواتین نے قطرے پلوانے پہ اصرار کیا تو انہیں کھری کھری سنادیں

"ارے جاو بی بی خوا مخواہ دماغ مت کھاؤ، کافروں کے ڈھکوسلے ہیں یہ سب، خدا جانے کیا حرام پلا دو میری بچی کو، کچھ نہیں ہوتا ہمیں، خوب پتہ ہے ہمیں گوروں نے ہمارے بچوں کے دماغ بند کرنے کو اپنائے ہیں یہ ہتھکنڈے"

ہر بار یہی ہوتا۔ باجی بڑی سختی سے سب کو ناکام لوٹاتی رہیں اور انکے دروازے پہ زیر و بٹا ایک لکھا جاتا رہا۔ وقت نے زقند بھری اور انکی نواسی آٹھویں برس میں جا لگی۔ آٹھویں کے دوسرے ہی مہینے بائیں ٹانگ پہ پولیو نے وار کر ڈالا۔ بچی عمر بھر کی روگی ہو گئی۔

آتے جاتے بچی کو دیکھتے تو افسوس کرتے، باجی نم آنکھوں سے سب کی سنتی رہتیں اور سرد آہ بھر کہہ دیتیں "بس جی قسمت میں یہی تھا"

کوئی ان سے کہہ ناسکا کہہ کیا پتہ قسمت میں یہ تھا کہ تمہاری اولاد بیماری سے بچی رہے پر تمہاری جہالت نے قسمت کا راستہ روک دیا۔۔۔۔۔۔۔۔

"السلام علیکم ڈاکٹر قراۃ العین"

وہ سسٹر کو ہدایات دیکر آگے بڑھنے کو تھی جب ذیشان نے سلام کیا تھا

"آپکے بھائی کا پتہ چلا۔ کیسا ہے اب وہ؟؟؟؟"

وہ دونوں ساتھ ساتھ گلے بیڈپہ گئے تھے۔

"لڑ رہا ہے۔ اس سے قطع نظر کہ جیتے گا یا ہارے گا، بس لڑ رہا ہے"

وہ سر ہلا کر رہ گیا

"ایک بات کہوں اگر آپ برانا منائیں تو؟؟؟؟"

"جی"

"اسے اساتلم نہیں بھیجنا چاہیے تھا آپکو ڈاکٹر"

وہ زرار کا

"وہ آپکا بھائی ہے۔ آپکی ذمہ داری۔ کسی ڈاکٹر، کسی نرس، کسی اساتذہ کی ذمہ داری نہیں ہے۔ اسے سب سے زیادہ اپنی ضرورت ہے۔ کسی بھی ڈاکٹر کی کونسلنگ، دوا یا علاج سے زیادہ۔۔۔ کسی اپنے کی۔۔۔"

وہ بولتا چلا گیا تھا

"یقین مانئے میں یہ سب دیکھ چکا ہوں۔ اپنی آنکھوں سے۔۔۔ اسی لئے آپکو مشورہ دے رہا ہوں۔ اسے بس لڑتا ہو امت دیکھیے۔۔۔ اس کے ساتھ لڑیئے۔۔۔ اس کے ساتھ کھڑی ہو کر۔۔۔"

وہ کہہ کر آگے بڑھ گیا تھا۔ وہ بہت دیر تک فائل پکڑے خالی الذہنی کی سی حالت میں کھڑی رہ گئی تھی۔

کیسے ہو؟؟؟؟"

ڈاکٹر فیصل پی جی آر آفس میں بیٹھا موبائل سے لگا ہوا تھا جب تیمور اندر داخل ہوا
تھا۔ اسکے ہاتھ میں فائل تھی۔

"میں ٹھیک ہوں سر۔۔۔۔"

اس نے فائل میز پر رکھی

"یہ سر نے پیشینٹ سٹڈی کو کہا ہے"

اس نے اثبات میں سر ہلادیا تھا۔ وہ جانے کو مڑا تھا فیصل نے اسے پکارا تھا

"سنو۔۔۔۔"

"اب کام کیسا جا رہا ہے؟؟؟ میں نے سسٹر بشریٰ کو کہا تھا کہ وہ تمہیں روز وقت دیا

کریں"

"جی سر سسٹر بتاتی ہیں، اچھے سے سیکھ رہا ہوں"

"گڈ۔۔۔۔۔ کسی بھی چیز کی ضرورت ہو تو جھجھکنامت۔۔۔ ہم سب ایک

خاندان ہیں یہاں اور خاندان سے کچھ چھپایا نہیں جاتا"

"جی سر۔۔۔۔۔ تھینک یو۔۔۔۔۔"

"کل رات کی ڈیوٹی ہے تمہاری؟؟؟؟؟"

"جی سر"

اس نے اثبات میں سر ہلادیا تھا

"چلو پھر کل گپ لگائیں گے۔ چائے پیئیں گے ساتھ میں کل میری بھی ڈیوٹی ہے"

اس نے مسکرا کر کہا تھا۔

"گنے کے چلتے ٹرک پہ چڑھا تھا کچھ گنے کھینچنے کے لئے۔ اتر تو توازن بگڑا۔ سڑک

پہ گر پڑا۔ یہ گٹھنے کے اوپر ران تک زخم آ گیا۔ گاؤں کا منڈا ہے جی۔ یہ چھوٹی موٹی

باتوں پہ پریشان نہیں ہوتا۔ خون نکلا، درد ہوا، وہ برداشت کرتا رہا۔ کسی کو نہیں بتایا۔۔۔۔۔"

وہ دیہاتی آدمی اس بیڈ کے پاس کھڑا تھا۔ اٹیچ او کھڑا ہسٹری لے رہا تھا

"یہ کتنے دن ہو گئے اس بات کو؟؟؟"

"بارہ دن"

"کوئی دوا نہیں لی؟؟؟؟"

"درد زیادہ ہوا تو وہیں گاؤں میں ایک ڈاکٹر ہے اسے دکھایا۔ اس نے گولیاں دیدیں

"

"درد کم ہوا؟؟؟؟"

لڑکے نے نفی میں سر ہلایا۔ اس نے آگے بڑھ کے اسکی ران سے کپڑا سر کا یا تھا۔

گٹھنے سے اوپر ناف تک داہنا حصہ سیاہ ہو چکا تھا۔

"اللہ کے بندے اپنا چھپانا، سہتے رہنا بہادری نہیں ہوتا۔ مردانگی یہ نہیں ہے کہ کوئی بیماری ہے تو اسے برداشت کرتے رہو کہ مرد کو درد نہیں ہوتا۔ مردانگی یہ ہے۔۔۔۔ اس کھوپڑی کو استعمال کرنا۔۔۔۔"

اس نے ڈاکٹر فرزان کو رپورٹ کی تھی۔

"کیا ہوا ہے؟؟؟؟"

"سرٹینس ہو سکتا ہے؟؟؟؟"

"گندی زمین پہ گرا تھا؟؟؟؟"

"سرویے تو پکی سڑک تھی لیکن گدھے والی ریڑھیوں والے گزرتے ہیں۔ اور

بھی جانور۔ یہ گراتو وہ شلوار بھی پھٹ گئی تھی اور کہتا ہے خون بھی نکلا اور زخم بھی

آیا"

"پٹی کروائی؟؟؟؟"

"نہیں سر۔۔۔ وہیں کسی کمپاؤنڈر کو دکھایا۔ اس نے انجکشن لگانا بھی ضروری نہیں سمجھا"

انہوں نے افسوس سے سر ہلاد ا

"یہ داغ دار بھی ناں۔۔۔۔"

اسکی بات سن کر ڈاکٹر روح الامین نے اثبات میں سر ہلاد یا تھا۔

"ویسے یہ بات بھی ٹھیک ہے۔ جو کئی اسے گھر میں مل سکتی ہے، وہ یہاں ممکن

نہیں ہے۔ یہ تو کسی جیل کی طرح ہے۔ انتہائی نگہداشت کی جیل۔۔۔"

www.novelsclubb.com

قراۃ العین انہیں ہی دیکھ رہی تھی

"میں ڈاکٹر فرقان سے بات کرتا ہوں۔ وہ اسکوڈ سپارج کروادیں گے۔ ہم اسے گھر شفٹ کر لیتے ہیں۔ کسی نرس کا بھی انتظام کروا لیتے ہیں دن کے لئے جب آپ یہاں ہوں گی"

اس نے سر ہلادیا تھا۔

"ٹھیک ہے"

وہ کہہ کر آگے بڑھنا چاہتے تھے جب اس نے پکارا

"میں کہنا چاہتی تھی۔۔۔۔۔ تھینک یو۔۔۔۔۔"

وہ زرار کی

"آپ نے میرا تناسا تھ دیا ہے سر۔۔۔۔۔ تھینک یو"

انہوں نے اسے خفگی سے دیکھا

"تو میں نے یہ سب اس لئے تو نہیں کیا کہ تم میری احسان مند ہو جاؤ۔۔۔۔۔"

وہ اسے دیکھ کر رسان سے بولے تھے۔

"درِ دل کے واسطے پیدا ہوئے ہیں ہم تو۔۔۔"

وہ مسکرا دی تھی۔

"زخم سے ٹیٹنس شروع ہوئی۔ زخم کے اس پاس گنگرین شروع ہوئی اور پھیلتی چلی گئی۔ لڑکا شرماتار ہاچھپاتار ہا کہ وہ جگہ ایسی تھی۔ درد بڑھتا گیا۔ ٹانگ اکڑ گئی۔ جب ہلنا جلنا مشکل ہو گیا تب دوا کی سو جھی۔۔۔"

ڈاکٹر فرزان کے ساتھ وہ راؤنڈ پہ تھے۔

www.novelsclubb.com

"صاحب زادے یہ بات درست ہے کہ گرتے ہیں شاہ سوار ہی میدانِ جنگ میں۔

یہ اہم نہیں ہے۔ اہم یہ ہے کہ اٹھے ہو، اٹھے کیسے ہو۔۔۔ بس کپڑے جھاڑ لئیے

ہیں کہ اس کرنے سے کچھ سبق بھی سیکھا ہے"

وہ زرار کے تھے۔

"اٹیندہ کے لئے کچھ باتیں پلے سے باندھ لو۔ گرگ مئے، زخم آگیا، خون نکلا، یہ معمولی باتیں نہیں ہیں۔ گندی زمین پہ گرنے سے ٹیٹنس ہوتا ہے۔ اس بیکٹریا کا علاج آسان نہیں لیکن بچاؤ ممکن ہے۔ زخم کو اچھے سے صاف کرو اور پٹی کرواؤ اور جتنی جلدی ممکن ہو انجکشن لگوا لو۔ ایک انجکشن۔۔۔۔ بیماری سے پہلے ہی علاج۔۔۔ اتنی سی بات ہے"

وہ ڈاکٹر کی طرف مڑے

"سرجری میں ریفر کر دیں اسے۔ وہ آہستہ آہستہ یہ ساری ڈیڈ جگہ اتاریں گے۔ دس پندرہ دن تو لگیں گے یہ سب کرنے میں۔۔۔۔ بے احتیاطی ایسے تو گلے پڑتی ہے۔۔۔"

ڈاکٹر حرانے نوٹ کیا تھا کچھ دنوں سے وہ بہت پریشان تھی۔ کم گو تو وہ پہلے سے بھی تھی۔ اپنی ذات میں گم، کچھ شرمیلی سی لیکن اب وہ کچھ زیادہ ہی اپنے خول میں گم ہو چکی تھی۔

"ڈاکٹر زینب!"

اس دن وہ وارڈ سے لوٹی تو وہ آفس میں خاموش بیٹھی تھی۔

"چائے پینے چلیں باہر؟؟؟"

آواز پہ چونکی اور نفی میں سر ہلادیا

"نہیں میرا دل نہیں کر رہا۔ آپ جائیں"

www.novelsclubb.com

اس نے براسا منہ بنایا

"کم آن یار۔ کبھی تو سن لیا کرو کسی کی"

وہ وہیں دھپ سے صوفے پہ گرنے کے سے انداز میں بیٹھی تھی۔ زینب واپس مراقبے میں جا چکی تھی۔ حرانے بہت دیر تک اسے دیکھا تھا۔

"خیریت ہے ناں؟؟؟؟ میں نوٹ کر رہی ہوں تم کچھ پریشان رہتی ہو آجکل

؟؟؟؟"

"میں ٹھیک ہوں"

اس نے نفی میں سر ہلایا

"نہیں محترمہ۔ ڈاکٹر ہوں میں، کون ٹھیک ہے کون نہیں، یہ ایک نظر میں بھانپ

لیتی ہوں۔۔۔۔"

www.novelsclubb.com

وہ اٹھی اور اسکے پاس آ بیٹھی تھی

"کیا ہوا ہے بتاؤ؟؟؟؟"

وہ انگلیاں مڑوڑتی رہی تھی۔

"میں تو سمجھا سمجھا کے تھک گیا ہوں۔ ماں باپ کو جتنا سمجھا سکتے ہیں، اس سے کہیں زیادہ کر لیا ہے۔ پیار سے، آرام سے، سختی سے۔۔۔ انکی ایک ہی رٹ ہے۔ اگر مرنا ایسے ہی لکھا ہے تو ایسے ہی سہی"

فیصل نے افسردگی سے اسے دیکھا تھا

"یہ یہ موت کا برحق ہونا بھی ہر کوئی اپنے لئے اپنے انداز سے توڑ موڑ لیتا ہے۔"

"بالکل"

ذیشان نے لقمہ دیا تھا

"موت انی ہے، بالکل انی ہے لیکن موت موت میں بھی تو فرق ہے۔ ایک وہ ہے

کہ اپنوں کے ساتھ، اپنوں کے درمیان بندہ ہنستا کھیلتا چلا جائے۔ اور ایک وہ کہ

آخری لمحوں میں اکھڑتی سانسوں کے درمیان کوئی بھی پیارہ دکھائی نادے رہا ہو۔

کوئی سمجھے تو پھر ناں"

حسن نے پانی کا گلاس بھرا تھا

"یہی سمجھتا ہوں میں بھی۔ جنگ کی دعا نا کرو لیکن اسباب جنگ تیار رکھو۔ یہ اور کیا ہے؟؟؟"

"بات دراصل یہ ہے کہ ہم نے ایک ایک دوسرے کو ڈرا رکھا ہے۔ افوائیں خبریں بن گئی ہیں اور یہ خبریں واٹس ایپ کے میسج۔ ٹکے ٹکے کے مفکر، طبیب اور ٹٹ پونجیے انسانیت کے مسیحا بن بیٹھے ہیں۔"

فیصل ہنسا

"ہاں میں نے بھی پڑھا وہ دماغ میں چپ والا میسج اور ڈوسال بعد سب کے مر جانے والا بھی۔ بندہ پوچھے باہر سے بس یہی ایک ویکسین آرہی ہے۔ دن میں ہزار چیزیں گوروں کی استعمال کرتے ہو، بل گیٹس اور ڈبلیو ایچ او کے فنڈز پہ پلتے ہو، وہ

تمہارے دماغ لینا چاہیں تو اور سو طریقے ہیں۔۔۔ اور یہ ویکسین تو تمہارے ہی
سنگی بیلی کی ہے۔ اب پاک چائے دوستی کہاں گئی؟؟؟"

وہ سر ہلا کر رہ گیا

"مجھ سے پوچھو تو مرض سے پہلے دو اکامل جانا بھی خدا کی نعمت ہے اور بہت ساری
نعمتوں کی طرح ہم اس کے بھی منکر ہو جاتے ہیں۔۔۔۔"

وہ گاڑی گیٹ پہر کی تھی۔ چونکدار نے جلدی سے دروازہ کھولا تھا۔

فرنٹ سیٹ پہ فہد بیٹھا تھا۔ ڈرائیونگ سیٹ پہ موجود عینی نے رخ موڑ کر اسے

www.novelsclubb.com

دیکھا۔

"اب میں اور میرا بھائی، ہم ساتھ ساتھ رہیں گے۔ اب تمہیں کبھی وہاں نہیں رہنا

پڑے گا۔ ہم یہیں رہیں گے۔۔۔ ہمیشہ۔۔۔"

منظر بدلتا ہے۔۔۔

زینب فون ہاتھ میں لئیے پریشان سی بیٹھی تھی۔ پنکھے کی ہوا سے اسکے بال ہوا میں لہرا رہے تھے۔ وہ خاموش بیٹھی فون کی سکرین کو بے بسی سے گھور رہی تھی۔

پھر سے منظر بدلتا ہے۔۔۔

رات کا وقت تھا۔ فیصل وارڈ سے نکلاتو کوریڈور سنسان پڑا تھا۔ نرسنگ روم میں ہیڈ نرس اونگھ رہی تھی۔ اس نے ادھر ادھر دیکھا اور اپنے آفس کی طرف بڑھا۔ باہر بیٹھے چوکیدار کو اشارہ کیا

"چاچا میں زرا آدھا گھنٹہ منٹ سونے لگا ہوں۔ دیکھنا کوئی ڈسٹرب نا کرے۔ کسی کو میرے آفس میں نا آنے دینا۔"

"ٹھیک ہے سر"

اس نے تھوڑا سا دروزہ کھولا اور اندر آیا۔

کمرہ خالی نہیں تھا۔ وہ دو مسکراتی ہوئی نظریں۔۔۔۔

"بس آدھا گھنٹہ؟؟؟؟؟"

کھلکھلاتی آواز

"یہ بھی غنیمت ہے"

اس آنکھ دبائی اور شرٹ کے بٹن کھولنے شروع کیے تھے۔

اگلا منظر اس شام کا ہے۔

ڈاکٹر روح الامین اور قراۃ العین ڈرائنگ روم میں بیٹھے تھے۔ میز پر چائے کے

لوازمات سجے ہوئے تھے۔ وہ انکی کسی بات پر ہنسی تھی۔ وہ بھی مسکراتے ہوئے اسے

www.novelsclubb.com

دیکھ رہے تھے۔

پھر سے منظر بدلتا ہے

"ذیشان۔۔۔۔ یار کب تک سزا دو گے اپنے باپ کو؟؟؟؟؟"

ڈاکٹر فرزان نے کرب سے کہا تھا

"تمہیں اپنے بوڑھے باپ پر رحم نہیں آتا؟؟؟؟؟"

"آپکو رحم آیا تھا؟؟؟؟؟"

وہ درشتی سے بولا تھا

"ایک لمحے کے لئیے بھی؟؟؟؟؟"

اس نے نفی میں سر ہلادیا تھا۔

"کبھی نہیں۔۔۔۔۔ کبھی بھی نہیں۔۔۔۔۔ چاہے کچھ ہو جائے۔۔۔۔۔"

WWW.NOVELSCLUBB.COM

کیا آپ جانتے ہیں کہ سرطان یعنی کینسر کیسے جنم لیتا ہے؟؟؟؟؟

ہمارا جسم ایک نظم و ضبط پہ قائم ہے۔ ایک ایک خلیے کی سطح پہ باقاعدگی سے چیک اینڈ بیلنس رکھا جاتا ہے۔ کب کہاں اور کیا ہوگا، اسکا حساب رکھا جاتا ہے۔ ہر شے ایک ترتیب سے اپنا کام کرتی ہے۔ سیل، ٹشوز، جینز، کروموسومز سب کسی ناکسی کی ماتحتی میں اپنا کام کرتے ہیں۔

اس میں بگاڑ سرطان ہے۔۔۔۔

اور وہ کب پیدا ہوتا ہے؟؟؟؟؟

جب کوئی بھی شے اس نظم و ضبط سے انکاری ہو جاتی ہے۔۔۔۔

www.novelsclubb.com

وہ نظم و ضبط جو ساری کائنات میں ہے۔

وہی جو مولوی احسان کی ذات میں بھی تھا اور انکی زندگی میں بھی۔

وہ ایک مسجد میں امامت کے فرائض انجام دیتے تھے۔ قرآن پاک کے حافظ تھے۔
حدیث پہ عبور تھا۔ دین کی اچھی سمجھ تھی۔ کب کہاں اور کیا کرنا ہے، یہ جانتے
تھے۔ انہیں سب علم تھا۔ یہی حال انکا اپنی ذاتی زندگی میں تھا۔ ایک بیوی، دو بچے۔
چھوٹا سا گھرانہ تھا۔ خوشحال زندگی۔ اچھی گزر بسر ہو جاتی تھی۔ معاشرے میں
عزت تھی۔ سب احترام کرتے تھے۔

تب تک جب تک وہ انکی زندگی میں نہیں آیا تھا۔

شعیب صفر۔۔۔۔ وہ پہلا انسان جس نے بگاڑ پیدا کیا۔۔۔

بگاڑ۔۔۔۔ ہاں وہ سب سے پہلے اس شے کے آنے سے پیدا ہوتا ہے۔ وہ

کار سینو جن۔۔۔۔ کینسر پیدا کرنے والا وہ پہلا فیکٹر۔۔۔۔

وہ جو جینز کو دھوکہ دے دیتا ہے۔۔۔۔ وہ اس نظم و ضبط کی عمارت میں نقب لگاتا

ہے۔ بنیاد میں۔۔۔

WWW.NOVELSCLUBB.COM

وہ وقت سے پہلے اور ضرورت سے زیادہ کی طرف لے جاتا ہے۔

وہ انہیں بھی اسی طرف لے گیا۔۔۔

وقت سے پہلے کا جھانسنہ۔۔۔ نصیب سے زیادہ کالا لچ۔۔۔

"مولوی صاحب ایک دم حقیقی آفر ہے۔ سچی اور سو فیصد گارنٹی۔ آپ میرے پاس

اپنا پیسہ رکھوائیں۔ ہر مہینے منافع آپکا۔ اور نقصان میرا۔ جب واپس لینا چاہیں گے

بس حکم کر دیجیئے گا۔ آپکی امانت واپس"

خلیوں کو پتہ ہی نہیں چلتا کہ وہ کار سینو جن سچ کہہ رہا ہے یا فریب ہے۔ وہ اس کی

باتوں میں آجاتے ہیں۔

www.novelsclubb.com

جیسے وہ آگے۔ کچھ جمع پونجی تھی۔

تو بس سرطان کی شروعات۔

خلیے منقسم ہونا شروع۔۔۔

دو سے چار، چار سے آٹھ، سولہ، بتیس۔۔۔۔

ہر ماہ منافع۔۔۔ پچھلے ماہ سے زیادہ۔۔۔ اور زیادہ۔۔۔۔

جسم کو جب پتہ چلتا ہے تو وہ اسے روکنے کی کوشش کرتا ہے۔ اس بیماری زدہ حصے کو پیغام بھجواتا ہے۔

"خبردار! یہ نہیں کرنا ہے۔ اب رک جاؤ۔ یہ صحیح نہیں"

"خبردار! یہ میری ذاتی زندگی ہے"

انہوں نے بھی سب کو چپ کر دیا۔ وہ سب کہتے تھے یہ سود ہے۔ ان کو لگتا وہ جلتے ہیں۔ وہ تو تجارت تھی۔ کاروبار تھا۔ ان کے لئے تو رزقِ حلال تھا۔

www.novelsclubb.com

تو کمائی ہوتی رہی۔۔۔ کسی کی ناسنی۔۔۔۔

ٹیو مر بڑھتا رہا۔۔۔ کسی کی نامانی۔۔۔

اب اس ٹیو مر نے شاخیں نکالیں۔ اپنا حجم بڑھایا

"مولوی صاحب کچھ پیسہ اور انویسٹ کریں۔ زیادہ پیسہ زیادہ منافع"

انہوں نے اپنی زمین بیچ ڈالی۔ سارا پیسہ اس کے حوالے کیا۔ اگلے ماہ تکڑا منافع

آیا۔۔۔

وہ ٹیوٹر بھی اب خوب موٹا تازہ ہو چکا ہے۔ وہ غذا جو باقی خلیوں کے حصے کی ہے وہ

اکیلا ہڑپ کر رہا ہے۔ وہ پھیل رہا ہے۔ بڑھتا جا رہا ہے۔ توازن بگاڑ رہا ہے۔

"اس ماہ زرا تنگی ہے مولوی صاحب! اگلے ماہ دو گنا پیسے مل جائیں گے"

وہ مطمئن ہوگئے لیکن اگلے ماہ بھی کچھ نہیں ملا۔ اس سے اگلے ماہ بہت تھوڑے

سے۔

"کاروبار میں گھاٹا ہو رہا ہے"

"لیکن نقصان میرا نقصان نہیں کرے گا۔ یہ بات پہلے ہوئی تھی"

"اگر۔۔۔ لیکن۔۔۔ اگر۔۔۔ مگر۔۔۔"

یہ وہ وقت تھا جب جسم کو احساس ہو جاتا ہے کہ کچھ غلط ہو رہا ہے۔ کہیں نا کہیں کچھ ایسا جو نہیں ہونا چاہیے۔ لیکن وہ حقیقت ماننے سے انکاری رہتا ہے۔

"سب ٹھیک ہو جائے گا"

مولوی صاحب خود کو بہلانے لگے۔ چھ ماہ گزر گئے۔ کوئی منافع نہیں۔ بس کوئی ایک آدھ بار روپیہ ملا وہ بھی بہت تھوڑا۔

"مجھے میری رقم واپس چاہیے۔ ساری کی ساری"

انہوں نے اسے آنکھیں دکھائیں۔ جیسے سسٹم اس ٹیومر کو دکھاتا ہے۔ چلو ختم کرو یہ سب۔ واپس آ جاؤ اصل حالت میں۔ لیکن دیر ہو چکی ہوتی ہے۔

www.novelsclubb.com

وہ مکر گیا۔۔۔

"کو نسا پیسہ۔۔۔ کب دیا۔۔۔ کوئی لکھت پڑھت۔۔۔ کوئی رسید۔۔۔ جاؤ جاؤ۔۔۔"

"

مارپیٹ۔۔۔ گالم گلوچ۔۔۔ تھانے کچھری۔۔۔

وہ پرانا کھلاڑی تھا۔ مولوی صاحب اناڑی تھے۔ ہارناہی تھا۔

بس ہارمان لی لیکن وہ ہار بہت مہنگی پڑھتی ہے۔

مولوی صاحب کی بیوی کو کینسر کی تشخیص ہوئی تھی۔ وہ پورے جسم میں پھیل چکا

تھا۔ شاید اس رزق کے ساتھ جسے انہوں نے حلال سمجھ کر کھایا درحقیقت وہ

کار سینوجن تھے۔ وہ سود کو منافع کہتے رہے۔ سرطان پھیلتا رہا۔

بیٹی کی منگنی ٹوٹ گئی تھی۔ انہیں ان کے شعیب صفر سے لڑائی کا پتہ چل گیا تھا

"ہم تو آپ کو شریف لوگ سمجھے تھے۔ نماز روزہ کرنے والے پر آپ تو تھانے

www.novelsclubb.com

کچھری والے لوگ ہیں۔ توبہ توبہ"

وہ اپنا ذہنی توازن کھونے لگے تھے۔ بیٹھے بیٹھے آپے سے باہر ہو جاتے

WWW.NOVELSCLUBB.COM

"اس نے مجھے برباد کر دیا۔۔۔ میں اسے معاف نہیں کروں گا۔۔۔ میرے پیسے۔۔۔ وہ مکینہ۔۔۔"

کینسر موت تک لے جاتا ہے۔ علاج تو کسی کسی کو اس آتا ہے۔ علاج کی مشقت بھی کوئی کوئی اٹھا پاتا ہے۔ کوئی ایسا جس کے اعصاب مضبوط ہوں۔ جو گر کہ اٹھنا جانتا ہو۔ کم از کم وہ ایسے نہیں تھے۔

مولوی صاحب کا بیٹا اب ایک مسجد میں امامت کرواتا ہے۔ نماز کے بعد ہاتھ اٹھا کر دعا کرواتا ہے۔ مانگتے مانگتے رو پڑتا ہے۔ پھر ہچکیوں کے ساتھ کہتا ہے "یا اللہ ہمیں سود کے سرطان سے بچا۔۔۔"

www.novelsclubb.com

حراہسپتال جانے کے لئے تیار ہو رہی تھی۔

نیا جوڑا جو ابھی کل ہی سل کر آیا تھا اس نے صبح ہی پریس کیا تھا۔ اب وہ نہا کر چنچ کر کے کمرے میں لوٹی تو شدید الجھن کا شکار تھی۔

"یہ کمینہ رضیہ! اس نے میری فننگ بھر زیادہ کر دی ہے سینے سے۔۔۔ اللہ مجھے تو سانس بھی نہیں آرہی سارا دن کیسے گزرے گا ہسپتال میں۔۔۔"

وہ بنا ڈوٹے سنگھار میز کے سامنے کھڑی کوفت سے خود کو دیکھ رہی تھی۔

"اور یہ گلا۔۔۔ اتنا ڈیپ۔۔۔ سارا دن آدمیوں کے درمیان رہنا ہوتا ہے، کتنا مبیر سنگ ہو گا اگر سکارف کھل جائے تو۔۔۔ نہیں نہیں میں ابھی کپڑے بدلوں گی"

وہ شیشے کے سامنے سے ہٹنے کو تھی جب اس نے چونک کر اپنے عکس کو دیکھا۔ تنگ قمیض سینے کے پاس پھنسی ہوئی تھی۔ بغل سے زرا آگے، چھاتی کے پاس وہ ابھار سا تھا۔

ایک پانچ کے سکے کے برابر۔۔۔۔۔

اس نے بے اختیار اس پہ ہاتھ رکھا تھا۔

"نہیں۔۔۔۔۔ یا اللہ نہیں۔۔۔۔۔ پلیز۔۔۔۔۔"

اسکے رنگ اڑ چکے تھے۔

ڈاکٹر قراۃ العین نے حیرانی سے اسے دیکھا تھا۔

حرانے آفس میں داخل ہوتے ہی دروازہ لگا کر چٹخنی چڑھا دی تھی اور اب سیدھی
اسکی طرف آئی تھی۔

www.novelsclubb.com

"اوہ ہیلو۔۔۔۔۔؟؟؟؟ کیوں کنڈیاں لگاتی پھر رہی ہو؟؟؟؟؟"

وہ کر سی گھسیٹ کر اسکے سامنے آ بیٹھی تھی۔

"مجھے تمہاری مدد چاہیے عینی"

وہ پریشان نظر آرہی تھی۔

"کیا ہوا؟؟؟؟؟"

اس نے لمبی سانس بھری تھی۔

"میری زندگی کا سب سے بدترین خواب سچ ہونے کو ہے ڈاکٹر قراۃ

العین۔۔۔۔۔ دعا ہے کہ یہ بس میرا وہم ہو"

"ہوا کیا ہے پہیلیاں کیوں بھجوا رہی ہو؟؟؟؟؟"

جواباً اس نے اپنا سر کarf کھولا تھا اور اوور آل اتارنے لگی تھی۔

www.novelsclubb.com

"یہ گلٹی سی ہے۔ یہ یہاں سینے میں اس طرف، چھاتی میں۔۔۔۔"

اس نے مطلوبہ جگہ ہاتھ رکھا تھا۔

"میں نے اسے آج صبح ہی نوٹس کیا۔ یہ سخت سی ہے اور ایک دم سے ہی نمودار ہوئی ہے۔"

عینی آگے کو ہوئی اور اسکا معائنہ کرنے لگی تھی۔

"پرسوں جو میں نے قمیض اتاری ہے، اسکا معائنہ کیا۔ داہنے طرف یہاں۔۔۔۔۔"

نپل کی جگہ پہ خون کا ننھا سادھبہ ہے۔ اسکا مطلب بلڈ ڈسچارج ہے"

اسکی آواز کانپ رہی تھی۔ عینی معائنہ کر رہی تھی۔

"یہ حرکت کر رہا ہے۔ نیچے اٹیچ نہیں ہے۔ ہارڈ تو ہے۔۔۔۔۔"

"فیملی ہسٹری ہے میری"

وہ زرار کی تھی

"امی کو بریسٹ کینسر رہا ہے۔ خالہ اسکی وجہ سے فوت ہو چکی ہیں۔۔۔۔۔"

عینی نے اسے رساں سے دیکھا تھا۔

"تم پریشان مت ہو۔۔۔۔۔ چلو میمو کرو اتے ہیں"

"کیسا ہے جگر؟؟؟؟"

اس دن ڈاکٹر حسن چھٹی کے بعد گھر کے لیے نکل رہا تھا جب ذیشان نے اسے جالیا

"کوئی لفٹ ہی نہیں۔۔۔۔۔ شادی کے بعد دوست کو بھول گیا۔۔۔۔۔"

"تو؟؟؟؟ یاد رکھنے کو ایک خوبصورت شے ہے اب میرے پاس"

اس نے منہ بنایا

"اچھا جی۔۔۔۔۔ میں بد صورت ہو گیا اب؟؟؟؟"

"خیر یہ بھی نہیں کہا میں نے اب"

وہ دونوں ساتھ ساتھ پارکنگ کی طرف جا رہے تھے

"یار سچ بتاؤں تو شادی ایک خوبصورت شے ہے۔ میں ڈر رہا تھا کہ یہ نجانے کیا ہے۔ بہت پریشتر تھا۔ ایک نیا تعلق، نئی ذمہ داری۔ کر پاؤں گانپیں، وہ ایڈجسٹ ہوگی یا نہیں، پھر سب کی فکر۔۔۔۔ اور میں خود کہیں پیچھے رہ گیا۔۔۔۔ یہ مقصد نہیں تھا۔"

وہ زرار کا

"تو سب ٹھیک کیسے ہوا؟؟؟؟؟"

"سب ٹھیک ہی تھا۔ ہمیشہ سے۔ بس یہ خود کو بتانا ہوتا ہے کہ سب ٹھیک ہے۔ جس دن تمہیں یقین آ گیا تو سمجھو زندگی جنت بن جائے گی۔۔۔۔"

"میں خوش ہوں تیرے لئے۔۔۔۔ سچ میں۔۔۔۔"

"میں بھی تیرے لئیے خوش ہوں گا جب ڈاکٹر قراۃ العین ہاں بول دے گی۔۔۔۔"

ذیشان جھینپ گیا تھا۔

"جلدی کر لے میرے دوست۔۔۔ اس سے پہلے کہ تیرے بال سفید ہو جائیں۔۔۔۔"

وہ چھاتی کا سرطان یعنی بریسٹ کینسر ہی تھا۔

بائیو پسی پوزیٹیو تھی۔ میمو گرافی پہ زیادہ پھیلا نہیں تھا۔

www.novelsclubb.com

"سٹیج ٹو کا کینسر ہے۔ لیف نوڈا بھی بس ایک ہی ملا ہے۔ زیادہ پھیلاؤ نہیں ہے"

ڈاکٹر مہوش نے کہا تھا

"چھاتی کے کینسر میں سب سے اہم کردار عورت خود ادا کرتی ہے۔ وہ اپنی سب سے پہلی ڈاکٹر ہوتی ہے۔ روز نہیں تو کم از کم ہفتے میں ایک بار اپنا معائنہ کرتے رہنا چاہیے۔ کوئی بھی غیر معمولی چیز خواہ چھوٹی سے چھوٹی کیوں ناہو نظر انداز نہیں کرنی چاہیے۔ جانتی ہو بریسٹ کینسر کی شرح پاکستان میں تیزی سے بڑھ رہی ہے۔ اس لئے جتنا ہو سکے اپنا معائنہ کرتے رہنا چاہیے۔ کوئی بھی گلٹی، کوئی ابھار یا کوئی شے ملے تو فوراً میمو گرافی کروائیں۔ احتیاط علاج سے بہتر ہے"

وہ کہتی رہی تھیں

"کچھ رسک فیکٹر ہیں۔ مطلب اگر آپ میں وہ ہیں تو آپکے کینسر کے رسک بڑھتے ہیں۔ فیملی ہسٹری۔۔۔ ماں خالہ یا بہن کو ہو۔۔۔ ایسٹروجن لیتی ہوں۔۔۔ کنٹرا سیپٹیوڈوائیاں۔۔۔ جلدی ماہواری شروع ہو گئی ہو چودہ سال سے پہلے اور لیٹ ختم ہو، پچاس سال کے بھی بعد۔۔۔ پہلا بچہ تیس سال کے بعد ہو اہو۔۔۔"

اور کچھ پروٹیکٹو فیکٹرز ہیں۔۔۔۔۔ تین سے زیادہ بچے، برسٹ فیڈنگ،

ایکسر سائز، اچھی خوراک۔۔۔۔۔ یہ سب اس سے بچاتے ہیں۔۔۔۔۔"

انہوں نے اسے بغور دیکھا تھا۔

"ہمارا دین اس لئے بھی تو کامل ہے کہ اس میں ہر مسئلہ کا حل ہے۔ جلدی شادی کا کیوں حکم ہے؟؟؟ تا کہ فیملی جلدی شروع ہو، بچے کو دو سال دودھ پلانے کا حکم ہے؟؟؟؟ بریسٹ کینسر سے بچاؤ۔۔۔۔۔ آسان حل۔۔۔۔۔ کوئی سمجھے تو۔۔۔۔۔"

"سٹیج ایک اور دو کے بریسٹ کینسر کا علاج سرجری ہے۔ ساتھ میں کیمو اور ہارمونل

تھراپی۔۔۔۔۔ تم لگی ہو کہ یہ ابھی چھوٹا ہے اور زیادہ پھیلا نہیں ہے"

ایک ایک بندے نے اسے دلا سے دیئے تھے۔

"آپ ایک بہاد انسان ہیں ڈاکٹر حرا۔ آپ یہ ضرور کر لیں گی"

ڈاکٹر ذیشان نے کہا تھا

"میں یہاں ہوں تمہارے ساتھ۔ ہر وقت ہوں۔ بالکل مت گھبرانا۔ ہم بہنیں

ہیں۔ سگی سے بھی سگی بہنیں۔۔۔۔"

یعنی دن میں جانے کتنی بار کہتی تھی۔

"مجھے تمہیں کچھ کہنے کی ضرورت نہیں ہے حرا بچے۔ مجھے پتہ ہے تم جانتی ہو اسے

کیسے مات دینی ہے۔ یہ بس ایک بیماری ہے اور ہر بیماری کا علاج خدا کے ہاتھ میں

ہے۔ وہ تمہیں ضرور شفا دے گا بچے۔۔۔۔"

سر جری سے پہلے ڈاکٹر فرزان نے کہا تھا۔

"سگریٹ تو جی میں بڑی چھوٹی عمر سے پی رہا ہوں۔ نویں جماعت میں تھا۔

دوستوں کے ساتھ یو نہی شغل میلہ کرتے ہوئے کش لگایا۔۔۔۔"

وہ دھواں۔۔۔۔ وہ احساس۔۔۔۔ وہ مردوں کا کام تھا ناں۔۔۔۔ سند مل گئی جیسے
مردانگی کی۔۔۔۔ یہ فلموں ڈراموں میں بھی دیکھا تھا ہیر و بڑا کول اور ڈیشنگ لگتا
ہے سگریٹ پیتا ہوا۔۔۔۔ کہتے ہیں دماغ بھی زیادہ چلتا ہے۔۔۔۔ تو جی بس ایسے
شروعات ہوئی۔۔۔۔ ہر دوسرے تیسرے دن ایک آدھ۔۔۔۔ پھر روز۔۔۔۔
چوری چھپے۔۔۔۔ پھر سرعام۔۔۔۔ روز کی دو۔۔۔۔ چار۔۔۔۔ دس۔۔۔۔
ڈبی۔۔۔۔ ڈرائیوری کا کام ہے جی۔ بس سگریٹ سلگالی۔ ڈبی کب ختم پتہ ہی نہیں
چلتا۔۔۔۔ میں دن کے چار چار پانچ پانچ پیک پی جاتا تھا جی۔۔۔۔ یہ تو جیسے روٹی
پانی سے زیادہ ضروری تھی۔ نہیں پی تو صبح نہیں ہوئی، نہیں پی تو رات نہیں ہوئی۔
کھانا پینا سونا جاگنا بس اسکے ساتھ۔۔۔۔ بیس پچیس سال تو ہوگئے جی
www.novelsclubb.com
پیتے۔۔۔۔

بات زیادہ پرانی نہیں ہے جی۔۔۔۔ ابھی ڈیڑھ سال پہلے یہ شروع ہوا۔۔۔۔ ہلکی ہلکی
کھانسی۔۔۔۔ بڑھتی رہی۔ پھر خون آنے لگا۔ ٹی بی ٹیسٹ کروایا۔ مثبت تھا۔ نو مہنے

دوا کھائی۔ کچھ افاقہ ہوا۔ ڈیڑھ ماہ بعد پھر وہی شروع۔۔۔ ٹی بی منفی۔۔۔ اور
رپورٹیں کروائیں۔۔۔ کہتے ہیں کینسر ہے۔۔۔ ایک پھیپھڑا تو ختم ہے
جی۔۔۔ ایک پہ کام ہے۔۔۔ عمر نہیں ہے ابھی اتنی۔۔۔ بیالیس۔۔۔ چار
بچے ہیں۔ چھوٹا چھوٹا بچہ چھ سال کا ہے۔ انکی فکر ہے۔ خود سے زیادہ۔ انکا کیا بنے گا
میرے بعد۔۔۔ کینسر تو جی جان نہیں چھوڑتا۔۔۔ کیمو تھراپی چل رہی
ہے۔۔۔ بڑی تکلیف میں ہوں۔ ساری رات کھانسی سونے نہیں دیتی۔۔۔
خون آتا ہے۔ سینے میں آگ لگی ہے، گھٹن، دھواں سا۔۔۔
بس اب تو ایک خواہش ہے جی،

قسمت مجھے اس لمحے میں واپس لے جائے جب پہلی بار سگریٹ پکڑی تھی۔۔۔
میں پکڑے بغیر کہوں کہ اگر اسکے پینے سے آدمی مرد بنتا ہے تو میں نامرد ہی ٹھیک
ہوں۔۔۔۔۔"

ڈاکٹر زینب ہاتھ میں فون لئیے بے بس بیٹھی تھی۔

"سارے جہان کے لئیے تمہارے پاس وقت ہے لیکن اپنے منگیتر کے لئیے نہیں

ہے۔ میں سارا دن بات کرنے کے لئیے منتیں کرتا رہتا ہوں لیکن مہارانی

صاحبہ۔۔۔۔۔ ہو نہہ ساری دنیا تم نے ہی کندھوں پہ اٹھا رکھی ہے"

"میں وارڈ میں تھی تو۔۔۔۔۔"

"شٹ اپ۔ بس یہی ایک بہانہ ہر وقت۔ یار میری بات سنو۔ میں اچھا نہیں لگتا،

مجھ سے بات کرنے کو دل نہیں کہتا تو صاف کہہ دو، میں کال نہیں کروں گا دوبارہ"

www.novelsclubb.com

"ایسی بات نہیں ہے"

"تو کیسی بات ہے؟؟؟؟؟"

وہ لمبی سانس بھر کے رہ گئی

"سوری۔۔۔۔۔"

وہ چپ رہ گیا

"آئندہ نہیں ہوگا ایسے۔۔۔۔۔"

سر جری تو ہو چکی تھی۔ ٹیو مر نکال دیا گیا تھا۔ اب کیمو تھراپی چل رہی تھی اور وہ شدید تکلیف دہ تھی۔ کئی کئی گھنٹوں پہ مشتمل وہ لمبے لمبے سیشن جہاں کیمیکلز اور دواؤں کی بو سے ہی جان نکلی رہتی تھی۔ اسکا وزن تیزی سے گر رہا تھا۔ رنگ ماند پڑ چکا تھا۔ آہستہ آہستہ سر اور بھنوں کے بال جھڑ چکے تھے۔ پروقت متلی کی سی کیفیت رہتی تھی۔ ہر ہر سیشن کے بعد وہ گھنٹوں الٹیاں کرتی تھی۔

اور یہ جنگ ہے۔

سرطان کے خلاف جنگ۔۔۔۔۔

بیماری اپنا زور مارتی ہے اور جسم اپنا۔ یہ جنگ ہی سارا کھیل ہے۔ بیماری کو کمزور کرنا اور جسم کو مضبوط کرنا ہی علاج ہے۔ اور یقیناً یہ دل گردے والوں کا کام ہے۔ یہ ان کا کام ہے جو سچ میں جینا چاہتے ہیں۔ جو سچ میں ہارنا نہیں چاہتے۔۔۔۔۔

پھر آتی پے سوشل سپورٹ۔۔۔۔۔

اس مریض کو ہر وقت اسکی ضرورت ہے۔ اسے ہر وقت بتایا جائے کہ وہ بہادر ہے۔ وہ ضرور جیت جائے گا۔ ضرور۔۔۔۔۔ بنانا گواری دکھائے۔۔۔۔۔ بنا تھکے۔۔۔۔۔ بنا اکتائے۔۔۔۔۔

"ڈاکٹر حرا آپ اور انجیلینا جولی ایک ہی صف میں کھڑی ہو گئی ہیں۔ آپ کو پتہ ہے انکی

بھی بریسٹریکنسٹر کیٹوسر جری ہوئی ہے۔۔۔۔۔؟؟؟؟"

اس نے ڈاکٹر فیصل نے کہا تو وہ سر ہلا کر رہ گئی۔

"جی۔۔۔ ان تین مہینوں میں یہ تین کروڑ دفعہ سن چکی ہوں۔۔۔۔ کسی کو اور

کچھ پتہ ہو یا ناہو، یہ ضرور پتہ ہے"

وہ ہنس پڑا تھا۔

"اور وہ سب ستارے جو اس سے لڑتے ہوئے بجھ گئے؟؟؟؟؟؟؟ ادب کے،

میڈیا کے، گمنام۔۔۔۔ ان کا کیا؟؟؟"

"ہم ان کے لئے دعا کریں گے اور پھر آپ کے لئے کہ آپ ان میں کبھی شامل نا

ہوں۔۔۔۔"

وہ ڈیوٹی پہ آتی تھی۔ ڈاکٹر فرزان نے اسے ریست کا کہا تھا لیکن اس نے منع کر دیا تھا

"سرایسے میں زیادہ بیمار فیل کرتی ہو۔ بس ایک کمرے میں پڑے رہنا۔۔۔

میرے جسم کو کام کی عادت رہنی چاہیے۔۔۔"

"اچھی بات ہے"

وہ بالوں سے عاری سر کو سکارف سے ڈھانپنے پورے اعتماد سے وارڈوزٹ کرتی تھی۔ اسے دیکھ کے جانے کتنے مریضوں کا حوصلہ بڑھتا ہوگا۔

"سرد در رہتا تھا اکثر۔ پڑھائی کرنے کے بعد۔ کلاس میں۔ یونہی کسی رف دن۔ گرمی میں سردی میں۔ ہو جاتا ہے ناں ہیڈک۔ بس دوپینا ڈول زندہ باد۔ میں اجتر ہی لیتی تھی۔ دانت درد، لے لی۔ کان درد، ہاں جی۔ مسوڑا سو جا، منہ کے چھالے، بخار، سرد درد، سکن ریش، ہر مرض کی دوا، دوپینا ڈول۔۔۔ ڈکلو فینک۔۔۔ اور ایسی ہی پین کلرز۔۔۔"

"معدے میں درد کب شروع ہوا؟؟؟؟؟"

"چار سال پہلے۔۔۔"

"اسکا علاج؟؟؟"

"سیرپ پی لیا۔۔ بد ہضمی سمجھ کے سیون اپ نمک ڈال کے۔ پھکیاں۔

اسپنگول۔ کسی نے کہا پودینہ۔ بس یہی ٹوٹکے"

"ڈاکٹر کو نہیں دکھایا؟؟؟"

"دکھایا تھا۔ انہوں نے بھی یہی سمجھا۔ او میسر ازول دیدیئے نہار منہ۔ ساتھ اینٹی

بائیوٹک۔ درد نہیں گئی۔ مسلسل۔۔۔ بھاری پن۔۔۔۔"

"اور؟؟؟؟"

"الٹیاں۔۔۔ خون کے ساتھ۔ پھر پاخانے کے ساتھ۔۔۔ خون۔۔۔ تب

خطرے کا احساس ہوا"

"رپورٹس کروائیں؟؟؟؟"

"کینسر۔۔۔۔ معدے کا۔۔۔ کہتے ہیں این سیڈز یعنی یہی پن کلرز زیادہ لینے کی

وجہ سے ہے"

"علاج؟؟؟؟؟"

"معدہ نکال دیا۔۔۔۔ آنتوں کو آپس میں جوڑ دیا۔ ساتھ شعائیں۔۔۔۔ کیا کہتے ہیں

ریڈیو تھراپی۔۔۔۔"

وہ زرار کی

"اب سوچتی ہوں کچھ کام جسم کو بھی کرنے دینا چاہیے۔ ہر مسئلہ دوا سے حل کرنا ضروری نہیں۔ یہ جسم بہت کام کا ہے۔ ایک کینسر سے لڑ سکتا ہے تو سردرد کیا چیز ہے۔ سردرد کا علاج دو گولیاں پینا ڈول ضرور ہے لیکن اور بھی چیزیں ہیں۔ ریسٹ، اچھا کھانا، ورزش، اچھی صفائی، صحت کا خیال۔۔۔۔۔ اور یہی مجھے کینسر نے سکھایا

www.novelsclubb.com ہے۔۔۔۔"

اس دن ڈاکٹر حرا یو نہی معمول کے مطابق وارڈ سے نکلی تھی۔ گلے میں سٹیٹھو
سکوپ ڈالے، اور آل پہنے۔۔۔۔

آفس کے پاس سے گزرتے ہوئے یو نہی سر سری سی نظر اس شیشے پہ ڈالی تھی۔ وہ
ایک دم ٹھٹھک کر رکی تھی اور بہت دیر تک ساکت کھڑی دیکھتی رہی تھی۔ بہت
دیر بعد اس نے کانپتے ہاتھوں سے جلد کو چھوا تھا۔

آنکھوں کے اوپر، بھنوؤں کی جگہ بھی ننھے ننھے بھورے بال نمودار ہو رہے تھے۔
اس نے ایک لمبی سانس بھری تھی۔ اسکی آنکھیں تشکر کے پانیوں سے بھگیتی چلی
گئی تھیں۔

"مم۔۔۔۔۔ میں جیت گئی۔۔۔۔۔ مم۔۔۔۔۔ میں۔۔۔۔۔"

میں۔۔۔۔۔ بہادر ہوں۔۔۔۔۔"

اسکے بھگیے گالوں پہ بڑی خوبصورت مسکراہٹ تیر گئی تھی۔۔۔۔۔

باب نمبر آٹھ: تم وہ نہیں ہو، یہ ہو

ڈیپارٹمنٹ کے داخلی راستے پہ وہ بڑا سا بورڈ لگا ہوا تھا جس پہ جلی الفاظ میں لکھا تھا۔

"ڈیپارٹمنٹ آف میڈیسن"

اندر چلیں تو وہ سیدھی راہداری تھی جس کے دونوں اطراف میں آفس ہیں، سٹیشنز ہیں اور وارڈز ہیں۔

سب سے پہلے ڈاکٹر روح الامین کا آفس ہے۔

www.novelsclubb.com

دروازہ زرا سا کھلا ہے۔ اندر بیٹھے ڈاکٹر روح الامین نظر آرہے ہیں۔ زرا سا اور جھانکو

تو انکے سامنے کرسی پہ بیٹھی قراۃ العین کی پشت نظر آرہی ہے۔ میز پہ چائے کے

کپ رکھے ہیں۔ وہ اسے دیکھ کر مسکراتے ہیں اور کچھ کہتے ہیں۔ وہ جھینپ جاتی ہے۔

آگے چلیں تو نرسنگ سٹیشن ہے۔

سسٹر علیشہ اور سسٹر ماہم فون میں وہ ویڈیو دیکھ رہی ہیں۔ کونسل کماری کی ٹک ٹاک ویڈیو۔

"ہمارا بھی حال پوچھ لیا کرو صاحب۔۔۔۔"

بڑے انہماک کے ساتھ۔ تیمور گزرتے ہوئے ڈاکٹر فیصل کا پوچھتا ہے۔ وہ سر سری سا اشارہ کرتی ہیں۔

"پی جی آر آفس میں"

وہ چلتا ہوا پی جی آر آفس میں داخل ہوتا ہے۔ آہٹ پہ ڈاکٹر فیصل چونک کہ دیکھتا ہے۔ وہ اپنی پشت پہ دروازہ بند کر دیتا ہے۔

آگے چلیں،

کورڈور کے اختتام پہ فون کان سے لگائے زینب دھیمے مگر پریشان لہجے میں بول رہی ہے

"میں کیسے۔۔۔۔ نہیں آپ سمجھنے کی کوشش کریں۔۔۔۔ ابو نہیں۔۔۔۔
میں کیسے کہہ دوں۔۔۔۔ پلیز ایسے نا۔۔۔۔ نہیں۔۔۔۔ سوری۔۔۔۔ آپ
ناراض تو نا ہوں۔۔۔۔"

زرا واپس آئیں اور دائیں ہاتھ مڑیں تو دوسری راہداری ہے جس کے اطراف میں
وارڈز ہیں۔

اور آل کے بازو کہنیوں تک چڑھائے ڈاکٹر حرا بیڈ کے پاس کھڑی ہے۔ اسکی
آنکھوں پہ بھوری سی بھنویں نمودار ہو چکی ہیں۔ سکارف سے جھلکتے ماتھے پہ بھی زرا
زرا سے بال ہیں۔ وہ سسٹر کو ہدایت دیتی اگلے بیڈ پہ جاتی ہے۔

مردانہ وارڈ سے ذیشان اور حسن ساتھ نکلے ہیں۔

"تو ڈرتا کیوں ہے؟؟؟ تو اچھا خاصا خوش شکل انسان ہے۔ جا ب ہے۔ گھر ہے۔ ایچ

اوڈی کا بیٹا ہے۔ وہ منع کیوں کرے گی؟؟؟ اس سے بات تو کر، اظہار تو کر۔۔۔

یوں بیٹھے رہنے سے دیر ہو جائے گی ذیشان"

وہ خاموشی سے سن رہا تھا۔

"ڈاکٹر ذیشان کو ایچ اوڈی صاحب نے بلایا ہے"

وہ انکے آفس کی طرف بڑھ گیا۔

ڈاکٹر حسن واپس کوریڈور میں آتا ہے۔ پی جی آر آفس سے اسے ڈاکٹر فیصل نکلتا
دکھائی دیتا ہے۔ کف بند کرتا ہوا، شرٹ ٹھیک کرتا ہوا۔۔۔ اسکی طرف پشت کیسے

وہ واش رومز کی طرف جا رہا ہے۔۔۔

واپس ڈاکٹر فرزان کے آفس میں۔۔۔

"آپ روز ایک ہی بات کیوں کرتے ہیں؟؟؟؟ میں کہہ چکا ہوں مجھے آپکے گھر
میں نہیں رہنا تو کیا؟؟؟؟"

وہ زرار کا

"میں میڈیسن کا بندہ ناہوتا تو کب کا یہ ڈیپارٹمنٹ چھوڑ چکا ہوتا۔ اپنی فیلڈ نہیں
چھوڑ سکتا لیکن یہ ہسپتال ضرور چھوڑ سکتا ہوں۔"

وہ اٹھ کھڑا ہوا

"آئیندہ اس ٹاپک پہ بات کی تو میں سچ میں یہ ہسپتال چھوڑ دوں گا۔۔۔ یاد رکھیے
گا۔۔۔"

حرا اندر آئی تو وہ سر جھکائے بیٹھی تھی۔ گود میں فون رکھا تھا اور۔۔۔

"تم رو رہی ہو؟؟؟؟"

وہ اچھنبے سے پوچھتی اسکے پاس آ بیٹھی تھی۔

"زینب۔۔۔۔ کیا ہوا؟؟؟ کیوں رہی ہو؟؟؟؟"

اس نے آہستگی سے اسکا سر اوپر اٹھایا۔ اسکے گال بھگے ہوئے تھے۔ آنکھوں میں لال
ڈورے نمودار ہو چکے تھے۔

"پلیز کچھ بتاؤ تو؟؟؟ گھر میں تو سب ٹھیک ہیں نا۔۔۔۔؟؟؟؟؟"

اس نے ہچکی لی تھی۔

"خالد نے مجھ سے منگنی توڑ دی ہے"

وہ پھر سے روپڑی تھی۔ حرا دھک سے رہ گئی تھی۔

"کیا؟؟؟؟؟"

"ابھی میں وارڈ سے آئی ہوں تو میسج دیکھا۔ کال بیک کی تو غصے میں تھے۔ اتنی باتیں سنائیں۔ اینڈ پہ کہا تم جیسی موٹی بھینس سے شادی نہیں کر سکتا۔ بات ختم سمجھو۔۔۔۔۔"

آنسو اسکے گال سے ہوتے ہوئے گردن تک آرہے تھے۔

اگلے دن ڈاکٹر زینب غیر حاضر تھی۔

حرانے کئی دفعہ اسکا نمبر ملا یا لیکن اسکا فون مسلسل بند تھا۔ کوئی جواب نہیں۔

اگلے دن بھی وہ ہسپتال نہیں آئی تھی۔ اس سے اگلے دن بھی نہیں۔۔۔۔۔

www.novelsclubb.com

ڈاکٹر فرزان نے راؤنڈ کے دوران دوبار پوچھا تھا۔ وہ لاعلم تھی۔

اگلے دن وہ پھر سے غیر حاضر تھی۔

"طبعیت ٹھیک ہے اسکی؟؟؟"

"مجھے نہیں پتہ سر وہ فون نہیں اٹھا رہی"

"السا خیر کرے۔ انکا ایڈریس پتہ ہے آپکو؟؟؟"

"جی سر"

"تو گیومی اے فیور، انکے گھر جائیں"

"شیور سر۔ میں خود بھی یہی سوچ رہی تھی۔"

فہد کی طبیعت بہت بہتر تھی۔

اب وہ خود سے بھی باتیں کرنے لگا تھا۔ پہلے ابو کو دیکھتے ہی چیخیں مارنے لگتا تھا مگر

اب تو انکے پاس چلا جاتا تھا۔ انکے ساتھ شام کو باہر واک کے لیے بھی جاتا تھا۔

"تو طے پایا محبت ہر دو اسے زیادہ اثر رکھتی ہے"

اس دن ڈاکٹر روح الامین اسے ملنے آئے تھے۔ کافی دیر بیٹھے رہے۔ ابو سے بات چیت ہوئی، پھر فہد سے بھی۔ وہ واپسی کے لئے نکلنے کو تھے، عینی انکے ساتھ باہر آئی تھی۔ دروازے پہ رک کر انہوں نے اسے دیکھا۔ وہ مسکرا دی

"ٹھیک ہے میں چلتا ہوں۔۔۔"

وہ انگلیاں مڑوڑتی رہی

"میں آپ سے کچھ کہنا چاہتی ہوں لیکن سمجھ نہیں پارہی کیسے کہوں"

اس نے کہا تھا

"یہاں مشرقی معاشرے میں لڑکی اپنے منہ سے اظہار کرے تو اچھی لڑکی نہیں

www.novelsclubb.com

سمجھی جاتی۔۔۔۔"

اس نے سراٹھایا تھا۔ وہ اسے ہی دیکھ رہے تھے۔

"میں اچھی لڑکی ہوں کیا؟؟؟؟"

"تم دنیا کی سب سے اچھی لڑکی ہو۔۔۔۔"

وہ انہیں بغور دیکھتی رہی تھی۔

"میں اقرار کرنا چاہتی ہوں۔ اظہار کرنا چاہتی ہوں"

وہ زرار کی تھی۔

"میں سچ میں آپ سے محبت کرنے لگی ہوں"

بہت سارے لمحے خاموشی سے گزر گئے تھے۔ ڈاکٹر روح نے جیب سے فون

نکالا اور سکرین اسکے سامنے کی۔ وہ دھک سے رہ گئی تھی۔

وہ۔۔۔۔۔ ایک عورت۔۔۔۔۔ ایک بچہ۔۔۔۔۔

www.novelsclubb.com

کوئل کمار کی؟؟؟؟؟

سسٹر عالیہ نے جوش سے کہا تھا

"آپ وہی ہیں نانسٹا والی ماڈل؟؟؟ اور ٹک ٹاک پہ ویڈیوز بناتی ہیں ناں؟؟؟؟؟"

وہ ہولے سے مسکرا دی۔

"میں تو آپکی بہت بڑی فین ہوں۔ آپکی انسٹا گرام پہ ہر تصویر لائیک کی ہے اور

کمنٹس پہ۔ آپکی پکچرز میں نے ڈی پی پہ بھی لگائی ہے۔ یہ دیکھیں۔۔۔۔"

"ہمیں ڈاکٹر فرزان سے ملنا ہے۔ ان سے ٹائم لیا تھا"

اسکی ماں نے ناگواری سے کہا تھا۔

"جی جی آئیے۔۔۔۔"

کوئل کماری کو کون نہیں جانتا تھا۔ وہ سوشل میڈیا انفلوئنسر تھی۔ اسکے چرچے سارے انسٹا گرام پہ تھے۔ پانچ ملین فالوورز اور کئی ملین فینز۔ اسکے پرستاروں سے فیس بک ٹویٹر، ہر جگہ بھری پڑی تھی۔ اسکا سٹائل، وارڈروب، اٹھنا بیٹھنا، چال

ڈھال۔۔۔۔ ہر شے پہ لڑکیاں مرتی تھیں۔ اور لڑکے، وہ نجانے کتنے دلوں کی
دھڑکن تھی۔ اسکے ٹک ٹاک کی دھوم سارے میں تھی۔ اسکی ادائیں اور
باتیں۔۔۔۔۔

اور وہ کونسل ان کے سامنے تھی۔

ہڈیوں کا کوئی ڈھانچہ سا۔۔۔۔۔

"ڈاکٹر صاحب یہ دوسری دفعہ ہوا ہے کہ یہ گر کے بے ہوش ہو گئی۔ ابھی کل کی
بات ہے۔ میں کچن میں تھی۔ جلدی سے باہر آئی تو یہ گری پڑی تھی"

زر درنگت۔ حلقے زدہ آنکھیں۔ سوکھی کھال

www.novelsclubb.com

"کھاتی نہیں ہو کیا کچھ؟؟؟"

"میں ڈائٹنگ پہ ہوں سر۔"

"آگ لگے اس ڈائمنگ کو۔ چھ مہینے سے سلاد اور جو سزپہ ہے۔ پینتیس کلو وزن رہ گیا ہے بس"

"ممی پلیز۔۔۔۔ میں سٹار ہوں۔ مینٹین رکھنا پڑتا ہے خود کو۔ میں چار من کی دھوبن بن گئی تو مجھے دیکھے گا کون۔"

"اسے سمجھائیں ڈاکٹر صاحب۔ ہر وقت ایکسر سائز، سلم ہونے کی مشقیں، پتہ نہیں کون کون سی دوائیاں۔ کھانا کھاتی نہیں ہے"

"میں پہلے ہی بہت موٹی ہوں سر۔ پلیز آپ ان کے دماغ کا علاج کریں"

رور و کراسکی آنکھیں سو جن کا شکار تھیں۔ زرد رنگت اور کم لایا ہوا چہرہ۔ وہ چار دن پرانے سوٹ میں ہی ملبوس تھی۔

"کیا حالت بنائی ہوئی ہے تم نے یار۔ کیا ہو گیا۔۔۔"

اس نے ڈپٹا تھا۔

"ایک منگنی ٹوٹنا ایسی قیامت ہے کیا کہ بندہ بس مرنے کو کمر باندھ لے"

"میں جس کلاس سے تعلق رکھتی ہوں، وہاں منگنی ٹوٹنے کا مطلب عزت ٹوٹنا ہے

"

اس نے نفی میں سر ہلایا

"عزت اتنی کمزور شے بھی نہیں ہے کہ کسی بھی ایرے غیرے کی زبان کی جنبش

اسے توڑ دے۔ میں نہیں مانتی۔ کلاس جو بھی ہو، کسی ایک شخص کا غلط فعل ہمیں

www.novelsclubb.com

غلط نہیں ثابت کرتا زینب"

اسکی والدہ بھی پریشان سی بیٹھی رہیں۔ بات بے بات رونے لگتی تھیں۔

"میں تو اسے سمجھاتی تھی وزن کم کر لے"

"تو آنٹی جب منگنی کی تھی تب بھی تو یہ ایسی ہی تھی"

"اس نے سوچا ہوگا منگنی کے بعد بدل جائے گی"

"منگنی ہوئی تھی کہ سونے کی چھڑی۔ یہ حکم دیتی اور سلم سمارٹ؟؟؟؟؟"

وہ چپ رہ گئیں

"موٹا پاتا تو ایک بہانہ ہے۔ اسکا تم سے دل بھر چکا تھا۔ یہی ہوتا ہے زینب۔ شادی سے پہلے انڈر سٹینڈنگ کے نام پہ باتیں ملاقاتیں کبھی خیر نہیں لاتیں۔ ایک دوسرے کو کرید کرید کے دیکھنا اور پھر غلطیوں کو پکڑ کے اشتہار لگانا۔ کیا ہے یا یہ؟؟؟؟"

انہوں نے حیرت سے دیکھا

"کیا بیوقوفی ہے"

"میں نے بھی اس سے یہی کہا ہے ہاں۔ کیا بیوقوفی ہے۔ کوئی بھی انسان اتنا اہم

نہیں ہوتا کہ اس کے لئے جوگ لیا جائے، دنیا ترک کی جائے"

وہ اسے دیکھ کر رہ گئے

"چلو ابھی صدمے میں ہے۔ دو چار دن لے لے۔ پھر آجائے۔۔۔ یہ چھوڑنے والی

بات ٹھیک نہیں"

اگلے دن اسکا استعفیٰ آ گیا تھا۔

ذیشان نے اچھنبے سے دیکھا

"جائے چھوڑ رہی ہے لیکن کیوں؟؟؟"

حرا ہولے ہولے سب بتاتی گئی تھی۔ وہ خاموش کھڑا سنتا رہا۔

"ایک ظلم اس کے منگیترنے اسکی جان پہ کیا ہے لیکن اس سے بڑا ظلم وہ خود پہ خود توڑ رہی ہے۔"

اگلی بار وہ ایمر جنسی میں لائی گئی تھی۔

"شو گریول ساٹھ تک آ گیا ہے۔ ایچ بی چار پہ پہنچ گئی ہے"

وہ دو گھنٹے سے بے ہوش تھی۔ اسکا وزن مزید سات کلو کم ہو چکا تھا۔ پیلی زرد رنگت اور ہڈیاں ہی ہڈیاں۔ اسکی ماں رور ہی تھیں

"میں کیا کروں؟؟؟؟ کیسے سمجھاؤں اسے؟؟؟؟ کھاتی نہیں ہے۔ کئی کئی دن ایسے ہی گزر جاتے ہیں۔ بس کپڑے جوتے۔۔۔۔ کتنے لائیک فالووز اور کمینٹس بس۔۔۔۔ میری بچی۔۔۔۔ اسے بچالیں۔۔۔۔"

اسکوا نفلکشن شروع ہوگئے تھے۔ پیٹ میں پس بھر رہی تھی۔ دل کی دھڑکنیں
بے تال تھیں اور بی پی تیزی سے گر رہا تھا۔

"چھ سال ہوگئے شادی کو۔ وہ میری تایا زاد ہے۔ یہ ارتخ میرج تھی۔ شادی کے

دو سال بعد میرا بیٹا پیدا ہوا۔ اسجد"

وہ خاموش کھڑی سن رہی تھی

"ایک مکمل فیملی۔۔۔۔"

"سوری۔۔۔۔ مجھے نہیں پتہ تھا کہ۔۔۔۔۔"

www.novelsclubb.com

وہ بمشکل کہہ پائی تھی۔

"میں اس سے محبت نہیں کرتا قراۃ العین۔۔۔۔۔"

اس نے سراٹھایا۔ وہ اسے ہی دیکھ رہے تھے۔

زینب نے اسے حیرانی سے دیکھا تھا۔ اسے نہیں لگا تھا کہ وہ آئے گی۔ ہسپتال میں اسکے تعلقات اگر کسی کے ساتھ سب سے برے رہے تھے تو وہ قراۃ العین ہی تھی۔ اسکی ایک وجہ شاید وہ خود بھی تھی۔ اس نے اپنا اور اسکا مقابلہ ہمیشہ کیا تھا۔ ہر بار اسے خود سے بہتر پایا تو اس سے حسد کیا تھا۔ اس سے دوستی کی کوشش اس نے خود بھی نہیں کی تھی۔ ہوتا ہے نا کوئی ایسا انسان جس سے ہمارے چڑنے کی سب سے بڑی وجہ اسکی خوبی ہوتی ہے۔ اس سے بھی وہ اسکی خوبصورتی، اسکی پرکشش شخصیت اور اسکی چال ڈھال کی وجہ سے چڑتی تھی۔

"مجھے پتہ ہے میں دنیا کی شاید آخری شخصیت ہوں جسکی تم اپنے گھر میں توقع کر سکتی ہو۔"

چائے کا سامان میز پر رکھا تھا۔ وہ دونوں آمنے سامنے بیٹھی تھیں۔

"تمہیں پتہ ہے ہم لڑکیاں احساس کمتری کا شکار کیوں ہوتی ہیں؟؟؟؟ باہر والے، معاشرہ اور ماں باپ تو ایک طرف، ہم خود کو خود بھی جینے نہیں دیتی ہیں۔ خود کو دیکھتی رہیں گی تنقید کرتی رہیں گی۔ میری ناک ایسی، میرے ہونٹ ایسے، اتنی میں موٹی، اتنی کالی۔ خود کو خود برا کہیں گے تو دوسرے کیوں چپ رہیں گے زینب!"

وہ زرار کی

"مجھے بتاؤ کبھی تم نے خود سے کہا کہ زینب ایمان تم کتنی اچھی ہو، تم کتنی پیاری ہو، تمہارا رنگ، تمہارا جسم، تمہارے نین نقش کتنے اچھے ہیں؟؟؟؟"

وہ چپ رہ گئی تھی

"تم نے کبھی خود کو سراہا ہی نہیں۔ کوئی دوسرا کیوں سراہے؟؟؟؟؟"

"مجھ میں سراہے جانے کے قابل کچھ ہے کیا؟؟؟ کچھ ہوتا تو وہ رشتہ کیوں توڑتے

مجھ سے؟؟؟؟"

"اس نے واقعی رشتہ تمہارے وجود کی وجہ سے توڑا؟؟؟؟؟"

وہ اسے دیکھ کر پوچھ رہی تھی

"نہیں۔۔۔ تم جی جی کرتی رہیں اور وہ حاوی ہوتا گیا۔ تم نے خود کو اسکے سامنے اتنا چھوٹا کر لیا کہ تم اسے دکھائی دینا بند ہو گئیں۔ اس نے تم میں وہ سب دیکھا جو اسے نظر آ رہا تھا۔ تم نے اسے وہ سب نہیں دکھایا جو تم حقیقت میں تھیں۔ اس نے تمہارا موٹا پا دیکھا، تم نے اپنی ذہانت دکھائی اسے؟؟؟؟؟؟؟ اس نے تمہارا دبوچا دیکھا، تم نے اسے بہادری دکھائی؟؟؟؟؟ اس نے تمہاری ہاں ہاں دیکھی، تم نے کبھی ناں کہہ کے دیکھا؟؟؟؟؟"

وہ خاموش بیٹھی سن رہی تھی۔
www.novelsclubb.com

"نہیں زینب۔۔۔ کوئی ہمیں کیا تولے گا کہ ہمارے مقابلے کا تو کوئی نمونہ ہی نہیں ہے۔۔۔ کوئی بے مول شے کا مول کیونکر مقرر کرے جب اسے اسکی قیمت

کا اندازہ ہی ناہو۔۔۔۔۔ اور تم بہت قیمتی ہو۔ انگلی میں پڑی ایک انگوٹھی سے
کہیں زیادہ قیمتی۔۔۔ اس سے زیادہ قیمتی تمہارے آنسو ہیں اور تمہارا
کیرئیر۔۔۔ کسی بد قسمت کے لیے اسے داؤپہ مت لگاؤ۔۔۔ تم جو ہو، جیسی
ہو، خوبصورت ہو۔۔۔ کوئی تمہیں موٹا، آڑا تر چھا کہتا ہے کہنے دو، انگلی اٹھاتا
ہے، اٹھانے دو لیکن اپنی ذات کی رسیاں کسی کو مت تھماؤ۔ کسی کو یہ اختیار مت دو
کہ وہ تمہارا تمسخر اڑائے اور تمہیں رولائے۔۔۔۔۔"

اس نے بیگ سے اسکا استغفی نکالا اور چار ٹکڑوں میں پھاڑ کے وہیں میز پر رکھ دیا تھا۔

"ہم سب اپنی اپنی زندگیوں میں بگاڑ کا ذمہ معاشرے کے سر ڈال کے بری ہو
جاتے ہیں۔ لوگ جینے نہیں دیتے، باتیں کرتے ہیں وغیرہ وغیرہ۔ لیکن کیا معاشرہ
کوئی جن بھوت بناتے ہیں؟؟؟ کیا ہم ہی نہیں ہیں معاشرہ؟؟؟؟ ہم سے ہی نہیں

ہے معاشرہ؟؟؟؟؟ تو کیا ہم سب اپنی اپنی ذات میں اس بگاڑ کی وجہ نہیں ہیں
"؟؟؟؟؟"

ڈاکٹر حسن نے اسے بغور دیکھا تھا۔

"تم موت کے منہ سے واپس لوٹی ہو۔ چار دن تک تمہیں ٹیوب لگی رہی ہے کھانے
کی تو سنبھلی ہو۔ ابھی بھی دیکھو، یہ ڈرپ۔۔۔۔۔ لیکن زرا سوچو، مرجائیں کس کا
نقصان ہوتا؟؟؟ پانچ ملین فالوورز کا یا تمہارا؟؟؟"

وہ زرار کا

"یقیناً تمہارا۔۔۔۔۔ بس تمہارا"

www.novelsclubb.com
وہ خاموش لیٹی تھی۔ صدیوں کے مریض جیسی۔ سارا جسم نقاہت کا شکار تھا۔

"موٹی ہوں کھانا چھوڑ دوں گی۔ کالی ہوں دنیا جہان کی کریمیں تھوپ لوں گی۔
چھوٹے قد کی ہوں، شرمندہ ہوتی رہوں گی، لمبی ہوں تو بس چلے تو ٹانگیں کاٹ
لوں گی۔

کیوں؟؟؟؟؟؟؟؟؟؟

لوگ موٹی کہیں گے، پتلی ہو جاؤ گی تو کہیں گے سوکھی سڑی۔۔۔۔ پھر کیا کرو گی
"؟؟؟؟؟"

اسکی آنکھوں سے آنسو بہہ نکلا تھا

"مم۔۔۔۔ میرے پاس بس ایک ہی ٹیلنٹ ہے۔ میری خوبصورتی اور

جسم۔۔۔۔ میں اسے کھونا نہیں چاہتی"

"اور خود کو کھونا چاہتی ہو؟؟؟؟؟"

"میں وہ نہیں بننا چاہتی کہ کوئی مجھے ایک نظر دیکھے تو دوبارہ دیکھنے کی چاہنا ہو۔۔۔۔۔"

"اور ایسی بننا چاہتی ہو کہ کوئی ایک نظر دیکھے تو دوسری بار ترس کھا کے دیکھے؟؟؟؟؟؟"

وہ چپ رہ گئی تھی

"خود کو دیکھو تو سہی۔۔۔۔۔ تم خود کو کہاں لے آئی ہو۔۔۔۔۔ کس کے لئے؟؟؟؟ وہ سب جنہیں تم زندہ بھی ہو یا نہیں، پرواہ ہی نہیں ہے۔ ان سب کے لئے جن کا بس تم ایک واٹس ایپ سٹیٹس ہو۔ کچھ ویوز اور بس۔۔۔۔۔"

وہ دھیمے لہجے میں بولا تھا
www.novelsclubb.com

"نہیں۔ تم یہ نہیں ہو۔ خود کو دیکھو۔ اپنی اصلی خود کو دیکھو۔ تمہارا ٹیلنٹ بس بھوکے رہ کر خوبصورت بننا نہیں ہے۔ تمہارا کل یہ نقلی دنیا نہیں ہے۔ پھر کیا

WWW.NOVELSCLUBB.COM

ہے؟؟؟؟ یہ تمہیں سوچنا ہے، تمہیں ڈھونڈنا ہے۔۔۔ اور مجھے پتہ ہے تم ڈھونڈ لو گی۔"

"میں تو وہ ہوں جسے خدا نے نبی کی پسلی سے پیدا کیا ہے۔ میرا مقابلہ ہے کیا کوئی؟؟؟؟"

ڈاکٹر زینب پورے اعتماد سے چلتی ہوئی ڈیپارٹمنٹ میں داخل ہوئی تھی۔ حرانے چونک کے دیکھا اور پھر مسکرا دی۔ آگے بڑھ کے اسکے گلے سے لگایا تھا۔
"ویلکم بیک میری شیرنی"

www.novelsclubb.com
"شیرنی مت کہو۔۔۔ شیرنی نہیں ہوں۔ میں تو عورت ہوں۔۔۔۔"

اس نے سارا دن کسی کو دیکھ کر بھی نظریں نہیں جھکائی تھیں۔ کسی کو بھی دیکھ کر راستہ نہیں چھوڑا تھا۔ کسی کی بات پہ آنکھیں نہیں بھگوئی تھیں۔ کسی کے کہنے پہ جی جی کہہ کر سر نہیں ہلایا تھا۔

"آپ ٹھیک کہہ رہے ہیں لیکن۔۔۔۔۔ یہ بھی ٹھیک ہے مگر۔۔۔۔۔ اگر ہم یوں کریں۔۔۔"

وارڈراونڈ کے دوران وہ ڈاکٹر فرزان کے سوالوں کے جواب دیتی رہی تھی۔ بنا جھجھکے، بنا شرمائے۔۔۔

"تم بد قسمت تھے جو مجھے ٹھکرا دیا۔ اور میں خوش قسمت تھی کہ تم سے جان

چھوٹ گئی۔۔۔۔۔" www.novelsclubb.com

ڈاکٹر ذیشان گھر کے لئے نکل رہا تھا۔ وہ ابھی پارکنگ سے کچھ دور تھا جب اس نے ڈاکٹر روح الامین اور قرۃ العین کو دیکھا تھا۔ وہ دونوں باتیں کرتے ہوئے گاڑی کی طرف جا رہے تھے۔ پاس پہنچ کر انہوں نے فرنٹ سیٹ کا دروازہ کھولا تھا۔ وہ مسکرا کر بیٹھ گئی تھی۔

وہ شا کڈ کھڑا وہ منظر دیکھتا رہا تھا۔

باب نمبر نو: عبرت

رات کے وقت مریضوں کا رش کم ہوتا تھا۔ انکے ساتھ آئے ہوئے دوست رشتے دار بھی وارڈ میں یا پھر باہر بیچوں پہ اونگھتے رہتے تھے۔ رات کے وقت ڈیوٹی پہ موجود نرسنگ سٹاف بھی آخری وزٹ کے بعد اپنے آفس میں اپنے اپنے موبائلوں

میں مگن رہتا تھا۔ نائٹ ڈیوٹی پہ ایچ اوز اور ڈاکٹر ز اپنی وقت گزاری کے حیلے کرتے ملتے تھے۔ کیفے میں، یا باہر لان میں خوش گپیاں کرتے ہوئے، کانوں میں ہینڈز فری لگائے کسی سے باتوں میں مصروف یا کسی مووی میں ڈوبے ہوئے۔

اب بھی کوریڈور خاموش تھا۔

تیمور نے وارڈ سے نکلتے ہی گلو ز اتارے اور سٹیشن کے واش بیسن سے ہاتھ دھونے لگا۔ باہر نکل کے ادھر ادھر دیکھا اور پی جی آر آفس کی طرف بڑھا۔

"مطلع صاف ہے"

فیصل نے سر اٹھا کر دیکھا۔ وہ مسکرا رہا تھا۔ اپنے پیچھے دروازہ بند کر کے اس نے چٹخنی چڑھادی تھی۔

"میں کل آپکا انتظار کرتا رہ گیا۔ آپ نے کہا تھا کہ کل ملیں گے۔۔۔۔۔"

وہ اسکے سامنے میز پہ بیٹھ گیا تھا۔ فیصل نے اسکا ہاتھ نرمی سے تھاما تھا۔

"کل گھر میں کچھ ایمر جنسی ہو گئی تھی تو جانا پڑا اور نہ تمہیں پتہ ہے میں وعدہ خلاف نہیں ہو"

تیمور جھکا تھا

"میں جانتا ہوں۔ مجھے بھروسہ ہے آپ پہ"

فیصل نے آہستگی سے اسکی ناک کی پھنگ کو چھوا تھا۔

"تھینک یو۔۔۔۔"

اس زرا سے آفس میں گرمائش بڑھتی جا رہی تھی۔

ڈاکٹر ذیشان جان گیا تھا کہ وہ انکی محبت میں گرفتار ہو چکی تھی۔ اس دن کے بعد اس نے کئی بار دیکھا تھا، بار بار دیکھا تھا۔ ہسپتال میں سارا وقت، وارڈوزٹ کے دوران وہ سورج مکھی بنی رہتی تھی اور ڈاکٹر روح الامین اسکا سورج۔ ان سے ہی بات کرنا،

مسکرانا، شرمانا۔ لہجہ وہ دونوں ساتھ کرتے تھے اور دن میں کم از کم ایک بار ساتھ چائے بھی۔

"ڈاکٹر عینی کے بھائی کا علاج کروایا ہے سرنے۔ بس وہی ڈسکس کرتے ہیں"

خیر وہ اتنا بیوقوف نہیں تھا کہ اس پہ یقین لے آتا۔ کم از کم ایسے ہنسی مذاق کے ساتھ کیس ڈسکس نہیں ہوتے ہیں۔

وہ دو بچے تھے۔ ایک نو سال کا، دوسرا بارہ سال کا۔ باپ کے ساتھ تھے۔ رات انہیں وارڈ میں شفٹ کیا گیا تھا۔

"سر بخار تھا اور ساتھ میں ڈائریا۔ پچھلے دو ہفتوں سے کھانسی کی ہسٹری بھی ہے۔"

ابھی تو اینٹی پارٹیکلس دی ہیں تو بخار کم ہوا ہے ورنہ ایک سو تین کو چھو رہا تھا۔"

ایچ اے نے ہسٹری کی فائل ڈاکٹر فرزان کو دکھائی تھی۔

"یہ کب سے ہے مسئلہ؟؟؟؟؟"

"سر بڑے والے کو آٹھ سال سے اور چھوٹے کو پیدائش چار سال سے۔"

اس نے برایا تھا۔

"بخار کی ہسٹری ہے۔ بمشکل ہفتہ گزرتا ہے اور پھر سے شروع۔ کم زیادہ ہوتا رہتا ہے۔ ڈائریا مسلسل ہے۔ کئی جگہ سے دوا لی ہے۔ اینٹی بائیوٹک، میٹرونائیڈازول، سیرپ، حکمت کے بھی علاج لیکن ٹھیک نہیں ہوا"

وہ سوچ میں پڑ گئے تھے۔

"کھانسی بھی چھ ماہ چلتی ہے سر"

www.novelsclubb.com

"فیملی ہسٹری؟؟؟؟؟"

"مدر کی ڈیبتھ ہو گئی تھی جب چھوٹا لڑکا ڈیڑھ ماہ کا تھا۔"

"کیا ہوا تھا؟؟؟؟؟"

"کوئی خاص وجہ نہیں بتائی سر"

"باپ؟؟؟؟"

"وہ دو بی کام کرتا ہے۔ ابھی آیا ہوا ہے تو بچوں کو وہی لایا ہے چیک اپ کے لئے"

انہوں نے فائل رکھ دی

"بلڈ کلچر کرواؤ۔ کرونگ انفیکشن لگتا ہے"

"گھر؟؟؟؟ کیوں؟؟؟؟؟"

اس نے اچھنبے سے تیمور کو دیکھا تھا

"میری ڈیوٹی نہیں ہے آج رات کو"

"یہ کیا بات ہوئی"

ڈاکٹر فیصل نے براسا منہ بنایا تھا

"تمہاری وجہ سے میں نے رات کی ڈیوٹی لگوائی ہے اور تم۔۔۔۔۔"

وہ زرار کا اور اسکا ہاتھ پکڑا

"پلیز آج تو نائٹ ڈیوٹی کروالو۔۔۔۔۔"

"سر کو کیا کہوں گا؟؟؟؟"

فیصل نے اسے بغور دیکھا تھا

"کچھ بھی کہہ لینا۔ یہ پہلی بار تو نہیں کر رہے ہم بہانہ بنا کر ڈیوٹی بدلوانا۔"

وہ چپ رہ گیا
www.novelsclubb.com

"پلیز۔۔۔۔۔ میرے لئے۔۔۔۔۔"

فیصل اور نزدیک ہوا تھا

داء از زید ذوالفقار

WWW.NOVELSCLUBB.COM

"سر پلیز کیا ہو گیا۔۔۔ کوئی دیکھ لے گا تو۔۔۔"

وہ پیچھے ہٹا

"تو پھر تم رک جاؤرات کو۔۔۔"

"ٹھیک ہے"

اس نے ہولے سے کہا تھا

"میں سر سے بات کرتا ہوں"

وہ مسکرا دیا تھا۔

"یہ ہوئی نابات۔۔۔۔۔"

www.novelsclubb.com

بلڈ کلچر نیگیٹو۔ سٹول کلچر نیگیٹو۔ یورین میں بھی کچھ نہیں سر"

وہ بتا رہا تھا

"سپوٹم کلچر پہ بھی کچھ نہیں۔ چیسٹ ایکس رے کلتے۔ ایبڈا مینل الٹراساؤنڈ۔ کچھ نہیں ملا"

وہ سوچ میں پڑ گئے تھے۔

"بڑے والے کو پھر سے بخار کا حملہ ہوا ہے۔ کم نہیں ہو رہا۔ مسلسل ڈائریا ہے۔ ہم نے آئی وی دی ہوئی ہے سر"

اسی رات بڑے بچے کی ڈیٹھ ہو گئی تھی۔

"ڈی ہائیڈریشن کی وجہ سے ہو سکتی ہے سر"

www.novelsclubb.com

وہ چپ تھے۔ الجھی ڈوری کا کوئی سراہا تھ نہیں آرہا تھا۔

"اسکے باپ کو بھی بخار ہے سر۔ ساتھ میں ڈائریا بھی۔ وہی ملتے جلتے سمٹمز آرہے

ہیں سر"

دو دن بعد اسے بھی شفٹ کر لیا گیا تھا۔

ٹیسٹ ہوتے رہے۔ کچھ کلنیو نہیں مل رہا تھا۔ اگلے ہفتے چھوٹا لڑکا بھی ایکسپائر ہو گیا تھا۔

"تو صحیح کہتا تھا حسن۔ مجھے اس سے بات کر لینی چاہیے تھی۔ میں نے دیر کر دی یار"

ڈاکٹر حسن نے اسے بغور دیکھا اور اس کے کندھے پہ ہاتھ رکھا تھا

"یہ تیرا وہم بھی تو ہو سکتا ہے۔ بس ایک مفروضہ"

www.novelsclubb.com

اس نے نفی میں سر ہلایا تھا

"میں نے ڈاکٹر روح الامین کی آنکھوں کو دیکھا ہے، وہ بالکل میرے جیسی ہیں۔ وہ

جب اسے دیکھتے ہیں تو بالکل ایسے جیسے میں اسے دیکھتا ہوں"

وہ زرار کا

"اور پتہ ہے اسکی آنکھیں بھی میری آنکھوں جیسی ہی ہیں۔ وہ بھی انہیں ایسے ہی دیکھتی ہے جیسے کوئی خواب دیکھتا ہے"

وہ اسے دیکھ کے رہ گیا تھا۔

"پھر صبر کریا"

"صبر ہی تو کیا ہوا ہے حسن۔ یہی تو بچا ہے میرے لئے۔۔۔ وہی تو رہ گیا ہے۔ اور تو کچھ بھی نہیں"

وہ افسردگی سے بولا تھا۔ حسن کو اس پہ شدید ترس آیا تھا۔

www.novelsclubb.com

"خیر۔۔۔۔ خوش رہے۔ انکے ساتھ خوش ہے تو خوش رہے۔ میں کون ہوتا ہوں

درمیان میں فساد ڈالنے والا۔۔۔"

وہ ہولے سے مسکرایا

"وہ عجیب و غریب سی محبت بس ڈراموں میں ہی ہوتی ہے کہ ایک لڑکی کو دیکھا، لٹو ہو گئے۔ لڑکی نے گھاس نہیں ڈالی تو اسے جھولیاں بھر بھر بد دعائیں دیں اور خود جا بیٹھے کسی دربار پہ۔ ملنگ درویش بن گئے۔۔۔۔۔ ہو نہہ۔۔۔۔۔ ناسر۔۔۔۔۔ ہم تو ایسے درویشوں کے بنا ہی بھلے۔۔۔۔۔ ہم تو بس دعائیں دیں گے۔۔۔۔۔"

"تمہاری بیوی کی موت کیسے ہوئی؟"

"بیمار تھی"

"کیا ہوا تھا؟؟؟؟؟"

"بس کمزوری اور عورتوں والے مسئلے"

"بخار؟؟؟؟؟"

"جی"

"ڈاڑیا بھی تھا؟؟؟؟؟"

"جی؟؟؟؟؟"

ایچ او گھوم گیا تھا۔ ڈاکٹر فرزان کو دکھایا۔ چکرا تو وہ بھی گئے تھے۔

"سریہ کس چیز کی فیملی ہسٹری ہے آخر؟؟؟؟؟ ان چاروں ماں باپ اور بیٹوں کو رہی

ہے یہ بیماری۔ اور گھر میں، خاندان میں کسی کو بھی نہیں"

وہ بھی ہر وقت اسی میں لگے رہتے تھے۔ کیا تھا وہ آخر۔ اس رات وہ اپنے آفس میں

بیٹھے اسی فائل میں مگن تھے جب چونک اٹھے۔

"دوبئی میں کام کرتا ہے۔ اٹھارہ سال سے۔۔۔۔۔"

www.novelsclubb.com

انہوں نے سر پکڑ لیا تھا۔

"ایچ او ڈاکٹر علی کو بلاؤ۔ کہو بیڈ تیرہ کے پشینٹ کا بلڈ سیمپل ایچ آئی وی کے لئے

بھیجے۔۔۔ جلدی"

انہوں نے وارڈ بوائے کو ہدایات دی تھیں۔

وہ ڈاکٹر روح الامین کے ساتھ واک کے لیے نکلی تھی۔ ڈیپارٹمنٹ کے باہر لان میں زرد شام اتری ہوئی تھی۔ نارنجی روشنیاں ہر طرف پھیلی ہوئی تھیں۔

"تو کیا سوچا ہے آپ نے؟؟؟؟"

عینی نے ان سے پوچھا تھا۔ انہوں نے رک کر اسے دیکھا

"پہلے یہ بتاؤ تم نے کیا سوچا ہے؟؟؟؟"

"میں جو سوچتی ہوں وہ کہہ چکی ہوں"

www.novelsclubb.com

وہ زرار کی

"اب آپکی باری ہے۔ مجھے بتائیں۔ ڈبویں گے یا پار لگا دیں گے؟؟؟؟"

"اس پار جانا آسان نہیں ہوگا قراة العین"

انہوں نے رسان سے کہا تھا

"راستے میں طعن و تشنیع، ملامتوں اور الزامات کا ایک سمندر ہے۔ معاشرہ دوسری

بیوی کو ہمیشہ گالی ہی دیتا ہے۔"

"مجھے فرق نہیں پڑتا۔ آپ کے لئے میں دوسری بیوی کی حیثیت سے کیا ہوں گی

"؟؟؟؟"

"تم بھلے میری دوسری بیوی بنو گی لیکن محبت میری پہلی اور آخری رہو گی"

انہوں نے مضبوط لہجے میں کہا تھا۔

"میں تیار ہوں روح"

اس نے سراٹھا کر کہا تھا۔

"ایچ آئی وی پوزیٹو۔ ایڈز"

وہ مضمحل سا بیڈ پہ پڑا تھا۔ بخار میں پھنکتا ہوا۔

"غلطی ہو گئی جی۔ بہت بڑی۔ بلکہ گناہ۔ ایک بار نہیں کئی بار۔ میں باہر رہتا تھا۔

ماحول ایسا تھا۔ سب دوست یار کلبوں میں جاتے تھے۔ ویک اینڈ پہ لڑکیاں مل جاتی

تھیں۔ کی دفعہ لڑکے بھی۔ بس جسم کی خواہش تھی جی۔ میں پوری کرتا گیا۔ میں

شرمندہ ہوں جی"

انہوں نے لمبی سانس بھری تھی۔

"اڈے ایڈز تھا۔ شادی سے پہلے ہی۔ بیوی کو انفیکٹ کیا اور پھر بچے انفیکٹ ہوئے۔

www.novelsclubb.com

بیوی گئی، بچے گئے اور خود بھی۔۔۔۔۔"

انہوں نے تاسف سے کہا تھا۔

"اسے آئسو لیشن میں ڈالو۔ ڈیوٹی پہ ڈاکٹر ز اور سٹاف کو خاص ہدایت دینا۔ بلڈ سے کم سے کم ڈیل کریں اور اپنی حفاظت کریں"

اسے ٹی بی ہو چکی تھی۔ اینل کینال کا کینسر دریافت ہوا تھا۔ ساتھ میں منہ کے السر، جلد پہ نشان، دانے اور پیپ بھرے زخم۔ کھانس کھانس کے بے حال۔ بخار سے برا حال۔ لمفو سائٹ تیزی سے کم ہو رہے تھے۔

اس دن ڈاکٹر فیصل نے یو نہی آئسو لیشن سے آہ وہ بکا کی آوازیں سنیں تھیں۔ اور اب وہ بیڈ کے سامنے کھڑا تھا۔ اسے دہشت سے دیکھتا ہوا۔۔۔۔۔

www.novelsclubb.com
ایک لمحے کو منظر بدلا۔

وہ خود مریض کی جگہ بیڈ پہ تھا۔ درد سے بے حال۔۔۔۔۔ چلاتا ہوا۔۔۔۔۔ روتا ہوا۔۔۔۔۔ مدد کے لئے پکارتا ہوا۔۔۔۔۔

اس کے روم روم سے پسینہ پھوٹ نکلا تھا۔

ڈاکٹر فیصل وارڈ سے سیدہ لیب پہنچا تھا

"مجھے ایک ٹیسٹ کروانا ہے"

"کس چیز کا سر؟؟؟؟"

"ایچ آئی وی (ایڈز کے لئے ہونیوالا ٹیسٹ)"

اس لڑکے نے اسے حیرانی سے دیکھا

"دراصل میں ایڈز کے پیشینٹ سے ڈیل کرتا ہوں کچھ دن پہلے اس لئے۔۔۔۔"

اس نے تھوک نکلا تھا۔

وہ وہیں بیچ پہ بیٹھ گیا۔ لڑکا خاموشی سے اپنا کام کرنے لگا۔ اسی دن شام کو اسے میسج ملا تھا۔

"سر اپنی رپورٹس لے جائیں"

اسکے دل کی دھڑکنیں بے تال ہونے لگی تھیں۔

وہ درد سے چلاتا مریض اسکا نظروں کے سامنے آ گیا تھا۔

اس نے کانپتے ہاتھوں سے رپورٹ دیکھی تھی۔ اسکا سر چکرار ہا تھا اور ٹانگوں سے جیسے جان نکل رہی تھی۔

زلٹ نیگیٹو تھا۔

ہم جنس پرستی ہی وجہ نہیں ہے اس بیماری کی۔ اور بہت ساری چیزیں ہیں۔ غلط بلڈ کا

لگانا، یہ نشہ جو کرتے ہیں، ان میں بہت کامن ہے۔ پاکستان کے کچھ علاقوں میں

تیزی سے پھیل رہا ہے۔ اسکی کئی وجوہات ہیں۔ کچھ علاقوں میں عطائی ہیں جو اکثر مریضوں کو ایک ہی سرنج سے انجکشن دیتے رہتے ہیں۔ گاؤں کے گاؤں، محلے کے محلے ایسے اسکا شکار ہو جاتے ہیں۔"

ڈاکٹر فرزان کہہ رہے تھے۔

"ایک وجہ ہمارے پسماندہ علاقوں میں حجام بھی ہیں۔ لوگ پیسے بچانے کو انکار خ کرتے ہیں اور یہ منافع کمانے کے چکر میں استعمال شدہ بلیڈز بار بار استعمال کرتے ہیں۔ یہ بھی ایڈز کے پھیلنے کی ایک بڑی وجہ ہے۔"

وہ زرار کے

"پھر آتے ہیں ہم اور لیب والے لوگ۔ ہم مریضوں کے بلڈ سے ڈیل کرتے ہیں تو کئی دفعہ سوئی چھنے سے یا کسی زخم سے یہ بیماری ہو سکتی ہے۔ ماں سے بچوں کو منتقل ہوتی ہے۔"

"سراسر اسکا علاج تو ممکن نہیں ہے"

"وائرس سے پیدا ہونے والی بیماریوں میں سے اکثریت کا علاج موجود نہیں۔ اسکی ایک مثال حالیہ کرونا کی بیماری ہے۔ نزلے زکام کا علاج نہیں۔ پولیو وغیرہ۔ ایڈز اس لئے زیادہ مہلک ہے کہ یہ آپکی امیونٹی، قوت مدافعت کو کم کرتا ہے۔ پھر وہ بیکٹیریا اور جراثیم بھی بیماری کرنے لگتے ہیں جو عام طور سے نارمل انسان کو انفیکٹ نہیں کرتے ہیں"

"سر پھر تو بس بچاؤ ہے؟؟؟"

"اور وہ سب سے اہم ہے"

www.novelsclubb.com انہوں نے فوراً کہا تھا

"ہمارے ملک میں اس پہ کام نہیں ہو رہا۔ سیف سیکس ایجوکیشن۔ ہمارا تو یار مذہب ہی اسکا پرچار کرتا ہے۔ پاکیزہ رشتے اور پاکیزہ تعلق۔ سب صاف صاف بتایا

گیا ہے۔ حلال حرام کا فرق۔ اب اگر مذہب بیزار بن کر رین بوفلیگز اور جنسی آزادی چاہیے تو ایڈز کو بھی اپنا ناٹو لے گا۔ بروقت شادی۔ جنسی تعلیم۔ سیکس ایجوکیشن۔ شرمائیں مت۔ بچوں کو بتائیں، سکھائیں، سمجھائیں۔ حلال حرام کا فرق۔ پھر اچھے ڈاکٹر سے علاج کروائیں۔ ڈاکٹر کے پاس ہوں تو کہہ کر نئی سرنج استعمال کروائیں اور حجام کے پاس نیا بلیڈ۔ یہ شیو وغیرہ تو کوشش کریں خود ہی کر لیں۔ بلیڈ سے ڈینگ کم سے کم ہو۔ ایسے ہی انجکشن ہے۔ یاد رکھیں۔ بچاؤ علاج سے بہتر ہے۔۔۔۔۔"

تیمور معمول کے مطابق وارڈ کے آخری وزٹ کے بعد، سارے کام نمٹا کے نکلا تھا۔ وہیں سٹیشن سے منہ ہاتھ دھو کر فریش ہو اور بال سنوارتا ہوا آفس میں آیا۔

فیصل خاموش سامیز کے دوسری طرف کرسی پہ بیٹھا تھا۔ کسی سوچ میں ڈوبا
ہوا۔۔۔۔۔

آہٹ پہ اسے دیکھتا تک نہیں تھا۔

تیمور نے دروازہ بند کیا اور شرارت سے اسے دیکھتا اسکی طرف بڑھا تھا۔

"خیریت ہے سر؟؟؟؟ اتنی خاموشی؟؟؟؟ اتنی بے رخی؟؟؟؟؟"

اب بھی اس نے سر نہیں اٹھایا تھا۔ تیمور کو حیرانی ہوئی تھی۔ وہ ہولے ہولے چلتا
اسکے پاس آیا اور اسکی ران پہ آبیٹھا تھا۔

"کمال ہے، خود ہی مجھے کہا کہ آج رک جاؤ اور میں جب رک گیا ہوں تو ایسے بیٹھے
www.novelsclubb.com
ہیں"

اس نے نے جھک کے اسکا ماتھا ہونٹوں سے چھوا تھا۔ وہ ویسے ہی مٹی کا مادھو بنا رہا۔

"کیا ہوا ہے؟؟؟؟؟"

اس نے آہستگی سے اسکی ٹھوڑی کو پکڑ کے اونچا کیا تھا۔

مضمحل سا چہرہ۔۔۔ خاموش آنکھیں۔۔۔ گلابی ناک۔۔۔

تیمور کو اسکی اتنی معصوم صورت پہ پیار آیا تھا۔ اس نے ہولے سے ان لبوں کو چھونا

چاہا تھا جب اس نے روکا۔ وہ حیرانی سے اسے دیکھتا رہ گیا۔

"سر؟؟؟؟؟؟؟؟"

"ہمیں یہ سب روک دینا چاہیے تیمور۔۔۔۔۔"

وہ آہستگی سے بولا تھا۔ اسے بغور دیکھتے ہوئے۔۔۔۔۔

"آپ؟؟؟؟؟ یہ کیوں کہہ رہے ہیں؟؟؟؟؟"

"میں ڈر گیا ہوں تیمور۔۔۔ میں سچ میں ڈر گیا ہوں۔ وہاں آکسو لیشن میں۔۔۔۔۔ وہ

پشینٹ۔۔۔۔۔ میں اسے دیکھ کے ڈر گیا ہوں۔۔۔۔۔ میں نے۔۔۔۔۔ میں نے اس

میں۔۔۔۔۔ میں نے اس میں اپنا آپ دیکھا ہے۔۔۔۔۔ وہ میں بھی ہو سکتا

ہوں۔۔۔۔۔ تم بھی ہو سکتے ہو۔۔۔۔۔ میں اور تم جس راستے پہ ہیں، اسکی منزل وہی ہے۔۔۔۔۔ وہ آئسو لیشن، وہ بیماری کی آخری حد، وہ عبرت۔۔۔۔۔"

وہ جھر جھری لیکر رہ گیا تھا۔ تیمور اسے دیکھتا چلا گیا تھا۔

"میں یہ سب نہیں کر سکتا اب۔۔۔۔۔ تمہیں بھی یہ چھوڑنا ہوگا۔۔۔۔۔ بس مجھے نہیں، کسی کے ساتھ بھی نہیں۔۔۔۔۔ وعدہ کرو۔۔۔۔۔ میں خود کو اور تمہیں اس حال میں نہیں دیکھ سکتا۔۔۔۔۔ کبھی بھی نہیں۔۔۔۔۔"

اسکی آنکھوں میں پانی جمع ہونے لگا تھا۔

www.novelsclubb.com

"پلیز میرے حال پہ رحم کرو۔۔۔۔۔ ڈاکٹر۔۔۔۔۔ مجھے آسان موت دیدو۔۔۔۔۔"

میں ایسے گھٹ گھٹ کے نہیں جی سکتا۔۔۔۔۔ میرے حال پہ رحم کرو۔۔۔۔۔"

وہ ہر آتے جاتے ڈاکٹر، نرس اور وارڈ بوائے سے منت بھرے لہجے میں کہتا تھا۔

"Euthanasia"

ڈاکٹر روح الامین کے ساتھ وہ اس دن وہاں آیا تھا

"اس بات پہ بہت بحث ہے۔ کیا مریض کو آسان موت دینا درست ہے؟؟؟؟"

ایک ایسی بیماری میں شکار انسان جو ویسے بھی مرنے والا ہے۔ لیکن آپ اسکی مشکل

آسان کریں اور اسے جلدی موت سے گزار دیں"

ڈاکٹر حسن نے انہیں دیکھا تھا

"شائد وہ بچ جائے"

"اور اسی شائد پہ اسکی موت کو بدترین کرتے رہیں؟؟؟؟؟"

www.novelsclubb.com

اس نے لمبی سانس بھری

"آپ کیا مانتے ہیں"

وہ کندھے اچکا کے رہ گئے۔

"میں قتل پہ یقین نہیں رکھتا لیکن میں انسانیت پہ ایمان رکھتا ہوں۔۔۔۔"

وہ چپ رہ گیا تھا۔

اگلی صبح وہ ڈیپارٹمنٹ پہنچا تو اسے خبر ملی تھی

"وہ ایڈز والا مریض۔۔۔۔ رات اسکی ڈیبتھ ہو گئی۔۔۔۔"

ڈاکٹر فرزان اس دن گھر سے ہسپتال کے لئے نکلنے کو تھے۔ ناشتے کے بعد اور آل بازو پہ لٹکا کر وہ کوریڈور کے پاس ر کے تھے۔

دیوار پہ وہ تصویر لگی ہوئی تھی۔

www.novelsclubb.com

وہ بے تحاشا ہنستا ہوا بچہ۔۔۔۔

وہ بہت دیر تک اسے دیکھتے رہے تھے۔

"یہ۔۔۔۔۔ یہ بھلا۔۔۔۔۔ کک۔۔۔۔۔ کون ہے یہ؟؟؟؟؟"

انہوں نے سوچا تھا۔ بہت دیر تک یاد کرنے کی کوشش کے باوجود بھی انہیں اپنے بیٹے کا نام یاد نہیں آیا تھا۔

باب نمبر دس: یاد ہے ناں

وہ پہلی دفعہ نہیں ہوا تھا۔

بہت ساری چھوٹی چھوٹی چیزیں وہ اکثر بھولنے لگے تھے۔ ہسپتال میں مریضوں کی باتیں، پیشینٹ فائلز، آفس کی باتیں، ڈاکٹرز کے نام، دواؤں کے نام، بیماروں کے بارے میں باتیں۔ چھوٹی چھوٹی باتیں۔ وہ جو انسان اکثر عام روٹین میں بھی بھول جاتا ہے۔ ایسے ہی جیسے۔۔۔۔۔

"ارے ذہن سے نکل گیا کیا تھا بھلا وہ۔۔۔۔۔۔۔"

تو بس انہوں نے بھی اسے یو نہی سمجھا۔۔۔

اور اب جب وہ اس تصویر کے سامنے کھڑے تھے، انہیں اسکا نام یاد نہیں آرہا تھا۔
اپنے اکلوتے بیٹے کا۔۔۔

"فیصل۔۔۔۔۔؟؟؟؟ نہیں نہیں۔۔۔۔۔ فرزان۔۔۔۔۔ نہیں۔۔۔۔۔ کیا تھا
بھلا۔۔۔۔۔"

وہ اسی سوچ میں غلطاں ہسپتال پہنچے تھے۔ وہ انہیں وہیں مل گیا تھا۔ وارڈ میں۔
مریض کے بیڈ کے پاس کھڑا۔ انکا بیٹا۔ وہ انکے ساتھ نہیں رہتا تھا۔ ایک عرصہ ہوا
وہ انکا گھر چھوڑ چکا تھا۔
www.novelsclubb.com

اب بھی انہیں اسکا نام یاد نہیں آیا تھا۔ وہ دور کھڑے بے بسی سے اسے دیکھتے رہ
گئے تھے۔

"وہ میری چچا زاد ہے عینی۔"

ڈاکٹر روح الامین نے اس سے کہا تھا۔

"وٹہ سٹہ۔ ایک زبردستی کا تعلق۔ مجھے اپنی بہن کا گھر بچانا تھا تو یہ تعلق بنانا پڑا۔ نا

کرتا تو اسے طلاق دے دی جاتی۔"

وہ دور کسی غیر مرئی نکتے کو دیکھتے کہہ رہے تھے۔

"میں اس سے محبت نہیں کر پایا۔ آج بھی نہیں۔ شادی کے چھ سال بعد بھی

نہیں۔ اسے دیکھتے ہی مجھے اپنی بہن کے جڑے ہاتھ یاد آتے ہیں اور اپنے بہنوئی کی

وہ۔۔۔ وہ ہنسی۔۔۔ وہ بلیک میلنگ اسے میرے دل میں اترنے ہی نہیں

دیتی۔۔۔"

"پھر اب اسے کیسے چھوڑ دیں گے؟؟؟؟؟"

انہوں نے اسے بغور دیکھا تھا۔

"کیونکہ اب میں تھک چکا ہوں۔ اب۔۔۔ اب کچھ پل میں اپنے لئے جینا چاہتا ہوں۔ کسی کی بھی پرواہ کئیے بغیر۔۔۔ بہن بہنوئی، اسکے بچے۔۔۔ کسی کی بھی پرواہ کئیے بغیر۔۔۔ بس اپنے لئے۔۔۔"

وہ بولتے چلے گئے تھے۔

وہ ہسپتال سے گھر کے لئے نکلنے کو تھے۔

پارکنگ میں پہنچے تو انہیں یاد نہیں آیا تھا کہ انہوں نے گاڑی کہاں پارک کی تھی۔ وہ پریشان سے کھڑے دیکھ رہے تھے جب گاڑی نے آگے بڑھ کے سلام جھاڑا۔

"میری گاڑی کہاں پارک ہے؟؟؟"

انہوں نے سرسری سے لہجے میں پوچھا تھا۔ جو اب اس نے ہاتھ کے اشارے سے بتایا تھا۔ وہ سر ہلاتے گاڑی کی طرف بڑھ گئے تھے۔

وہ کافی دیر سے وہ ہسٹری دیکھ رہے تھے جو ابھی ہاؤس آفیسر انکے سامنے رکھ کر گیا تھا۔ انہوں نے بہت کوشش کی لیکن وہ پہلے لفظ کا مطلب ہی نہیں یاد کر پائے تھے۔ وہ اسی پہ اٹک کر رہ گئے تھے۔

"اینوریکسیا۔۔۔۔۔ یہ کیا ہوتا ہے بھلا۔۔۔۔۔ کیا تھا؟؟؟؟"

وہ بہت دیر سوچتے رہے تھے۔ پھر انہیں اچانک یاد آیا کہ وہ اسکا مطلب انٹرنیٹ پہ دیکھ سکتے ہیں۔ یہی سوچ کر انہوں نے فون اٹھایا تھا۔ سکرین روشن ہوئی اور وہ چوکھٹا سا بنا سامنے آیا تھا۔

وہ پاسور ڈمانگ رہا تھا۔

وہ بے بسی سے سکریں کو گھورتے رہ گئے تھے۔

وہ پاسورڈ بھول چکے تھے۔

ڈاکٹر زینب نے نفی میں سر ہلایا تھا۔

"نہیں یہ یرقان نہیں ہے ڈاکٹر ذیشان"

وہ ابھی اس بیڈ کے پاس کھڑے تھے۔ اسکی تشخیص ابھی نہیں ہوئی تھی۔ وہ بیڈ اسکا

تھا تو اسکی ہسٹری بھی وہی لے رہی تھی۔ اب اسے ذیشان نے کہا تو وہ قطعیت سے

کہہ گئی۔ وہ ہنس پڑا

www.novelsclubb.com

"شرط لگاتی ہیں؟؟؟؟"

اس نے اسے بغور دیکھا

"اگر یہ یرقان ہو تو آپکو ٹریٹ میری طرف سے۔ جہاں کہیں"

وہ مسکرا دی۔

"ڈن"

"چلیں۔ کروائیں ٹیسٹ"

"ٹھیک ہے"

اسی شام وہ رپورٹس لئیے اسکے سامنے تھی۔ فخریہ انداز میں وہ پلندہ اسکے سامنے رکھا۔

"جانڈیس۔ کنفرم"

وہ حیرانی سے اسے دیکھتا رہ گیا تھا۔

www.novelsclubb.com

وہ بہت دیر سے پریشانی کے عالم میں فٹ پاتھ پہ اس بنگلے کے سامنے کھڑے تھے۔

یہ تیسری بار ہوا تھا کہ انہوں نے غلط گھر میں داخل ہونے کی کوشش کی تھی۔

"سوری میں معذرت چاہتا ہوں۔۔۔ دراصل۔۔۔"

وہ پریشانی کے عالم میں کالونی کی سڑک پہ پھرتے رہے، کسی جانے پہچانے گھر کی تلاش میں۔ ہر گھر ہی انہیں اپنالگ رہا تھا۔

"ڈاکٹر صاحب! کیسے ہیں آپ؟؟؟؟"

وہ فرہی سا آدمی انہیں ملا تھا جب وہ نکڑے سے بڑی سڑک پہ آئے تھے۔

"کہاں پھر رہے ہیں؟؟؟؟؟"

"میں بس واک کے لئے نکلا تھا"

"اچھا۔۔۔ چلیں میں آپکو چائے پلو اتا ہوں"

"نہیں بہت شکریہ"

بہت کوشش کے باوجود بھی وہ اس آدمی کو پہچان نہیں سکے تھے۔

WWW.NOVELSCLUBB.COM

"کیا آپ مجھے بتا سکتے ہیں کہ میرا گھر کہاں ہے؟؟؟"

انہوں نے بہت دیر کے بعد التجائیہ لہجے میں کہا تھا۔

"تمہاری مرضی ہے سعدیہ! فیصلہ تم پہ چھوڑ رہا ہوں"

ڈاکٹر روح الامین نے اپنی بیوی سے کہا تھا

"یہیں رہنا چاہو تو رہ جاؤ۔ میری پہلی بیوی کی حیثیت سے۔ تم میری ذمہ داری رہو

گی۔ جانا چاہو تو بھی تمہاری مرضی"

وہ انہیں دیکھ کر رہ گئی۔

www.novelsclubb.com

"یہ بہادری دکھانے میں دیر نہیں کر دی؟؟؟"

وہ انکی آنکھوں میں دیکھ رہی تھی

"پہلے تو دو بچوں کا مستقبل داو پہ لگنا تھا۔ اب دو اور ہیں ڈاکٹر صاحب۔ اور غور سے

دیکھیں تو وہ آپکی اولاد ہیں۔ انکا سوچا ہے؟؟؟؟"

"وہ جس کے ساتھ رہنا چاہیں رہ لیں"

"بس یہ اتنا آسان ہے نا؟؟؟؟ ایک بچے کے لئے طے کرنا کہ اسے ماں چاہیے یا

باپ؟؟؟؟"

"میں بحث نہیں کرنا چاہتا سعد یہ"

انہوں نے قطعیت سے کہا تھا۔

ٹریفک لائٹ لال ہو چکی تھی۔ گاڑیوں کی لمبی لائن لگی ہوئی تھی۔ ڈاکٹر فرزان نے

بھی گاڑی روکی اور باہر دیکھنے لگے۔ بہت دیر تک وہ یو نہی بے مقصد ادھر ادھر

دیکھتے رہے تھے یہاں تک کہ بتی سبز ہو گئی تھی۔ وہ یو نہی سٹیرنگ ویل پہ ہاتھ

رکھے بیٹھے رہ گئے تھے۔ پیچھے گاڑیوں والے مسلسل ہارن بجا رہے تھے۔ وہ
ٹریفک حوالدار انکی طرف آیا تھا۔

"کیا بات ہے سر؟؟؟؟ کوئی مسئلہ ہو گیا ہے کیا؟؟؟؟"

اس نے پوچھا تھا۔ انہوں نے چونک کر اسے دیکھا

"سگنل کھل گیا ہے، آگے بڑھیں۔ پیچھے ٹریفک بلاک کی ہوئی ہے آپ نے"

"آگے؟؟؟؟ کہاں؟؟؟؟"

"کہاں جا رہے ہیں آپ؟؟؟؟"

"مم۔۔۔۔ میں۔۔۔۔"

وہ سوچ میں پڑ گئے تھے۔ بہت کوشش کے باوجود انہیں یاد نہیں آیا تھا کہ وہ
کہاں جا رہے تھے۔

"میں سچ میں امپریس ہوں ڈاکٹر زینب! واقعی"

وہ اسکے ساتھ ریسٹورنٹ میں آیا تھا۔ بھاپ اڑاتی کھانے کی رقبیوں سے میز سچی ہوئی تھی۔ خوشگوار ماحول میں باتیں کرتے ہوئے وہ کھانا کھاتے رہے تھے۔

یہ پہلی بار تھا جب ذیشان نے اسے دیکھا تھا۔

غور سے۔۔۔ نزدیک سے۔۔۔

اسکی ظاہری صورت کو ایک طرف رکھ کے۔۔۔

وہ اصل میں کیا تھی، یہ جانا تھا۔۔۔

اور پہلی بار اس سے مرعوب ہوا تھا۔۔۔

www.novelsclubb.com

تبھی اسکا فون بجاتا تھا۔

ڈاکٹر ذیشان جب تک وہاں پہنچا، وہ گاڑی کو کنارے پہ لگا چکے تھے۔ وہ ٹریفک پولیس کے اہلکار کے پاس کھڑے تھے۔ خاموش۔ وہ بے یقینی سے انکی طرف بڑھا تھا۔

"آپ ذیشان ہیں؟؟؟؟ انکے بیٹے؟؟؟"

"جی؟؟؟"

اس حوالدار نے ہاتھ آگے بڑھایا تھا۔

"میں نے آپکو فون کیا تھا۔ آپکے فادر کی یاداشت کو اتنا مسئلہ ہے تو انہیں یوں باہر نہیں نکلنا چاہیے"

www.novelsclubb.com

یہ دوسرا شاک تھا جو اسے لگا تھا۔ پہلا اس کال کو سن کر لگا تھا۔

"اپکے فادر سڑک کے درمیان میں گاڑی روک کے کھڑے تھے۔ میرے پوچھنے

پہ انہوں نے بتایا کہ وہ بھول چکے ہیں کہ کہاں جا رہے ہیں۔ میں نے ان سے انکا نام

پوچھا۔ انہیں وہ بھی یاد نہیں تھا۔ انکے فون سے میں نے آپکو کال کی جب اپکا نمبر سن (بیٹا) کے نام سے محفوظ دیکھا"

وہ بتانا چلا گیا تھا۔

اسے پہلی بار زندگی میں اپنے باپ پہ اتنا ترس آیا تھا۔ وہ اسکے سامنے صوفے پہ بیٹھے تھے۔ سر جھکائے۔ کچھ سوچتے ہوئے۔ وہ انکے سامنے بیٹھا بغور انہیں ہی دیکھ رہا تھا۔ کرب سے۔۔۔ افسردگی سے۔۔۔

"میں۔۔۔ میں کیسے بھول سکتا ہوں۔۔۔ اپنا نام کوئی کیسے بھول سکتا

ہے۔۔۔ میں۔۔۔ میرا نام۔۔۔ کیا تھا بھلا۔۔۔"

وہ شخص ہیڈ آف ڈیپارٹمنٹ تھا۔ اسکی فنکٹر ٹپس پہ ساری میڈیسن تھی۔ یوں چٹکیوں میں وہ ڈانگنوسس بنا لیتا تھا اور اب۔۔۔

انہیں یوں دیکھنا بہت تکلیف دہ تھا۔

"اس بیماری میں ذہن یادداشت کھوتا چلا جاتا ہے۔ آہستہ آہستہ ہر شے۔ پہلے نئی یادیں ختم ہوتی ہیں۔ روز مرہ کی چھوٹی چھوٹی چیزیں۔ پھر ماضی کی باری آتی ہے۔ مریض سکڑ چیزیں جیسے کہ سینا گاڑی چلانا وغیرہ بھولنے لگتا ہے۔"

"یہ ہوتا کیوں ہے؟؟؟؟؟"

"چھوٹی عمر میں زیادہ تر موروثی ہے لیکن عام طور پہ بڑھا پالا سکی وجہ ہے۔ وقت کے ساتھ ساتھ دماغ سکڑتا جاتا ہے۔ یادیں مٹی جاتی ہیں۔ دماغ کا فنکشن کم ہوتا چلا جاتا ہے"

وہ گھر پہ ہی شفٹ کر چکا تھا۔ وہ انہیں ہسپتال اپنے ساتھ لیکر جاتا تھا۔ وہاں بھی انکا کردار برائے نام رہ گیا تھا۔ وہ سارا دن آفس میں رہتے، فائلوں کو دیکھتے رہتے یا وارڈ میں چلے جاتے۔ چھوٹی چھوٹی بے مطلب بے مصرف باتیں۔۔۔۔۔

وقت کے ساتھ انکی ذہنی حالت خراب سے خراب ہوتی جا رہی تھی۔ وہ زیادہ تر چپ رہتے تھے۔ کبھی خود سے باتیں کرتے رہتے تھے۔ کبھی اسے کہتے کہ ہسپتال جانا ہے۔ مریض کو انجکشن لگوانا ہے۔ فلاں کی ہسٹری لینی ہے۔ پرانے مریضوں کی باتیں۔ پرانے قصے۔ وہ چپ چاپ سنتا رہا۔ ایک ایک بات۔ اندر دل خون کے آنسو روتا تھا۔ وہ بھلے انہیں پسند نہیں کرتا تھا، ان سے خفا تھا، ان پہ بہت غصہ تھا

لیکن یہ -----

یہ سب نہیں چاہا تھا۔

www.novelsclubb.com یوں نہیں چاہا تھا۔

اولاد چاہے جیسی بھی کیوں نا ہو، ماں باپ کو یوں ختم ہوتے نہیں دیکھ سکتی ہے۔

اس دن وہ انہیں رات کا کھانا کھلانے آیا تھا۔ وہ خاموشی سے اسکے ہاتھ سے نوالے کھا رہے تھے۔ وہ کھانا کھلا کر برتن سمیٹ کر اٹھنے کو تھا جب انہوں نے اسے مخاطب کیا۔

"تم۔۔۔۔ تمہارا نام کیا ہے؟؟؟"

"میں ذیشان ہوں ابو"

"تم میرے بیٹے ہو؟؟؟؟؟"

"جی۔۔۔۔"

وہ بہت دیر کچھ سوچتے رہے تھے۔

www.novelsclubb.com

"زریں کہاں ہے؟؟؟؟؟"

وہ جہاں کا تھاں رہ گیا تھا۔

یہ نام اس نے پچھلے چھ ماہ میں پہلی بار انکے منہ سے سنا تھا۔

"میں زری سے شادی نہیں کروں گا۔ ہر گز نہیں۔ کبھی بھی نہیں۔ بتادیں تائی امی کو۔ وہ میرے ساتھ زبردستی نہیں کر سکتی ہیں"

فرزان نے چلا کر بہن کو کہا تھا۔ شام کو ہی جواب آ گیا تھا۔

آسیہ لٹی پٹی سامان کے بچے اٹھائے دہلیز پہ کھڑی تھی

"انہوں نے نکال دیا ہے۔ کہتی ہیں تمہارا بھائی میری بیٹی کو دھتکار رہا ہے تو جاؤ

ہمیں بھی تمہاری ضرورت نہیں۔ میرے بیٹے کو اور بہت لڑکیاں"

وہ دھک سے رہ گیا۔ بہن کی آنکھوں میں کرب تھا۔ اور دور کہیں گلہ بھی تھا۔

"میں اس سے شادی نہیں کر سکتا۔ تائی امی کو اسکی شادی نہیں کرنی چاہیے۔ اسکی

ذہنی حالت۔۔۔۔۔"

وہ اپنی کہہ کہہ کر تھک گیا تھا۔ وہ سننے اور سمجھنے کو تیار نہیں تھیں۔ زریں اسکی تایا زاد تھی۔ ذہنی لحاظ سے وہ بچی تھی۔ جسمانی طور سے جو بھی ہوتی۔

"وہ اپنا آپ نہیں سنبھال سکتی کسی کا گھر کیا سنبھالے گی تائی امی۔ میں ہر وقت اسکا خیال نہیں رکھ سکوں گا۔ میری سپیشلائزیشن ہے۔ جا ب ہے۔ میں کیسے۔۔۔۔۔"

اسے ماننا ہی پڑا تھا۔

دھمکیاں۔۔۔۔۔

"بہن کو طلاق دیدیں گے۔۔۔۔۔ اسکا ہی سوچ لے۔۔۔۔۔ اسے چھوٹے چھوٹے

بچے ہیں۔۔۔۔۔" www.novelsclubb.com

وہ ضد سے ہار گیا۔ وہ ایبنار مل سی لڑکی اسکی دلہن بن گئی تھی۔

"مم۔۔۔۔ میں نے اسے نہیں مارا۔۔۔۔ میں۔۔۔۔ اسے نہیں۔۔۔۔"

وہ۔۔۔۔ وہ کک۔۔۔۔ کہاں ہے۔۔۔۔"

وہ انہیں دوادیکر کمرے سے نکل آیا تھا۔ نیچے آیا تو ڈرائنگ روم کے سامنے رکا۔

سامنے دیوار پہ وہ تصویر لگی ہوئی تھی۔ وہ چہرہ۔۔۔۔۔

وہ۔۔۔۔۔

اسکی ماں۔۔۔۔۔

وہ دھندلی سی یادیں۔۔۔۔۔

"مما کہاں ہیں؟؟؟؟"

www.novelsclubb.com

"وہ ٹھیک نہیں تھیں۔ انہیں ہسپتال بھیجا ہے"

"کیوں؟؟؟؟"

"انکا علاج ہو رہا ہے وہاں"

"لیکن ڈاکٹر تو آپ ہیں۔ آپ انکا علاج کیوں نہیں کرتے"

وہ چپ رہ گئے تھے۔ وہ بورڈنگ میں تھا۔ چار سال کا بچہ بورڈنگ میں۔ اسکی

ماں مینٹل اسائلم میں۔ اگلی بار وہ گھر آیا تو ضد کی

"مجھے ماما کے ساتھ رہنا ہے"

"یہ ممکن نہیں"

"میں واپس نہیں جاؤں گا"

"ذیشان خدمت کرو"

"نہیں جاؤں گا۔۔۔۔ نہیں جاؤں گا بس۔۔۔۔"

www.novelsclubb.com

وہ خاموش کھڑا تصویر کو دیکھتا رہا تھا۔

وہ منظر۔۔۔۔

مینٹل اسائنمنٹ کا کمرہ۔۔۔ وہ ماں سے لپٹ کر روتا ہوا۔۔۔ وہ بے حس سی بیٹھی
تھیں۔۔۔ خاموش۔۔۔ پاس فرزان کھڑے تھے۔۔۔

بہت سارے سال تیزی سے گزرے تھے۔

"اسکی ذہنی حالت ٹھیک نہیں۔ میں کہاں تک سنبھالوں اسے۔ میرا ہسپتال ہے۔
ہیڈاف ڈیپارٹمنٹ بننا ہے مجھے۔ نرس نہیں بن سکتا میں۔ اسے وہیں رہنے دو۔ تم
اپنی پڑھائی پہ توجہ دو۔۔۔"

اسکی آنکھیں بھیگ گئیں تھیں۔

وہ آخری ملاقات۔۔۔۔۔

وہ کمرہ۔۔۔۔۔

وہ بیڈ پہ پڑا بے جان لاشہ۔۔۔۔۔

"رات کسی وقت انہوں نے اپنی نسوں کاٹ لی ہیں"

اسکی آنکھ سے آنسو بہہ نکلے تھے

"آپ۔۔۔۔ آپ قاتل ہیں۔۔۔۔ آپ نے مارا ہے انہیں۔۔۔۔ میں آپکو
کبھی۔۔۔۔ کبھی معاف نہیں کروں گا۔۔۔۔ کبھی نہیں۔۔۔۔ قاتل۔۔۔۔ قاتل
ہیں آپ۔۔۔۔ میری ماں کے قاتل۔۔۔۔"

دور تک بازگشت سنائی دی گئی تھی۔

"دوسری شادی میرا حق ہے۔ قانونی طور سے بھی، شرعی لحاظ سے بھی۔ میں اسے

پسند کرتا ہوں، محبت کرنے لگا ہوں۔ اسکے ساتھ خوش رہنا چاہتا ہوں"

"مجھ سے محبت کیوں نہیں کی آپ نے؟؟؟ میں کیوں خوش نہیں رکھ سکی آپ کو

؟؟؟؟"

وہ چپ رہ گئے

"ہونہ۔۔۔ ڈھکوسلے ڈاکٹر صاحب۔ یہ محبت، یہ پسندنا پسند، خوشی۔۔۔
نرے ڈھکوسلے۔ جو مرد بیوی بچوں کے ساتھ خوش نارہ سکا، وہ اور کیسے خوش رہے
گا۔۔ غلط کہتے ہیں آپ کہ آپ کو مجھ سے محبت نہیں ہو سکی۔ آپ نے کوشش
ہی نہیں کی۔ ایک بار بھی نہیں۔ مجھے بس بیوی سمجھا۔ ایک زبردستی کالادی گئی زمہ
داری۔ ایک انسان نہیں سمجھا۔"

وہ کہتی چلی گئی تھی۔

"مجھے آپکا رحم نہیں چاہیے۔ اپنے بچوں کے لئے آپکا رحم نہیں چاہیے۔ بیشک طلاق
بھی مت دیں۔ مجھے اللہ کافی ہے"

وہ چلی گئی تھی۔ www.novelsclubb.com

اگلے دن انکی بہن بچوں سمیت واپس بھیج دی گئی تھی۔

"وہ آپکی زمہ داری تھیں ابو۔ کسی اسائنمنٹ کی، ڈاکٹریاں کی نہیں، بس آپکی۔ ایک

بیوی کی حیثیت سے، تالیازاد کی حیثیت سے، ایک انسان کی حیثیت سے، ایک

مریض کی حیثیت سے۔ سب اچھے شوہر بنے، نا اچھے ڈاکٹر، نا اچھے انسان۔ کیا ملا

؟؟؟؟ وہ ایچ او ڈی کی سیٹ جس پہ آج کوئی اور بیٹھا ہے"

اس نے کرب سے کہا تھا۔ ڈاکٹر فرزان پر سکون سورہے تھے۔ وہ انکے پاس بیٹھا

تھا۔ خاموشی سے انہیں دیکھتا ہوا

"آپکے بڑوں نے غلطی کی کہ ایک ذہنی بیمار انسان کو آپکے سر منڈ دیا لیکن آپ نے

بھی تو اپنا فرض نہیں نبھایا۔ وہ کسی علاج، کسی دوا کی نہیں، آپکی محبت، توجہ اور وقت

کی منتظر تھیں۔ آپ کہتے رہے کہ مینٹل اسائنمنٹ میں انکا بہتر خیال رکھا جائے گا اور

وہ۔۔۔۔ وہ بہتری سے دور ہوتی گئیں۔ مجھ سے۔۔۔۔ مجھ سے دور ہوتی

گئیں۔۔۔۔ کیریئر، مقام، ڈیپارٹمنٹ، پروفیشن۔۔۔۔ اس سب کو پا کر کیا پایا

ابو جب آپکا مریض آپکی راہ دیکھتا موت کے منہ میں چلا گیا۔"

WWW.NOVELSCLUBB.COM

اس نے لمبی سانس بھری تھی۔ ہولے سے انکا بوڑھا ہاتھ تھاما تھا۔

"میں آپکی والی غلطیاں نہیں دہراؤں گا۔ میں یہ نہیں کروں گا۔ آپکی بیماری کا علاج

بھلے ممکن نا ہو لیکن میں آپکے زخموں پہ محبت کے مرحم ضرور رکھوں گا۔ مینٹل

اسا نلم نہی، نہیں، اسی گھر میں۔ کسی نرس کے سہارے نہیں، کسی ڈاکٹر کے

سہارے نہیں، ایک بیٹے کے طور سے۔۔۔ ہر ذہنی بیماری میں مبتلا انسان کے لئے

سب سے بڑا علاج بس یہی ہے۔

توجہ۔۔۔ محبت۔۔۔ وقت۔۔۔ اپنوں کا ساتھ۔۔۔ بس "

اس نے ہولے سے انکا ہاتھ لبوں سے لگایا تھا۔

www.novelsclubb.com

آخری باب: وَإِذَا مَرَضَتْ مَفْهُوًّا لَشَفِيْن

اس چھوٹے سے ڈرائنگ روم میں مہمان جمع تھے۔

ڈاکٹر روح الامین، ان کے چار دوست، مولانا صاحب، ڈاکٹر قراۃ العین کے والد، بھائی اور کچھ نزدیکی رشتے دار۔ نکاح وہیں ہوا تھا۔ وہ ہی اس سے دستخط کروانے کے لئے رجسٹر لے اندر آئے تھے۔

"میں نے ساری زندگی تم پہ کوئی زور زبردستی نہیں کی ہے۔ تمہیں تمہارے طریقے سے جینے دیا ہے۔ فہد کے معاملے میں مجھ سے یہی غلطی ہوئی۔ اسے تمہاری ڈگری چلانا چاہا۔ یہ آزادی اسے نادے سکا۔ خیر۔۔۔ یہ تمہاری زندگی ہے تو اسکے فیصلے بھی تمہاری مرضی سے ہونے چاہئے ہیں۔ کم از کم شادی کا معاملہ تو ضرور۔ میں ان ماں باپ میں سے نہیں ہوں جو آجکل فلموں ڈراموں میں

دکھائے جاتے ہیں۔ ماڈرن پڑھے لکھے لیکن لو میرج کے نام پہ واویلا کرنے والے۔

یہ دقیانوسیت سے کہیں زیادہ جہالت ہے اور میں جاہل نہیں ہوں۔"

اس نے دستخط کرنے شروع کیئے تھے۔ وہ نم آنکھوں سے اسے دیکھتے رہے تھے۔

"میری بچی۔ اللہ تمہیں خوش رکھے۔ آباد رکھے"

باہر مولانا صاحب نے دعا کروانی شروع کی تھی۔

مبارک سلامت۔۔۔۔ مسکراہٹیں۔۔۔۔ خوشیاں۔۔۔۔ نکاح کی خیر۔۔۔۔

ڈاکٹر ذیشان اس دن کے بعد سے اسے دیکھنے لگا تھا۔ اب جو غور کیا تھا تو جانا تھا کہ وہ کتنی دلچسپ تخلیق تھی۔ وہ اس سے زیادہ ذہین تھی، زیادہ سکلڈ تھی۔ پروفیشنل لحاظ

سے وہ اس سے کہیں بہتر تھی۔ اور اب تو پر اعتماد بھی تھی۔

اور یہ چیز اسے مرعوب کرتی تھی۔

وہ عورت کو دبو اور مرد پہ منحصر دیکھنے والا انسان نہیں تھا۔ اس نے ہمیشہ خود مختار عورت کو تحسین بھری نظروں سے دیکھا تھا۔ بہادر عورت، خود سے کچھ کرنے والی ناکہ سہارا ڈھونڈنے والی۔ گھر میں بیٹھی ہیں، کھانا پکانے سے عاجز کہ کوئی مرد ہو تو سودا سلف، سبزی گوشت لائے۔ زرا از اسی شے کے لئے معذور ہوئی رہتی ہیں۔

کیوں بھئی؟؟؟؟؟؟؟؟

خود سے آگے بڑھو، راستہ بناؤ اور کرد کھاؤ۔۔۔

وہ ویسی ہی تھی۔۔۔۔

اور وہ اسے اچھی لگنے لگی تھی۔۔۔۔

ہولے ہولے۔۔۔۔ دھیرے دھیرے۔۔۔۔

اسے دیکھتا تو بات کرنے کو دل کرتا تھا۔ بات کرتا تو کرتے رہنے کو جی چاہتا تھا۔ وہ بولتی رہے کہ کائنات سنتی رہے۔ بس۔۔۔۔۔ یہ مدعا ہے۔۔۔۔۔

اور کسی کا اچھا لگنا، کسی کو چاہنا، کسی سے محبت ہونا کوئی معجزہ نہیں ہوا کرتا کہ آج ہوا تو اب صدیوں بعد۔ نہیں۔۔۔۔۔ میرے لئے یہ کوئی واقعہ ہے جو کبھی بھی، کہیں بھی رونما ہو سکتا ہے۔ محبت تو بار بار ہونے والی شے ہے۔ ایک ہی شخص سے بار بار۔۔۔۔۔ کئی انسانوں سے لگاتار۔۔۔۔۔

ڈاکٹر فیصل اس دن رات کی ڈیوٹی پہ تھا۔

وارڈ کے وزٹ کے بعد وہ اپنے آفس میں بیٹھا اونگھ رہا تھا جب نرس نے آکر جگایا تھا۔

"سر جلدی آئیں۔ پیشنٹ ہے"

وہ ہڑ بڑا کے اٹھا۔

"چلیں۔۔۔"

وہ مردانہ وارڈ کے دروازے میں ہی تھا جب اس نے اس شخص کو دیکھا تھا۔

وہ چہرہ۔۔۔۔۔ وہ آنکھیں۔۔۔۔۔ وہ شخص۔۔۔۔۔

وہ وہیں دروازے میں رک گیا تھا۔

وہ چند منظر۔۔۔۔۔

چینیں۔۔۔۔۔ لاشیں۔۔۔۔۔ خون۔۔۔۔۔ رونے کی آوازیں۔۔۔۔۔ فائر۔۔۔۔۔

www.novelsclubb.com

"نیند نہیں آتی یار۔ کروٹیں بدلتے گزر جاتی ہے ساری رات"

ڈاکٹر حرانے بیزاری سے کہا تھا۔

"اور اب۔۔۔ مجھے وزٹ کرنا مشکل ہو گیا۔ اتنی نیند۔ دل کر رہا ہے سو جاؤں"

زینب نے ہنس کر دیکھا

"دن اور رات کے سائیکل خراب ہوئے پڑے ہیں ناں ہم لوگوں کے۔ ادھی

ادھی رات تک اُلووں کی طرح جاگیں گے تو سارا دن نیند ہی آئے گی ناں"

"بی بی رات کو نیند آئے تو سوئیں"

اس نے دہائی دی تھی

"یہ کوئی ایکسیوز نہیں ہے ڈاکٹر حرا۔ ہم نے بس یہی ایک بات پکڑی ہوئی ہے کہ

رات کو نیند ہی نہیں آتی۔ کیا کریں۔ ارے رات خدا نے بنائی سونے کے لئے ہے تو

نیند کیوں نہیں آئے گی۔ ہم خود سونا نہیں چاہتے۔ اول تو بستر یاد بارہ بجے کے بعد آتا

ہے۔ پھر لیٹتے ہی فون۔ فیسک بک اور یہ سب الابلہ۔ پھر ذہن اس میں لگ جائے گا

تو یقیناً نہیں سو پاؤ گے۔ مجھے بتاؤ یہ انسو نیا کے مسائل فون کے بعد زیادہ نہیں

ہوگئے؟؟؟رات کو نیند نہیں آئی چلو جی فون نکال لیا، لگ گئے سوشل میڈیا کو۔ کیوں؟؟؟ نیند نہیں آئی تو سکون سے لیٹے کیوں نارہے؟؟؟؟؟"

وہ بولتی چلی گئی تھی

"روٹین ہم نے خود خراب کی ہوتی ہے۔ جب نیند آتی ہے تو بھگائے رکھتے ہیں۔ چائے کافی۔ لیٹ نائٹ پڑھائی۔ موویز۔ گپیں۔ اور جب نیند اڑ جائے گی تو چلیں اب سوئیں۔ کمال ہے"

"اچھا ڈاکٹر فی صاحبہ! اب نہیں آتی نیند۔ کچھ ٹپس ہی دیدو"

"ٹپ یہ ہے کہ رات کو واک کریں، ورزش کریں۔ تھکیں ہوئے ہوں گے تو پر سکون نیند سوئیں گے۔ رات کو کھانا لیٹ نا کھائیں اور ہلکا پھلکا کھائیں۔ کیلسم لیں جیسے کہ دودھ۔ چائے کافی کو لڈو رنکس ہر گز نہیں اگر سچ میں سونا چاہتے ہیں۔ بستر

پہ تب جاؤ جب نیند آئے۔ اور یہ فون۔۔۔ اسے تو بھول کے بھی مت کھول لویٹ
کر۔۔۔ سمجھے؟؟؟؟؟"

"آپ ٹھیک ہیں ابو؟؟؟؟"

وہ سائڈ ٹیبل پہ پڑی دوائیں دیکھ رہا تھا۔ ڈاکٹر فرزان بیڈ کی کراؤن سے ٹیک لگائے
بیٹھے اسے ہی دیکھ رہے تھے۔

"رات ٹھیک سے سوئے آپ؟؟؟؟"

اس نے پوچھا اور بیڈ کی چادر ٹھیک کرنے لگا۔

www.novelsclubb.com

"میں سوچ رہا ہوں یہیں آپ کے کمرے میں، آپ کے پاس سو جایا کروں۔ کسی

وقت آپکو مدد کی ضرورت پڑ سکتی ہے"

"بیڈ نمبر سترہ کے پیشنٹ کا سی ٹی سکین کروالیا؟؟؟؟؟"

وہ اچانک بولے تھے۔ وہ انہیں دیکھ کر رہ گیا۔

یہی ہونے لگا تھا۔ اکثر وہ خاموش رہتے تھے۔ مسلسل۔ گھنٹوں تک۔ پھر بات کرتے تو کچھ اور ہی۔ بے مطلب۔ بے مقصد۔ پھر گھنٹوں پرانے قصے سناتے رہتے تھے۔

"جی۔"

"اسے سر جری کوریفر کرنا چاہیے"

"جی میں کروادوں گا"

"اور بیڈ نمبر بیس کی ٹیوب بدلونی ہے"

www.novelsclubb.com

"جی میں سسٹر سے کہہ دوں گا"

وہ ہر بات پہ جواب دیتا رہا تھا۔ وہ پرسکون ہو کر لیٹ گئے تھے۔

"تم خوش ہو؟؟؟؟"

ڈاکٹر روح الامین نے اسے بغور دیکھا تھا۔ اس نے گردن موڑ کے انہیں دیکھا

"آپکو کیا لگتا ہے؟؟؟؟"

وہ مسکرا دیئے

"مجھے تو اپنا پتہ ہے کہ میں بہت خوش ہوں۔ زندگی میں پہلی بار میں اتنا پرسکون

محسوس کر رہا ہوں۔ شاید محبت کی آسودگی اسے ہی کہتے ہیں"

عینی نے ہولے سے انکے کندھے پہ سر ٹکا دیا تھا

"میں بھی خوش ہوں۔ بہت خوش۔ آپکے ساتھ۔ آپکے پاس۔۔۔۔۔۔"

دور سیاہ آسمان پہ گول ٹکلیا جیسا چاند خاموشی سے انہیں دیکھ رہا تھا۔

ہاؤس آفیسر اس مریض سے ہسٹری لے رہا تھا۔ فیصل وہیں کھڑا اسے ٹکٹکی باندھے ہوئے دیکھ رہا تھا۔

"نام؟؟؟؟؟"

"وجاہت مسعود"

"وجاہت مسعود۔ نام یاد رکھنا۔ ہمیشہ۔ اور اپنی سات پشتوں کو بھی یاد رکھوانا۔ بھولنا مت۔"

ڈاکٹر فیصل کی آنکھوں کے سامنے وہ منظر لہرا گیا تھا۔ وہ آدمی موچھوں کوتاودیتا، اپنی خوفناک آنکھیں اسکے باپ پہ گاڑھے نخوت سے کہہ رہا تھا۔ اس نے چھ فائر اسکے پیٹ میں اتارے تھے اور اسکے مردہ جسم کو ٹھڈے مارتا رہا تھا۔

"کہاں سے ہو؟؟؟؟؟"

"شاہ جمال"

"شاہ جمال اور اسکے لوگ میرے ہیں۔ یہ زمین میری ہے۔ یہاں ہر شے میری ہے۔ ہو اپنی مٹی تک۔ سب۔ اور جو انہیں مجھ سے چھیننے کی کوشش کرے گا، اسے میں کتے کی موت ماروں گا"

فیصل نے کرب سے آنکھیں موند لیں۔

"وہ غنڈہ موالی ہے۔ اسکے منہ مت لگیں۔ اس سے دشمنی مول مت لیں۔ ہمارے چھوٹے چھوٹے بچے ہیں۔ اسکے خلاف کیس لڑنے سے کچھ ہاتھ نہیں آئے گا" اس کے بدن کے ہر مسام سے پسینہ بہہ نکلا تھا۔

"میرے خلاف کھڑا ہوگا؟؟؟ مجھے سزا دلوائے گا؟؟؟ تو ہے کیا؟؟؟ تیری اوقات کیا ہے؟؟؟"

وہ گھر میں گھس آیا تھا۔

ترتر ترتر

دور تک گولیوں کی بازگشت تھی۔

صحن میں دور تک خون ہی خون بہہ رہا تھا۔ ماں۔۔۔۔ باپ۔۔۔۔ دو چھوٹے

بھائی۔۔۔۔ تین بہنیں۔۔۔۔

لاشوں کے ڈھیر تلے وہ جانے کیسے بچا رہ گیا تھا۔

اور اب۔۔۔۔

"ڈاکٹر صاحب بہت تکلیف ہے۔ اندر آنتوں میں۔۔۔۔ وہ کہتے ہیں سوزش ہے۔

بڑی درد ہے جی۔ ناکھانا پینا رہا، ناٹھنا بیٹھنا، کسی طرح سکون نہیں ہے جی۔۔۔۔"

"تیرے لئے رشتہ دیکھا ہے"

تیمور بیٹھا کھانا کھا رہا تھا جب امی نے اس سے کہا تھا۔ اس نے حیرانی سے سراٹھایا۔

وہ مسکراتے ہوئے اسے ہی دیکھ رہی تھیں

"کیوں؟؟؟؟"

"کیوں مطلب؟؟؟؟ شادی نہیں کرنی تو نے؟؟؟؟"

وہ چپ رہ گیا

"یہی عمر ٹھیک ہوتی ہے۔ اور اب تو تیری نوکری بھی پکی ہو گئی ہے۔ تنخواہ بڑھ گئی

ہے۔ گھر کے حالات بہتر ہو گئے ہیں۔ نہیں نہیں۔۔۔۔۔ بس میں نے کر دینی

ہے تیری شادی"

وہ خاموشی سے کھاتا رہا۔

"لڑکی نرس ہے۔ اچھا گھر ہے۔ دو بہن بھائی۔ باپ۔۔۔۔۔"

www.novelsclubb.com

وہ دیر تک اسے تفصیلات بتاتی رہی تھیں۔

"رشتہ اچھا ہے پر آخری فیصلہ تیرا ہوگا"

اگلی صبح اس نے ماں سے کہا تھا۔

"مجھے منظور ہے امی۔ آگے آپ جیسے مناسب سمجھیں۔۔۔۔"

ڈاکٹر فیصل نے کہا تھا ناں کہ انہیں نئی شروعات کرنی چاہیے۔ تو اس نے فیصلہ کر لیا تھا۔ اس حلال تعلق سے بڑھ کے نئی شروعات کیا ہو سکتی تھی۔۔۔۔

وہ اسکے سامنے درد سے بے حال تھا۔ پیٹ میں مکے مارتا، کبھی کروٹ لیتا، کبھی اٹھ بیٹھتا تھا، کبھی لیٹ جاتا تھا۔ اس نے سسٹر کو کہہ کر پین کلر اور سرنج منگوائی تھی۔

اسکی نظر اسکے چہرے سے نہیں ہٹتی تھی۔ اسکی فرعونوں جیسی ہنسی۔۔۔ اسکا لہجہ۔۔۔ اپنے بہن بھائیوں کی چیخیں۔۔۔ وہ خون کی نہر۔۔۔ وہ کفن میں لپٹے

وہ سر جھٹکتا تھا اور پھر سے دکھائی دینے لگتے تھے۔

"وجاہت مسعود تمہیں پتہ ہے خدا بہت بڑا منصف ہے۔ وہ کسی کا کسی پہ قرض نہیں رہنے دیتا۔ وہ کسی کا کسی پہ ظلم نہیں رہنے دیتا۔ جلد یادیر سے، وہ ظالم مظلوم کو اکٹھا کر ہی دیتا ہے۔ ایسے کہ ظالم ظالم نہیں رہتا، مظلوم کے رحم و کرم پہ ہوتا ہے"

اس نے انجکشن بھرنا شروع کیا تھا۔

"تمہیں شاہد ایڈووکیٹ یاد ہے؟؟؟؟؟"

وہ چونک اٹھا تھا۔

"وہی جس کا سارا خاندان تم نے اسکے گھر میں گھس کر ختم کر دیا تھا؟؟؟؟؟ یاد ہے

ناں؟؟؟؟؟"

www.novelsclubb.com

"تت۔۔۔۔۔ تم۔۔۔۔۔ کک۔۔۔۔۔ کیسے۔۔۔۔۔"

اس نے خالی شیشہ ڈسٹ بن میں اچھالی اور انجکشن والا ہاتھ آگے بڑھا تھا۔

"پتہ ہے جسم میں کئی ایسی جگہیں ہیں جہاں ایک انجکشن لگا تو مریض تڑپ تڑپ کے مر جاتا ہے۔ اور کئی جگہیں ایسی بھی ہیں کہ انجکشن لگا تو مریض موت کی بھیک مانگتا ہے پر مرتا نہیں ہے۔ اور۔۔۔۔۔"

وہ سپاٹ لہجے میں کہتا اس پہ جھکا تھا۔

"اور میں وہ جگہیں جانتا ہوں۔ میں تمہیں جانتا ہوں۔ میں شاہد کو جانتا تھا۔ میں خود کو جانتا ہوں۔ میں۔۔۔۔۔ میں۔۔۔۔۔ میں۔۔۔۔۔"

اسکا انجکشن والا ہاتھ کانپ گیا تھا۔ چہرے پہ چھائی سختی ترخنے لگی تھی۔

"میں۔۔۔۔۔ تم نہیں ہوں۔ میں۔۔۔۔۔ میں تو میں ہوں۔۔۔۔۔"

www.novelsclubb.com

اس نے انجکشن مطلقہ جگہ پہ لگا تھا۔

تڑ تڑ تڑ۔۔۔۔۔ خون۔۔۔۔۔ لاشیں۔۔۔۔۔ چیخیں۔۔۔۔۔

اسکی آنکھ سے آنسو بہہ نکلا تھا۔

"Headache"

ڈاکٹر حسن نے دہائی دی تھی۔

"دوپینا ڈال دو یار۔"

ذیشان نے اسے گھورا

"یہ پینا ڈول بڑھتی نہیں جا رہی تیری؟؟؟"

"کیا کروں سردرد بھی تو بڑھتا جا رہا ہے میرا"

اس نے فون نکالا تھا۔ وہ اسے دیکھ کر رہ گیا

"سردرد سے کلپ رہا ہے تو اسے چھوڑ دے۔ ویسے گولیاں پھاکنی ہیں لیکن فون

نہیں چھوڑنا۔ یہ سکرین کی داء سب سے خطرناک ہے میں بتاؤں"

وہ زرار کا

"یہ سردرد، ہر دوسرے بندے کو۔ کیوں بڑھ رہا ہے یہ؟؟؟؟ ہر وقت سکرین۔
فون لیپ ٹاپ ٹی وی۔ حل کیا ہے؟؟؟ دوپینا ڈول؟؟؟؟"

غلط۔۔۔

سردرد تو ایک ریما سنڈروم ہے۔ ایک الارم۔ ذہن تھک گیا ہے آرام دو۔ ہم آرام کیا
دیتے ہیں؟؟؟؟ لیٹ گئے اور فون نکال لو۔ بیٹھ گئے اور فیس بک۔ یہ ریسیٹ
ہے ہماری"

وہ بولتا چلا گیا تھا۔

"الذی کے بند و نظر تھک گئی ہے۔ دماغ کو ریسیٹ چاہیے۔ چھوڑ دو اسے دو گھڑی۔
یہی علاج ہے۔ اور یہ دوپینا ڈول سے بہتر ہے"

وہ روٹین کے چیک اپ کے لئے تھا۔ ڈاکٹر کا سالانہ چیک اپ ہوتا تھا۔ ہمیشہ کی طرح۔ اب اسکی شادی ہو چکی تھی تو ڈاکٹر مومنہ نے اسے کچھ اور ٹیسٹ کروانے کو بھی کہا تھا۔

اور اب رپورٹس اسکے سامنے تھیں۔

وہ دھک سے رہ گئی تھی۔

"یہی سچ ہے ڈاکٹر قراۃ العین۔ آپ کی اووریز فرٹائل نہیں ہیں۔ ہاٹمونل ایکسز ٹھیک ہے لیکن ایگ۔۔۔۔ وہ ٹھیک نہیں ہیں۔ آپ کنسیو نہیں کر سکیں گی" وہ شاکڈ بیٹھی رہ گئی تھی

"آئی ایم سوری لیکن۔۔۔۔۔ آپ کبھی ماں نہیں بن سکیں گی"

ڈاکٹر روح الامین اسے چپ کروانے کی کوشش کرتے ہوئے بے حال تھے۔ وہ جب سے گھر لوٹی تھی بس مسلسل روتی جا رہی تھی۔

"مم۔۔۔۔۔ میں بانجھ۔۔۔۔۔ میں۔۔۔۔۔ میں۔۔۔۔۔"

"سب ٹھیک ہے۔ بس چپ کر جاؤ۔۔۔۔۔ عینی۔۔۔۔۔ بس کرویا۔۔۔۔۔"

"بد دعا لگی ہے مجھے۔ آپکی بیوی کی۔ بچوں کی۔ بہن کی۔۔۔۔۔ اسکے بچوں کی"

"ایسا مت سوچو۔ ایسے نہیں ہوتا"

"لیکن ایسے ہی ہوا ہے"

انہوں نے سختی سے اسے دیکھا

"ہم نے کوئی گناہ نہیں کیا ہے"

"لیکن ہم نے دل توڑے ہیں۔ دو دل جوڑنے کی کوشش میں۔۔۔۔۔ کئی دل

توڑے ہیں۔۔۔۔۔ اور یہ۔۔۔۔۔ یہ گناہ ہوتا ہے۔۔۔۔۔"

وہ بھیگی نظروں سے انہیں دیکھ رہی تھی۔ وہ چپ رہ گئے تھے۔

"تم شاہد کے بیٹے ہو؟؟؟؟"

وہ بنا جواب دیئے اسکی فائل دیکھتا رہا تھا

"تم وہی ہو۔۔۔ تم۔۔۔ تم زندہ ہو۔۔۔ میں نے۔۔۔ میں نے تمہارا

خاندان۔۔۔ میں نے۔۔۔"

وہ پھوٹ پھوٹ کے روپٹا تھا۔ ارد گرد کے بیڈوں کے مریض اسے حیرانی سے دیکھ رہے تھے۔ فیصل بس سر جھکائے اپنے کام میں مصروف تھا۔

"سکین کروالو۔ کچھ ٹیسٹ ہیں وہ بھی"

www.novelsclubb.com

"مجھ سے بات کرو۔ مجھے گالیاں دو۔ مجھے دھتکارو۔ مجھے مارو۔ ڈاکٹر۔۔۔ مجھے بد

دعائیں دو۔۔۔ ایسے ناکرو"

"سٹر سے کہنا انکو آئی وی لگا دیں"

وہ بنا جواب دیئے وارڈ بوائے وارڈ بوائے سے کہہ رہا تھا

"ڈاکٹر۔۔۔ میری سنو۔۔۔ میں تمہارا مجرم ہوں۔۔۔ مجھے مار دو۔۔۔"

میں۔۔۔"

فیصل وارڈ سے نکلنے کو تھا جب وہ بھاگتا ہوا اسکی طرف بڑھا تھا اور اسکے پیروں میں

بیٹھ گیا تھا۔ اسے رکنا ہی پڑا تھا

"ایسے نا کر ڈاکٹر۔ مجھ سے بدلہ لے۔ اپنے خاندان کا۔ خون کا۔ سارا حساب مانگ۔"

ایک ایک شے کا"

فیصل نے نرمی سے اپنی ٹانگ چھڑوای اور وارڈ بوائے کو اشارہ کیا تھا۔ اس نے آگے

بڑھ کے اسے زمین سے اٹھایا تھا۔ فیصل نے مضبوط لہجے میں کہا تھا۔

"میں اللہ کے لئے تمہیں معاف کرتا ہوں"

وہ بے یقینی سے اسے دیکھتا رہ گیا تھا۔

"انکا بہت خیال رکھنا عمران۔ وقت پہ ڈریسنگ چینج کروانا۔ ٹیسٹ وغیرہ سب۔

انہیں کوئی تکلیف ناہو۔ اللہ پاک تمہیں صحت تندرستی دے"

وہ کہہ کر رکا نہیں تھا۔

بنا دھر اُدھر دیکھے سید اپنے آفس مہس میں پہنچا اور دروازہ بند کر کے وہیں زمین پہ

بیٹھتا چلا گیا تھا۔ پھوٹ پھوٹ کر روتا ہوا۔۔۔۔۔ مسلسل۔۔۔۔۔

"تم سچ میں کمال کی ڈاکٹر ہو یار"

ڈاکٹر زینب اس بیڈ پہ موجود مرنضہ سے حال چال پوچھ رہی تھی۔ وہ اسے دیر تک

اپنا بتاتی رہی تھی۔ وہ خاموشی سے سنتی رہی۔ یوں جیسے وہ سب سے اہم کام ہو۔

"مریض کی آدھی بیماری تو ڈاکٹر کے بس توجہ سے سسنے سے ٹھیک ہو جاتی ہے"

اس نے اثبات میں سر ہلادیا۔

وہ دونوں ساتھ ساتھ وارڈ سے نکلے تھے۔

"ڈاکٹر زینب"

اس نے اسے پکارا تھا۔

"تم سچ میں کمال کی ہو"

وہ اٹھلائی

"دیکھ لیں بس۔ کبھی غرور نہیں کیا"

وہ غرور کرتی تو کسی میں ہمت ناہوتی کہ اسے ٹھکراتا۔۔۔۔۔

"ایسے کیا دیکھ رہے ہیں؟؟؟؟؟"

www.novelsclubb.com

"سوچ رہا ہوں یہاں اس وقت، دواؤں اور مریضوں سے بھرے اس وارڈ کے

سامنے کھڑے ہو کر تمہیں پرپوز کرنا چاہیے یا نہیں"

وہ چپ تہ گئی تھی

"کیا مجھے کرنا چاہیے ڈاکٹر زینب؟؟؟؟؟"

اس نے سراٹھایا تھا

"میں آپ کو اب کیوں دکھائی دینے لگی ہوں ذیشان؟؟؟؟؟ اب کیوں جب مجھ سے

بہتر آپکی دسترس سے نکل چکی ہے؟؟؟؟؟"

اس نے اثبات میں سر ہلادیا

"شائد۔ ٹھکرایا گیا ہوں تو ٹھکرائے جانے کا مطلب سمجھا ہوں"

وہ اسے دیکھ کر رہ گئی

"تو بولو؟؟؟؟؟ کہہ دوں جو دل میں ہے؟؟؟؟؟"

اس نے نفی میں سر ہلایا تھا

"نہیں۔۔۔ کم از کم ابھی نہیں جب میں خود سے جینا سیکھ رہی ہوں۔ ابھی میری
کرچیاں سمیٹ کر پورا دل بنا رہی ہوں ذیشان۔ ابھی نہیں کہ ابھی میں بنا بیسا کھی،
بنا سہارے کے چلنے کی کوشش میں ہوں"

وہ سر ہلا کر رہ گیا تھا

"لیکن یہ یاد رکھنا میں یہیں ہوں۔"

"میں بھی یہیں ہوں۔۔۔۔۔"

وہ مسکرا دی تھی۔

ڈیپارٹمنٹ آف میڈیسن کے اس بڑے سے کانفرنس روم میں وہ سب جمع تھے۔
سینیئر ڈاکٹرز، پروفیسر، پی جی آر، ایس آر، ہاوس آفیسر زاور نرسنگ سٹاف۔ وہاں
ڈاکٹر فرزان کی قیرویل کی تقریب جاری تھی۔

"ہم اپنی زندگیوں میں بہت ساری غلطیاں کرتے ہیں۔ بہت سارے بلند مارتے ہیں۔ لیکن وہ ہماری ساری کی ساری شخصیت نہیں بناتے۔ وہ تو بس ہمارے کل کا، ہماری زندگی کا ایک حصہ ہیں۔ ان کی بنیاد میں ایک انسان کونج نہیں کیا جاسکتا۔ ڈاکٹر فرزان بھی یقیناً کوئی فرشتہ نہیں ہیں لیکن میں انکی خامیوں اور کوتاہیوں کو انکی اچھائیوں کے ساتھ نہیں تولوں گا۔ میرے لئے وہ ایک خوبصورت انسان اور ایک قابل مسیحا ہیں۔ وہ ہمیشہ اپنے مریضوں کی دعاؤں میں، دلوں میں اور زندگیوں میں آباد رہیں گے"

سارا ہال تالیوں سے گونج اٹھا تھا۔ ڈاکٹر ذیشان نے انہیں مسکرا کر دیکھا تھا۔ وہ بھی ہولے سے مسکرا دیئے تھے۔

وہاں سے دور۔۔۔۔۔

وہ چھوٹا سا گھر تھا۔

جھلملاتی روشنیوں سے سجا۔ مہمانوں سے بھرا۔ تیار شیار لوگ۔ بچے بوڑھے مرد و
زن۔ برآمدے میں رکھے صوفوں پہ دلہا بنا تیمور بیٹھا تھا۔ اسکی والدہ اسکے سر سے
پیسے وار کے اسکا ماتھا چوم رہی تھیں۔

"السلامیرے بچے کو خوش رکھے۔ آباد رکھے۔"

"چلیں چلیں اماں جی۔ بارات کو دیر ہو رہی ہے۔ گاڑیاں تیار ہیں"

خوشیاں۔۔۔ قہقہے۔۔۔ آتش بازی۔۔۔ روشنیاں۔۔۔

ان سے پرے۔۔۔

وہ شہر خاموشاں تھا۔

www.novelsclubb.com

دور تک قبریں ہی قبریں تھیں۔ ہر طرف خاموشی تھی۔ وہیں ایک طرف وہ سات
قبریں تھیں۔ چھوٹی بڑی۔۔۔

فیصل سر جھکائے خاموشی سے کھڑا تھا۔

"آسان نہیں تھا ابو۔۔۔۔۔ اسے دیکھا تو آپکی یاد آئی۔ یاد آیا کہ وہ قاتل ہے۔ یاد آیا کہ بدلہ لینے کا حق ہے مجھے۔ یاد آیا کہ میں انصاف کر سکتا ہوں۔ وہ میرے سامنے تھا، انتقام میری دسترس میں تھا۔۔۔۔۔ میں اسے موت تک لے جا سکتا تھا"

اسکی آواز رندھ گئی تھی

"وہ مر جاتا تو کیا آپ سب زندہ ہو جاتے؟؟؟؟؟"

اسکے گالوں پہ آنسو ایک لکیر کی صورت میں بہہ نکلے تھے۔

"وہ یہاں خوش رہیں، آپ سب وہاں خوش رہیں۔۔۔۔۔ بس۔۔۔۔۔"

اس نے پھولوں کی پتیاں ان قبروں پہ اچھالی تھیں۔

اگلا منظر۔۔۔۔۔

وہ کوریڈور میں کھڑی اس تصویر کو گھور رہی تھی۔ ہنستے مسکراتے ہوئے وہ دو

بچے۔۔۔۔۔

وہ بہت دیر تک حسرت سے انہیں دیکھتی رہی تھی جب ڈاکٹر روح اسکے پاس آ
کھڑے ہوئے تھے۔ بنا کچھ بولے، خاموشی سے عینی نے اپنا سر انکے کندھے پہ رکھ
دیا تھا۔

نیا منظر۔۔۔۔۔

ڈاکٹر زہسپتال کے کیفے میں موجود تھے۔ اس میز کے اطراف میں۔۔۔۔۔

زینب کسی بات پہ ہنس رہی تھی۔ وہ دلچسپی سے اسے دیکھ رہا تھا۔

"آپ نے منع کیوں کر دیا تیج اوڈی بننے سے ڈاکٹر ذیشان؟؟؟؟؟"

ڈاکٹر حرانے پوچھا تھا۔ وہ مسکرا دیا

www.novelsclubb.com

"مجھے نہیں لگتا میں اسکا اہل ہوں۔ ڈاکٹر روح مجھ سے زیادہ قابل ہیں"

"کم آن یار۔ اتنی بھی عاجزی مت دکھا"

حسن نے منہ بسورا

"نہیں یار سچ میں۔۔۔ اور ویسے بھی میں اتنا وقت نہیں دے سکتا۔ ابو کو میری ضرورت ہے"

پھر وارڈ کا منظر۔۔۔

چاند رات۔۔۔۔

فیمل ہاؤس آفیسر ریجانہ کون مہندی لئیے اس مرٹضہ کے ہاتھ پہ پھول بوٹے بنانے میں مصروف تھی۔ دوسرے بیڈ پہ پیشنٹ بیٹھی ڈاکٹر فاطمہ کو وہ چوڑیاں پہنا رہی تھی۔ وہاں سب باتوں میں مصروف تھیں۔ ہنسی، ٹھٹھے، خوش گپیاں۔۔۔ بہت سارے منظر بدلے تھے۔۔۔

www.novelsclubb.com
سردی۔۔۔ گرمی۔۔۔ بارشیں۔۔۔ بہار۔۔۔ خزاں۔۔۔

وارڈ میں بیڈز پہ مرٹض بدلتے رہے تھے۔ تیزی سے۔۔۔ اتے جاتے۔۔۔ نئے چہرے۔۔۔

ہسپتال کے باہر دھوپ اور بارش سے بچنے کے لیے وہ چھوٹی سی چھت والی آرائشی عمارت تھی جس کے نیچے رکھے بیچ پہ ڈاکٹر فرزان اور ذیشان بیٹھے تھے۔ وہ اسے نجانے کیا کیا بتا رہے تھے۔ وہ دلچسپی سے سن رہا تھا۔

اس عمارت پہ وہ دو ہاتھ تھے۔ دعا کے سے انداز میں اٹھے ہوئے۔۔۔۔۔ ان پہ وہ آیت کنندہ تھی۔

"وَإِذَا مَرِضْتُ فَهُوَ يَشْفِينِ"

"اور جب میں بیمار ہوتا ہوں تو وہی (اللہ) مجھے شفا دیتا ہے"